



■ **रक्षा बलों में आरक्षण की मांग कर राहुल गांधी फैलाना चाहते हैं अराजकता : राजनाथ - 12**



■ **केंद्रीय मंत्री पीयूष गोयल ने कहा- एफटीए में डेयरी और एमएसएमई के हितों पर ध्यान - 12**



■ **न्यूयॉर्क का मेयर बनते ही ममदानी ने ट्रंप को आतंजन के मुद्दे पर टी चुनौती- 13**



■ **ऑस्ट्रेलिया के खिलाफ चौथे टी-20 में गिल की निगाह बड़े स्कोर पर- 14**

आज का मौसम

29.0° अधिकतम तापमान

14.0° न्यूनतम तापमान

सूर्योदय 06.21

सूर्यास्त 05.23

■ **मार्गशीर्ष कृष्ण पक्ष प्रतिपदा 02:55 उपरांत द्वितीया विक्रम संवत 2082**

■ **कानपुर**

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ ■ बरेली ■ कानपुर ■ मुरादाबाद ■ अयोध्या ■ हल्द्वानी

गुरुवार, 6 नवंबर 2025, वर्ष 4, अंक 76, पृष्ठ 14 ■ **मूल्य 5 रुपये**

बिहार में पहले चरण का मतदान आज 1,314 उम्मीदवारों की किस्मत दांव पर

पटना, एजेंसी

बिहार विधानसभा चुनाव के पहले चरण के लिए गुरुवार को 121 सीटों पर मतदान डाले जाएंगे। इस चरण में कुल 3.75 करोड़ मतदाता 1,314 उम्मीदवारों की चुनावी किस्मत का फैसला करेंगे।

इस चरण में विपक्षी 'इंडिया' गठबंधन के मुख्यमंत्री पद के चेहरे तेजस्वी यादव और भाजपा

के उम्मीदवार एवं उपमुख्यमंत्री सम्राट चौधरी और विजय कुमार सिन्हा के साथ-साथ 16 मंत्रियों की किस्मत भी दांव पर है। राजद के नेता तेजस्वी

● तेजस्वी, सम्राट व विजय सिन्हा समेत कई दिग्गज मैदान में

यादव राधोपुर सीट से लगातार तीसरी जीत दर्ज करने की कोशिश में हैं। उनके मुख्य प्रतिद्वंद्वी भाजपा के सतीश कुमार हैं, जिन्होंने 2010 के टिकट पर तेजस्वी की मां और पूर्व मुख्यमंत्री राबड़ी देवी को पराजित किया था। राधोपुर सीट से

जन सुराज पार्टी के नेता प्रशांत किशोर ने तेजस्वी के खिलाफ चुनाव लड़ने का ऐलान किया था, लेकिन बाद में उन्होंने मैदान में उतरने से परहेज

किया और उनकी पार्टी ने चंचल सिंह को उम्मीदवार बनाया। राधोपुर सीट से सटी महुआ सीट पर तेजस्वी के बड़े भाई और जनशक्ति जनता दल के संस्थापक तेज प्रताप यादव बहुकोणीय मुकाबले में फंसे हैं। तेज प्रताप इस सीट पर राजद विधायक मुकेश रौशन को चुनौती दे रहे हैं।

आयोग ने बूथों पर शत प्रतिशत वेबकास्टिंग, नई वीआईएस पची की सुविधा और ईवीएम नेट ऐप के माध्यम से मतदान रिपोर्टिंग जैसे नवाचारों को लागू किया है। पहले चरण में तीन करोड़ 75 लाख 13 हजार 302 मतदाता मताधिकार का प्रयोग करने के पात्र होंगे।

प्रधानमंत्री से मिलीं चैंपियन बेटियां, मिला सम्मान

● खिलाड़ियों ने ट्रान्समेंट के दौरान अपने अनुभवों को प्रधानमंत्री के साथ किया साझा

नई दिल्ली, एजेंसी

एकदिवसीय विश्वकप विजेता भारतीय महिला टीम ने बुधवार को प्रधानमंत्री नरेंद्र मोदी से मुलाकात की। इस दौरान आयोजित समारोह में खिलाड़ियों को सम्मानित किया गया। प्रधानमंत्री से मुलाकात के दौरान खिलाड़ियों ने ट्रान्समेंट के दौरान अपने अनुभवों को उनके साथ साझा किया। भारतीय महिला क्रिकेट टीम सम्मान समारोह के लिए अपनी ऑफिशियल फॉर्मल ड्रेस में



नई दिल्ली में विश्व कप विजेता भारतीय महिला टीम और ट्रॉफी के साथ प्रधानमंत्री नरेंद्र मोदी।

● एजेंसी

प्रधानमंत्री नरेंद्र मोदी के घर पहुंची और बहुत एलिंगेंट लग रही थी। बीसीसीआई के लोगों वाले मैचिंग नेवी-ब्लू ब्लेजर और क्रोम ट्राउजर पहने हुए, खिलाड़ियों ने गर्व और

प्रोफेशनलिज्म की एक शानदार तस्वीर पेश की। भारतीय टीम के साथ बीसीसीआई प्रेसिडेंट मिथुन मन्हास और कोच अमोल मजूमदार भी नजर आए। बांग्लादेश के खिलाफ

चोटिल होने वाली प्रतिका रावल व्हीलचेयर पर दिखीं। विश्व चैंपियन बनी भारतीय महिला क्रिकेट टीम के खिलाड़ियों का इससे पहले छत्रपति शिवाजी महाराज अंतर्राष्ट्रीय हवाई

अड्डे पर स्वागत किया गया। मंगलवार को विशेष विमान से इंदिरा गांधी हवाई अड्डे पर पहुंची भारतीय टीम का भव्य स्वागत किया गया। टीम ताज पैलेस होटल में रुकी है। खिलाड़ियों के होटल पहुंचने पर गुलाब की पंखुड़ियां बरसाई गईं।

जेमिमा रॉड्रिग्स, राधा यादव और स्नेह राणा होटल के भीतर ढोल की थाप पर थिरकती दिखीं। प्रधानमंत्री से मुलाकात के लिए जाते समय सेमीफाइनल मुकाबले में चोटिल हुई सलामी बल्लेबाज प्रतिका रावल भी व्हील चेयर पर टीम के साथ थी। दो दिन पहले, बीसीसीआई को पीएमओ की ओर से मुलाकात के लिए निमंत्रण मिला था।

ब्रीफ न्यूज

नेटवर्क समस्या से एअर इंडिया की चेक-इन प्रणाली प्रभावित

नई दिल्ली। दिल्ली तथा देश के कुछ अन्य हवाई अड्डों पर बुधवार को टाटा समूह की विमान सेवा कंपनी एअर इंडिया की चेक-इन प्रणाली प्रभावित होने से यात्रियों को परेशानी का सामना करना पड़ा। एअरलाइंस ने सोशल मीडिया प्लेटफॉर्म एक्स पर बताया कि तीसरे पक्ष द्वारा प्रबंधित कनेक्टिविटी नेटवर्क की समस्या के कारण कुछ हवाई अड्डों पर चेक-इन प्रणाली प्रभावित हुई है। इसके कारण एयर इंडिया समेत कुछ विमान सेवा कंपनियों की उड़ानों में देरी हो रही है। जिसे बाद में ठीक कर लिया गया।

सीमा विवाद को लेकर

हिंसक झड़प, कई घायल
भुवनेश्वर। ओडिशा के खुर्दा जिले में दो गांवों के निवासियों के बीच बुधवार को सीमा विवाद को लेकर हुई हिंसक झड़प में कई लोग घायल हो गए और तीन से चार दुकानों में आगजनी की गई। पुलिस ने यह जानकारी दी। यह घटना धारा 163 के तहत निषेधाज्ञा हटाए जाने के कुछ दिन बाद हुई। इस मुद्दे पर पहले भी हिंसा हो चुकी थी, जिसके बाद इस क्षेत्र में निषेधाज्ञा लागू की गई थी।

दरोगा ने बसपा नेता को पीटा, छत से नीचे फेंका, अस्पताल में मौत

संवाददाता तिलहर/शाहजहांपुर

अमृत विचार : पुलिस ने मंगलवार शाम बसपा नेता के बेटे की तलाश में उसके घर पर दबिश दी। आरोप है दरोगा ने मकान की छत पर उन्हें पीटा और छत से धकेल दिया। जिससे वह गंभीर रूप से घायल हो गए। उन्हें इलाज के लिए मेडिकल कॉलेज लाया गया जहां उनकी मौत हो गई।

मृतक की पत्नी की तहरीर पर दरोगा राहुल सिसौदिया और एक अन्य साथी पर गैर इनादन हत्या की रिपोर्ट दर्ज कर ली गई है। वहीं मरने से पहले बसपा नेता का वीडियो वायरल हो रहा है,

- **बेटे को पकड़ने गई थी पुलिस, दरवाजा तोड़ घर में घुसने का आरोप**
- **पत्नी ने थाने में दरोगा समेत एक सिपाही पर दर्ज कराई रिपोर्ट**

जिसमें वह दरोगा पर मारपीट और छत से फेंकने का आरोप लगा रहे हैं। सत्यभान कटरा नंबर तीन से बसपा के जोन प्रभारी थे। तिलहर थाना क्षेत्र के गांव मौजमपुर निवासी रेखा देवी पत्नी सत्यभान ने बताया उसके पुत्र अभिषेक के खिलाफ धारा 307 के तहत अमन शुक्ला, पिंकी शुक्ला, रमनपाल, रामगोपाल निवासी निजामगंज थाना तिलहर ने मुकदमा दर्ज कराया था।

सत्यभान की मौत में दरोगा और उसके एक साथी के खिलाफ विभिन्न धाराओं में मुकदमा दर्ज कर लिया गया है। पोस्टमार्टम रिपोर्ट से मौत का कारण स्पष्ट होगा। पुलिस अपने स्तर से विवेचना कर रही है।

- ज्योति बिंदव, सीओ तिलहर

मंगलवार शाम 7:30 बजे दरोगा राहुल सिसौदिया अपने एक साथी के साथ बाइक से आए। आरोप है दरोगा और उसके साथी ने दरवाजा तोड़कर घर में घुस गए और बेटे अभिषेक के बारे में पूछा। इसके बाद दोनों लोग छत पर चढ़ गए। आरोप है दरोगा और उसके साथी ने उनके पति सत्यभान सिंह (47) को पकड़ लिया और जाति सूचक शब्द कहते हुए मारने पीटने लगा था।

आस्था की डुबकी



अयोध्या में कार्तिक पूर्णिमा के पालन अवसर पर सरयू नदी में आस्था की डुबकी लगाता श्रद्धालुओं का सैलाब।

● अमृत विचार

गर्व के पल

अमेरिका के कई राज्यों के प्रमुख शहरों में हुए मेयर पद के लिए चुनाव

भारतवंशियों का परचम, ममदानी बने न्यूयॉर्क के मेयर

● सिनसिनाटी शहर में आफताब पुरैवल दूसरी बार मेयर बने

न्यूयॉर्क, एजेंसी

अमेरिका के कई राज्यों के प्रमुख शहरों में मंगलवार को मेयर पद के लिए चुनाव हुए जिनमें लोगों ने बड़-चढ़कर हिस्सा लिया और अपने पसंदीदा नेता को चुना लेकिन सबसे दिलचस्प मुकाबला न्यूयॉर्क सिटी के मेयर पद के लिए हुए चुनाव में देखने को मिला जिसमें भारतीय मूल के जोहरान ममदानी ने विजयी होकर इतिहास रच दिया। वह अमेरिका के सबसे बड़े शहर के मेयर पद



जोहरान ममदानी

आफताब पुरैवल

गजाला हाशमी

पर आसीन होने वाले पहले दक्षिण एशियाई और मुस्लिम व्यक्ति बन गए हैं। वहीं, सिनसिनाटी शहर में आफताब पुरैवल भी दूसरी बार मेयर चुने गए। वजीनिया में गजाला हाशमी लिफ्टिनेट गवर्नर चुनी गईं।

ममदानी ने 9,48,202 वोट (50.6 प्रतिशत) प्राप्त कर न्यूयॉर्क सिटी के मेयर का चुनाव जीता,

जिसमें 83 प्रतिशत वोट पड़े। वह कई महीनों से न्यूयॉर्क सिटी के मेयर चुनाव की दौड़ में सबसे आगे थे और मंगलवार को उन्होंने रिपब्लिकन उम्मीदवार कर्टिस स्लिवा तथा दिग्गज नेता एवं न्यूयॉर्क के पूर्व गवर्नर एंड्रयू कुओमो को हराया, जो निर्दलीय माहौल के बीच महंगाई और नौकरी की असुरक्षा के बोझ तले दबे हुए

पर ही अमेरिकी राष्ट्रपति डोनाल्ड ट्रंप का समर्थन प्राप्त हुआ था। कुओमो को 7,76,547 वोट (41.3 प्रतिशत) मिले जबकि स्लिवा को 1,37,030 वोट मिले। उनकी प्रचार टीम ने कहा था, जोहरान ममदानी न्यूयॉर्क के कामकाजी वर्ग के लोगों के लिए जीवनयापन की लागत कम करने के वास्ते मेयर पद का चुनाव लड़ रहे हैं।

युवा नेता ममदानी को युवाओं और कामकाजी वर्ग के न्यूयॉर्कवासियों के बीच भरपूर समर्थन मिला, जो देश में कठिन आर्थिक और राजनीतिक माहौल के बीच महंगाई और नौकरी की असुरक्षा के बोझ तले दबे हुए

हैं। भारतीय मूल के ममदानी प्रसिद्ध फिल्म निर्माता मीरा नायर और कोलंबिया विश्वविद्यालय के प्रोफेसर महमूद ममदानी के पुत्र हैं। उनका जन्म युगांडा के कंपाला में हुआ था और सात साल की उम्र में वह अपने परिवार के साथ न्यूयॉर्क सिटी आ गए थे।

ममदानी 2018 में ही अमेरिकी नागरिक बने थे। ओहायो के सिनसिनाटी शहर के मेयर पद के लिए भी मंगलवार को चुनाव हुए जिनमें डेमोक्रेट आफताब पुरैवल ने रिपब्लिकन उम्मीदवार कोरी बोमैन को शिकस्त दी और इस पद पर अपना वर्चस्व बरकरार रखा।

मिर्जापुर, एजेंसी

मिर्जापुर में चुनाव रेलवे स्टेशन पर बुधवार को ट्रेन की चपेट में आने से छह महिलाओं की मौत हो गई। रेलवे के उत्तर मध्य रेलवे के मुख्य जनसंपर्क अधिकारी शशिकांत त्रिपाठी ने बताया कि दुर्घटना सुबह करीब साढ़े नौ बजे हुई जब यात्री 13309 चौपन प्रयागराज पैसंजर ट्रेन से पटरी वाली तरफ उतर गए।

उन्होंने कहा कि इस दौरान वे सामने से आ रही 12311 नेताजी एक्सप्रेस ट्रेन की चपेट में आ गए। त्रिपाठी ने बताया कि ये लोग कार्तिक पूर्णिमा स्नान के जिनमें डेमोक्रेट आफताब पुरैवल ने रिपब्लिकन उम्मीदवार कोरी बोमैन को शिकस्त दी और इस पद पर अपना वर्चस्व बरकरार रखा।

● मिर्जापुर में ट्रैक पार कर गंगा स्नान करने जा रही थीं तभी आ हादसा



महिला का शव बुरी तरह से क्षत-विक्षत है और उसकी पहचान नहीं हो पाई है।

उन्होंने बताया कि पांच की पहचान सविता (37), साधना (16), शिव कुमारी (12), अंजू देवी (20), और कलावती (50) के रूप में हुई है। अधिकारी ने कहा कि सभी शव पोस्टमार्टम के लिये मिर्जापुर भेज दिये गए हैं। रेलवे ने कहा कि चौपन प्रयागराज पैसंजर ट्रेन प्लेटफॉर्म संख्या चार पर रुकी और यात्री फुटओवर ब्रिज

होने के बावजूद दूसरी तरफ पटरी वाली ओर उतरने लगे। प्रयागराज मंडल के जनसंपर्क अधिकारी अमित सिंह ने कहा, ये यात्री कार्तिक पूर्णिमा स्नान के लिए मिर्जापुर आए थे। फुटओवर ब्रिज होने के बावजूद, वे पटरियों से प्लेटफॉर्म पार कर रहे थे, जिसके कारण यह दुर्घटना हुई।

मुख्यमंत्री योगी ने पीड़ितों के परिजन के प्रति संवेदना व्यक्त की और अधिकारियों को तुरंत घटनास्थल पर पहुंचकर बचाव व राहत कार्यों में तेजी लाने का निर्देश दिया। राष्ट्रीय और राज्य आपदा मोचन बलों को दुर्घटनास्थल पर पहुंचने का आदेश दिया गया है। केंद्रीय मंत्री और मिर्जापुर की सांसद अनुपिया पटेल ने 'एक्स' पर एक संदेश में घटना को लेकर दुःख व्यक्त किया।

देव दीपावली पर लाखों दीपों से जगमगाए गंगा घाट

राज्य ब्यूरो, लखनऊ/वाराणसी

अमृत विचार : देव दीपावली की शुरुआत बुधवार को मुख्यमंत्री योगी आदित्यनाथ ने काशी के नमो घाट पर पहला दीप जलाकर किया। उनके साथ पर्यटन मंत्री जयवीर सिंह, राज्य मंत्री रविन्द्र जायसवाल, विधायक डॉ नीलकंठ तिवारी, जिला पंचायत अध्यक्ष पूनम मौर्य, महापौर अशोक तिवारी ने भी दीप प्रज्वलित कर मां गंगा को नमन किया। इसके बाद सभी विशिष्ट अतिथियों ने कूज पर सवार होकर मां गंगा की आरती के साथ घाटों पर सजी देव दीपावली के अद्भुत नजारे का अवलोकन किया। देव दीपावली पर बुधवार की शाम काशी के अर्धचंद्राकार गंगा घाटों पर जब शाश्वत ज्योति की लौ



काशी में नमो घाट पर देव दीपावली की विधिवत शुरुआत करते मुख्यमंत्री योगी, साथ में मंत्री जयवीर सिंह व अन्य।

प्रज्वलित हुई, तो पूरा शहर दिव्यता और भव्यता के अद्भुत संगम में डूब गया। मां गंगा की गोंद से निकलती आस्था की सीढ़ियों पर जलते लाखों दीपों की रोशनी ने ऐसा दृश्य प्रस्तुत किया, मानो स्वर्ग स्वयं धरती पर

उतर आया हो। गोधुलि बेला में उत्तरवाहिनी गंगा की लहरों पर जब दीपों की सुनहरी आभा झिलमिलाई, तो काशी की आत्मा एक बार फिर सनातन संस्कृति की उजास से आलोकित हो उठी।

- नमो घाट पर मुख्यमंत्री ने प्रज्वलित किया पहला दीप
- कूज पर सवार होकर योगी ने देखी गंगा आरती

योगी सरकार द्वारा इस बार 10 लाख दीपों का लक्ष्य रखा गया था, लेकिन जन सहभागिता से यह संख्या बढ़कर 15 से 25 लाख दीपों तक पहुंच गई। इन दीपों में 1 लाख गाय के गोबर से निर्मित पर्यावरण अनुकूल दीप भी शामिल थे। घाटों, तालाबों, कुंडों और देवालियों पर दीपों की श्रृंखला ने काशी को सुनहरी माला की तरह सजा दिया। गंगा पार की रेत पर कोरियोग्राफ और सिंक्रोनाइज ग्रीन क्रैकर्स शो ने पर्यटकों को मंत्रमुग्ध कर दिया।

काशी में लाखों श्रद्धालुओं ने किया गंगा स्नान

राज्य ब्यूरो, लखनऊ:

अमृत विचार : कार्तिक पूर्णिमा पर वाराणसी में गंगा घाटों पर भारी संख्या में श्रद्धालुओं ने पवित्र नदी में आस्था की डुबकी लगाई। बुधवार तड़के से ही अस्सी घाट से राजघाट तक और गंगा-गोमती के संगम पर भी श्रद्धालुओं की भीड़ उमड़ी रही। सूर्य की पहली किरण के साथ गंगा में पूर्णिमा का स्नान शुरू हुआ। देश-विदेश से आए लाखों श्रद्धालुओं ने गंगा स्नान कर पुण्य अर्जित किया। पर्यटन एवं संस्कृति मंत्री जयवीर सिंह ने बताया कि वाराणसी के



कार्तिक पूर्णिमा पर काशी में गंगा घाट पर पवित्र स्नान करते देशी-विदेशी श्रद्धालु।

विभिन्न घाटों पर देश-विदेश से आए श्रद्धालुओं और पर्यटकों ने विधि-विधान के साथ गंगा में

डुबकी लगाकर आस्था व्यक्त की। क र दिया। कार्तिक पूर्णिमा के अवसर पर यह अपने चरम पर दिखाई दिया।

न्यूज ब्रीफ

टीवी चैनल के लिए सपा के 89 प्रवक्ता घोषित

अमृत विचार, लखनऊ : टीवी चैनल में समाजवादी पार्टी का पक्ष रखने के लिए सपा ने राजधानी लखनऊ के लिए 17 प्रवक्ताओं के साथ कुल 89 प्रवक्ताओं की घोषणा कर दी है। पार्टी हाई कमान द्वारा प्रवक्ताओं की सूची जिलेवार जारी की गयी है। पार्टी प्रवक्ता के अनुसार, बिहार चुनाव के अलावा आगामी चुनाव और राजनीतिक गतिविधियों पर चर्चा के लिए अधिकृत प्रवक्ता घोषित किए गए हैं।

बिजली कर्मियों का 14 को ध्यानाकर्षण प्रदर्शन

अमृत विचार, लखनऊ : यूपीपीसीएल प्रबंधन द्वारा उपकेंद्रों के परिचालन और अनुरक्षण कार्य में तेनात लगभग 25 हजार आउटसोर्स कर्मचारियों की छ्टनी के विरोध में बिजली कर्मचारियों में रोष बढ़ता जा रहा है। इस मुद्दे सहित कई अन्य लंबित समस्याओं को लेकर निधिया सद्विदा कर्मचारी संघ 14 नवम्बर को प्रदेशभर में ध्यानाकर्षण प्रदर्शन करेगा। राजधानी में यह कार्यक्रम मध्यरात वितरण निगम के कार्यकाल के सामने आयोजित होगा।। संघ के प्रदेश महामंत्री देवेन्द्र कुमार पांडेय ने कहा कि पावर कॉर्पोरेशन प्रबंधन ने 18 सितम्बर को जारी समूह ही आदेशों की अनदेखी की है। छ्टनी के बाद उपकेंद्रों के लिए कर्मचारियों की नई तेनाती से संबंधित मानक समिति की रिपोर्ट पांच माह बाद भी उपलब्ध नहीं कराई गई है। उन्होंने बताया कि 55 वर्ष की आयु का हवाला देकर कर्मचारियों को हटाना पूरी तरह मनमाना कदम है। उन्होंने आगे कहा कि मीटर रीडरों को प्रति बिल 16 रुपये भुगतान नहीं किया जा रहा है। वहीं, स्मार्ट मीटर लगाए जाने पर उन्हें अन्य कार्यों में समायोजित करने के बजाय हटाया जा रहा है।

महानिदेशक ने एनसीसी निदेशालय का किया दौरा

अमृत विचार, लखनऊ : एनसीसी के महानिदेशक लेफ्टिनेंट जनरल वीरेंद्र वत्स ने लखनऊ स्थित उत्तर प्रदेश एनसीसी निदेशालय का दौरा किया। इस दौरान उन्हें निदेशालय के अधीन कार्यरत 11 सीएमए और 110 एनसीसी इकाइयों की गतिविधियों की विस्तृत जानकारी दी गई। दौरे के दौरान महानिदेशक ने विभिन्न इकाइयों के कैडेटों से संवाद कर उनका उत्साहवर्धन किया। उग्र एनसीसी निदेशालय के अपर महानिदेशक मेजर जनरल विष्णु कुमार के साथ उन्होंने लखनऊ सहस्र मुख्यालय में कैडेटों द्वारा प्रस्तुत गार्ड ऑफ ऑनर स्वीकार किया। इसके बाद उन्होंने समूह के नौसैनिक कैडेटों के साथ बोट लंबक का निरीक्षण किया और प्रशिक्षण संबंधी व्यवस्थाओं की समीक्षा की।

मूढ़ा कार्ड से सुधरेगी मिट्टी की सेहत

अमृत विचार, लखनऊ : रबी फसलों के लिए खेतों की मिट्टी की उर्वरा शक्ति परीक्षण कराकर बढ़ाई जाएगी। इससे किसान मिट्टी में पोषक तत्वों व अन्य होने वाली कर्मियों की जानकारी करके उसकी पूर्ति करेंगे। मिट्टी के कुल 4,800 नमूने परीक्षण कराने का लक्ष्य रखा है। इसमें प्रत्येक विकास खंड की छह ग्राम पंचायत चिह्नित की हैं। इन पंचायतों के अंतर्गत कुल 100 नमूने लिए जाएंगे। महायक निदेशक मृदा परीक्षण/कल्चर लखनऊ मंडल डॉ. मनमोहन लाल ने बताया कि विशेष अभियान के तहत विभाग ने विनहट विकास खंड में 100 फीसद नमूने ले लिए हैं। इन सभी का परीक्षण करके 15 दिन में रिपोर्ट कार्ड किसानों को वितरित करेंगे। किसान खेतों में डीएपी व एनपीके का अधिक इस्तेमाल करते हैं। इससे मिट्टी को नुकसान पहुंचता है और कीट मित्र मरने से उर्वरा शक्ति कमजोर हो जाती है। ऑर्गेनिक कार्बन व नाइट्रोजन कम है। इससे उपज कम होती है और लागत ज्यादा आती है। सभी किसान मिट्टी का परीक्षण कर सकें और मिट्टी का परीक्षण जरूर कराएं।

पहले पशुओं का चारा खाया, अब आए तो गरीबों का राशन खा जाएंगे

बिहार की चुनावी जनसभा में मुख्यमंत्री योगी ने विपक्ष पर कसा तंज

राज्य ब्यूरो, लखनऊ

अमृत विचार : उत्तर प्रदेश में तमाम व्यस्तताओं के बीच मुख्यमंत्री योगी आदित्यनाथ बुधवार को भी बिहार विधानसभा चुनाव में प्रचार करने पहुंचे। योगी ने वहां भाजपा के विकास कार्यों को गिनाया तो राजद-कांग्रेस गठबंधन पर करारा प्रहार भी किया। मुख्यमंत्री सूचना परिसर लखनऊ से साझा की गई जानकारी के मुताबिक, योगी ने वहां कहा कि कांग्रेस व राजद झूठे वायदे कर रहे हैं, पहले यह पशुओं का चारा खाए, अब अवसर दिया तो गरीबों का राशन खा जाएंगे। योगी ने अपील की कि कांग्रेस-राजद की घोषणा पर विश्वास न करना, क्योंकि जो राम का नहीं, वह हमारे किसी काम का नहीं। जो रामद्वीही है, वह हमारा भी विरोधी है। रामद्वीही रामराज्य नहीं ला सकता, वह जंगलराज ही लाएगा। योगी के मुताबिक, बिहार में आज एनआईटी, आईआईएम, एम्स, इंजीनियरिंग कॉलेज, मेडिकल कॉलेज आदि की लंबी श्रृंखला है। बिहार का नौजवान दुनिया में फिर से अपनी मेधा



बिहार में आयोजित चुनावी सभा में संबोधित करते मुख्यमंत्री योगी।

की छाप छोड़ रहा है और बिहार के विकास में भी योगदान दे रहा है। 11 वर्ष में मोदी जी ने विकास व विरासत का सम्मान किया है। मुख्यमंत्री ने केंद्र सरकार की विकास योजनाओं को भी गिनाया।

योगी आदित्यनाथ ने कहा कि 2005 के पहले बिहार में अपराध, जातीय संघर्ष, माओवाद, नक्सलवाद

था। यूपी-बिहार के नाम पर देश-दुनिया में सम्मान नहीं मिलता था। बिहार में लालू प्रसाद यादव के शासन में 60 से अधिक जातीय नरसंहार, 30 हजार से अधिक अपहरण हुए। व्यापारी, डॉक्टर, इंजीनियर, संप्रभौ व्यक्ति सुरक्षित नहीं थे। बिहार के 30-40 फीसदी लोगों की आवादी गोरखपुर व वाराणसी में हैं, क्योंकि उस

- बोले, टगी की दुकान खोलकर चुनाव के बहाने आपके बीच आए हैं महागठबंधन वाले

जंगलराज फिर नहीं आने देना है : योगी

मुख्यमंत्री योगी ने कहा कि कांग्रेस व राजद ने बिहार के नागरिकों के सामने पहचान, बहन-बेटियों, व्यापारियों व उद्यमियों के सामने सुरक्षा का संकट खड़ा किया था तो किसानों को आत्महत्या के लिए मजबूर कर दिया। आज जो लोग घोषणाएं कर रहे हैं, वह लोग महागठबंधन बनाकर टगी की दुकान खोलकर चुनाव के बहाने आपके बीच आए हैं, फिर से जंगलराज नहीं आने देना है।

समय जंगलराज था, लेकिन नीतीश बाबू के नेतृत्व में 20 वर्ष में सुशासन की सुदृढ़ नींव रखी गई। बिहार में रोड, रेल, एयर कनेक्टिविटी के साथ अब वाटरवे की कनेक्टिविटी बिहार से होते हुए यूपी को जोड़ रही है। किसानों के उत्पाद हो या बिहार का मखाना, जल मार्ग से दुनिया के बाजारों में पहुंचाया जा रहा है।

श्रमिकों की बेटियों के विवाह पर मिलेंगे 85 हजार रुपये

प्रदेश सरकार ने बढ़ाई कन्या विवाह सहायता राशि, आवेदन प्रक्रिया ऑनलाइन और निशुल्क

राज्य ब्यूरो, लखनऊ

अमृत विचार : प्रदेश सरकार ने निर्माण श्रमिकों के हित में बड़ा निर्णय लिया है। राज्य के भवन एवं अन्य सन्निर्माण कर्मकार कल्याण बोर्ड द्वारा संचालित कन्या विवाह सहायता योजना में आर्थिक सहायता राशि में बढ़ोतरी की गई है। अब सामान्य विवाह के लिए 65 हजार रुपये, अंतर्जातीय विवाह के लिए 75 हजार रुपये और सामूहिक विवाह के लिए 85 हजार रुपये प्रति जोड़े की आर्थिक सहायता दी जाएगी। इसके अतिरिक्त 15 हजार रुपये आयोजन के लिए अलग से

- सामान्य विवाह पर 65,000 रुपये, अंतर्जातीय विवाह पर 75,000, सामूहिक विवाह पर 85,000 रुपये तक की सहायता
- आयोजन के लिए मिलेंगे अलग से 15,000 रुपये

उपलब्ध कराया जाएगा। मुख्यमंत्री योगी आदित्यनाथ का मानना है कि श्रमिक परिवार समाज की रीढ़ हैं। उनकी बेटियों के विवाह में आर्थिक सहयोग देना सरकार का मानवीय कर्तव्य है। सरकार का प्रयास है कि कोई भी श्रमिक बेटी बिना चिंता के अपने जीवन का नया अध्याय शुरू कर सके। इसी क्रम में सामूहिक विवाह



कार्यक्रमों की संपूर्ण व्यवस्था श्रम विभाग एवं बोर्ड द्वारा की जाएगी, ताकि श्रमिक परिवारों को किसी प्रकार की असुविधा न हो। विवाह आयोजन में सुरक्षा, आवास, परिवहन और भोजन की सभी व्यवस्थाएं विभाग द्वारा सुनिश्चित की जाएंगी।

बोर्ड की सचिव पूजा यादव ने बताया कि भवन एवं अन्य

सन्निर्माण कर्मकार कल्याण बोर्ड का उद्देश्य हर पंजीकृत श्रमिक तक योजनाओं का लाभ पहुंचाना है। कन्या विवाह सहायता राशि में वृद्धि से श्रमिक परिवारों को सीधा और ठोस लाभ मिलेगा। वर्तमान में 1.88 करोड़ से अधिक श्रमिक बोर्ड में पंजीकृत हैं।

पंजीकृत श्रमिक मात्र 20 रुपये एकमुश्त पंजीकरण शुल्क और 20 रुपये वार्षिक अंशदान देकर योजनाओं के पात्र बन सकते हैं। आवेदन प्रक्रिया पूरी तरह ऑनलाइन एवं निःशुल्क है। श्रमिक www.upbocwboard.in वेबसाइट या जन सेवा केंद्रों के माध्यम से आवेदन कर सकते हैं।

आयुष्मान के क्लेम में मरीज व डॉक्टर के फोटो भी लगेंगे

राज्य ब्यूरो, लखनऊ

अमृत विचार : राष्ट्रीय स्वास्थ्य प्राधिकरण (एनएचए) द्वारा आयुष्मान भारत प्रधानमंत्री जन आरोग्य योजना (आयुष्मान भारत योजना) को डिजिटली सुदृढ़ बना दिया गया है। अब क्लेम प्रस्तुत करते समय अस्पतालों को मरीज और डॉक्टर की तस्वीरें पोर्टल पर अपलोड करना अनिवार्य कर दिया गया है। एनआईएचए (नेशनल इन्फार्मेशन हेड क्वार्टर एजेंसी) और एआईएलए (सिस्टम इन्फ्रास्ट्रक्चर एंड लॉजिस्टिक एजेंसी) ने इसे तकनीकी रूप से सशक्त बनाया है। सुरक्षा के उपयोग से इन पोर्टल्स में संधमारी आसान नहीं होगी।

उग्र. में योजना संचालन की नोडल एजेंसी (स्टेट एजेंसी फॉर कॉर्पोरेटिज्ड हेल्थ एंड इंटीग्रेटेड) की मुख्य कार्यपालक अधिकारी अर्चना वर्मा ने बुधवार को बताया कि अब आयुष्मान भारत योजना से जुड़े सभी पोर्टलों पर आधार-

● **धोखाधड़ी की रोकथाम के लिए ई-केवाईसी व बायोमेट्रिक सत्यापन अनिवार्य**

आधारित ई-केवाईसी को अनिवार्य कर दिया गया है। इससे योजना में किसी भी प्रकार की धोखाधड़ी को रोकने में मदद मिलेगी। इसके अलावा पोर्टलों पर उपयोगकर्ताओं के पासवर्ड सुरक्षित रखने के अलावा बायोमेट्रिक सत्यापन भी लागू कर दिया गया है। जिससे पोर्टल्स पर दो-स्तर से सत्यापन और डेटा सुरक्षा में वृद्धि होगी। इसके अलावा उन्होंने बताया कि राष्ट्रीय स्वास्थ्य प्राधिकरण द्वारा आर्टिफिशियल इंटेलिजेंस तकनीकी का उपयोग कर अस्पतालों द्वारा प्रस्तुत दावों की पहचान की जाएगी। संदिग्ध काइस के भौतिक सत्यापन के लिए जिला अधिकारियों को भेजा जाएगा। मुख्य कार्यपालक अधिकारी अर्चना वर्माने बताया कि नियमों के सख्त होने से मरीजों को इलाज में गुणवत्ता और प्रामाणिकता मिलेगी।

आयोजन सरदार पटेल 150वीं जयंती समारोह अभियान के तहत 10 से विधानसभा क्षेत्र स्तर पर शुरू होंगी पदयात्राएं

राज्य ब्यूरो, लखनऊ

अमृत विचार : भारतीय जनता पार्टी सरदार पटेल 150वीं जयंती समारोह अभियान के तहत 10 नवंबर से विधानसभा स्तर पर प्रारंभ होने वाली पदयात्राएं प्रत्येक विधानसभा में 8 किलोमीटर की यात्रा तय करते हुए शहर, गली, गांव तक पहुंचेंगी। भाजपा के 1000 से अधिक कार्यकर्ता यात्रा प्रारंभ स्थान से लेकर समापन तक साथ रहेंगे। इसके साथ ही विभिन्न सामाजिक संगठन, व्यापारी संगठन, एनजीओ, मजदूर, किसान, अधिवक्ता, शिक्षक, युवा तथा महिलाओं सहित

- पार्टी पदाधिकारियों ने तैयारी को लेकर किया वर्युअल संवाद

विभिन्न क्षेत्रों में काम करने वाले संगठन भी पदयात्रा में साथ चलेंगे। भाजपा के राष्ट्रीय महामंत्री अध्यक्ष भूपेंद्र सिंह चौधरी और प्रदेश महामंत्री (संगठन) धर्मपाल सिंह के साथ प्रदेश, क्षेत्र एवं जिला टीम के साथ बुधवार को वर्युअल संवाद किया। सरदार पटेल 150वीं जयंती समारोह अभियान के तहत 10 नवम्बर से विधानसभा स्तर क्षेत्र पर प्रारंभ होने वाली पदयात्राओं की तैयारियों की समीक्षा के साथ प्रभावी

कार्यक्रमों की कार्ययोजना पर चर्चा हुई। सुनील बंसल ने कहा कि पद यात्राओं में प्रत्येक 2 किलोमीटर पर पड़ाव रहेगा। इस तरह पूरी यात्रा के दौरान कुल 4 पड़ाव होंगे। प्रथम पड़ाव पर पौधरोपण के कार्यक्रम आयोजित किये जायेंगे। द्वितीय पड़ाव पर किसी खिलाड़ी, साहित्यकार, सामाजिक कार्यकर्ता, व्यापारी नेता, अभिनेता, अधिवक्ता जैसे किसी विशिष्ट व्यक्ति का उद्घोषण होगा। जबकि तृतीय पड़ाव पर गायन, नाटक सहित विभिन्न सांस्कृतिक कार्यक्रमों के माध्यम से सरदार पटेल के योगदान का मंचन किया जाएगा।



पार्टी नेताओं के साथ वर्युअल संवाद करते धर्मपाल सिंह, साथ में अन्य।

मतदाता पुनरीक्षण अभियान में मुस्तैदी से जुटें

अमृत विचार, लखनऊ : भारतीय जनता पार्टी के प्रदेश महामंत्री (संगठन) धर्मपाल सिंह ने बुधवार को मतदाता पुनरीक्षण अभियान की बैठक को सम्बोधित करते कहा कि प्रत्येक कार्यकर्ता पदाधिकारी तथा जनप्रतिनिधि को अभियान में मुस्तैदी से जुटना है और हर गांव, हर घर, हर व्यक्ति तक पहुंचकर सभी पात्र लोगों का नाम मतदाता सूची में जुड़वाना है। धर्मपाल सिंह बारबंकी में मंडल अध्यक्षों एवं विधानसभा संयोजकों को सम्बोधित कर रहे थे।

अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएएचएच, मेडिकलस व आधुनान कार्डि माय्

117/क्यू/702,

शारदा नगर, कानपुर

9889538233, 7880306999

न्यूज ब्रीफ

प्रमुख व्यवसायी संजय गुप्ता की सड़क हादसे में मौत
छिबरामऊ। सिंकरपुर के प्रमुख व्यवसायी संजय गुप्ता (बुद्धसेन स्वीट हाउस वाले) छिबरामऊ से सिंकरपुर जाते समय अकबरपुर के पास स्कूटर फिसलने से गंभीर रूप से घायल हो गए। स्थानीय लोगों ने तत्काल एंबुलेंस को सूचना दी। मौके पर पहुंची एंबुलेंस से उन्हें सी शैया अस्पताल ले जाया गया। हालत गंभीर होने पर प्राथमिक उपचार के बाद डॉक्टरों ने कानपुर रेफर कर दिया। परंजिन उन्हें कानपुर ले जा रहे थे, तभी रास्ते में उनकी मौत हो गई।

चोरी के सामान समेत आरोपी गिरफ्तार
तिर्वा। पुलिस ने चोरी के सामान समेत आरोपी को गिरफ्तार कर जेल भेज दिया है। कोवाली क्षेत्र के ग्राम नुनारी गांव में अशोक कुमार के मकान का ताला तोड़ कर घर के अंदर रखा इनवर्टर बैटरी, गैस सिलेंडर तथा 13500 रुपये की नगदी तथा बक्से में रखा कुछ सोने चांदी का सामान चोरी कर लिया गया था। अशोक ने बताया था कि वह वर्तमान समय में सैनिक स्कूल सरोजनी नगर लखनऊ में रह रहा है। उसका नुनारी में पैतृक मकान बना है। गांव के ही सुरजौत पुत्र मुलामस सिंह ने घटना की जानकारी दी थी। अशोक ने रिपोर्ट दर्ज कराई थी। पुलिस ने अशोक नगर बरधैया रोड निवासी संदीप सक्सेना को गिरफ्तार कर लिया।

नाली के विवाद में मारपीट कर दी धमकी
गुरसहायगंज। नाली के विवाद के चलते गांव के चार लोगों ने युवक को लाठी डंडों से मारपीट कर घायल कर दिया। चौड़ित ने कोतवाली पुलिस को नहरीर देकर कार्रवाई की मांग की है। ग्राम आदिनगर सराय प्रयाग निवासी अनिल कुमार पुत्र कुंवर सिंह ने बताया कि 02 अक्टूबर की सुबह करीब 11 बजे मंदिर के पास स्थित नाली के विवाद को लेकर गांव के वीरेश चंद्र, अमीर सिंह, उमेश, दिनेश ने उसके साथ गालीगलौज की। मना करने पर उसे लाठी डंडों से मारपीट कर घायल कर दिया और जान से मारने की भी धमकी दी। कोतवाली पुलिस ने चार लोगों के विरुद्ध रिपोर्ट दर्ज कर जांच शुरू कर दी है।

कूड़ा डालने को लेकर विवाद, दो लोग घायल
गुरसहायगंज। दरवाजे पर कूड़ा डालने से मना करने पर गांव के ही लोगों ने गाली गलौज की। मना करने पर दो लोगों को मारपीट कर घायल कर दिया। ग्राम फखरपुर निवासी चंदन सिंह पुत्र गेदनलाल ने कोतवाली में दर्ज कराई रिपोर्ट में कहा है कि वह 22 अक्टूबर की सुबह 6.30 बजे अपने दरवाजे पर बैठा था। तभी गांव के ही रामबीर पाल, सौरभ, पूंजल आए और दरवाजे पर आकर कूड़ा डालने लगे। मना करने पर लोगों ने उसके साथ गालीगलौज शुरू कर दी। विरोध करने पर लाठी डंडों से मारपीट कर घायल कर दिया। बीचबचाव में आए परिवार के राकेश चंद्र को भी पीट कर घायल कर दिया। उनके सिर में काफी गहरी चोट आई है। कोतवाली पुलिस ने घटना की रिपोर्ट दर्ज की है।

कांग्रेसी नेता के पुत्र की मौत पर बंधाया ढांडस
गुरसहायगंज। मार्ग दुर्घटना में कांग्रेसी नेता के पुत्र की मौत के बाद घर पहुंचे पार्टी के पूर्व सचिव ने परिजनो को ढांडस बंधाया। बीते दिनों वरिष्ठ कांग्रेसी नेता डॉक्टर पिंदा हुसैन मंसूरी के बड़े पुत्र डॉक्टर जमील मंसूरी उर्फ पाप्पु का सड़क हादसे में निधन हो गया था। बुधवार को उनके घर सराय प्रयाग पहुंचकर कांग्रेस कमेटी के पूर्व सचिव विजय मिश्र ने परिवार को ढांडस बंधाया और शोक संवेदना व्यक्त की। इस मौके पर कई लोग मौजूद रहे।

भगवान राम लक्ष्मण की आरती उतारते मानीमऊ कमेटी के सदस्य।

भगवान राम-लक्ष्मण की झांकी पर हुई पुष्प वर्षा
मानीमऊ। मानीमऊ गांव में कार्तिक पूर्णिमा पर भगवान राम लक्ष्मण की झांकी का आयोजन हुआ। इसमें भगवान राम-लक्ष्मण पर दर्शकों ने पुष्प वर्षा की और जय श्री राम के जयकारे लगाए। मानीमऊ गांव में रामलीला का आयोजन 60 वर्षों से लगातार कार्तिक पूर्णिमा के अवसर पर होता है। इसमें कानपुर, लखनऊ, औरैया, इटावा आदि जिलों से अभिनय करने कलाकार आते हैं। इस बार भी आए कलाकारों ने अभिनय से लोगों का मन मोह लिया। रामलीला में बुधवार को ताड़का वध लीला का मंचन किया गया। इस अवसर पर हरिशरणानंद महाराज, प्रदीप बाथम, सतीश शुक्ला, जितेंद्र शुक्ला, शिव प्रकाश, अतुल मिश्रा, सुनील श्रीवास्तव, प्रदीप दुबे आदि कमेटी के लोग मौजूद रहे।

कार्तिक पूर्णिमा पर उमड़ी आस्था लाखों ने लगाई पुण्य की डुबकी

गंगा के मेहंदीघाट पर आसपास के जनपदों से भी पहुंचे भारी संख्या में श्रद्धालु

गंगा के मेहंदीघाट पर पुण्य की प्राप्ति के लिए स्नान करते आस्थावान व व्यवस्था परखते जिलाधिकारी तथा पुलिस अधिकारी।

कार्यालय संवाददाता कन्नौज

अमृत विचार। कार्तिक पूर्णिमा का पर्व जिले भर में हर्षोल्लास के साथ परंपरागत ढंग से मनाया गया। सुबह से उमड़े लाखों श्रद्धालुओं ने गंगा के मेहंदीघाट में पुण्य की डुबकी लगा पूजा अर्चना की। इस दौरान प्रशासन की तरफ से सुरक्षा के पुख्ता इंतजाम किए थे। इसके साथ ही यातायात के दौरान समस्या न हो इसको लेकर रूट डायवर्जन भी किया गया था।

बुधवार को कार्तिक पर्णिमा के मौके पर तड़के से ही गंगा के मेहंदीघाट पर श्रद्धालुओं की भीड़ उमड़ने लगी थी। कन्नौज के अलावा आसपास के जिलों हरदोई, कानपुर देहात, इटावा, मैनपुरी आदि से भी लाखों की संख्या में

आस्थावान पहुंचे थे। सभी ने गंगा में पावन डुबकी लगाकर पूजा अर्चना के साथ दीपदान किया। घाट पर स्थित मंदिरों में भी पूजा की और फिर शहर स्थि प्राचीन मंदिरों में पहुंचकर मत्था टेका।

इतनी तादाद में भीड़ में किसी तरह की अव्यवस्था न हो इसको लेकर प्रशासन की तरफ से पहले ही व्यवस्थाएं पूरी कर ली गई थीं। घाटों पर गहराई वाले स्थानों पर बैरीकेडिंग के अलावा किसी आपात स्थिति से निपटने के लिए गोताखोरों की तैनाती भी की गई थी। मेला क्षेत्र में लगे सीसीटीवी से प्रशासन की तरफ से लगातार निगरानी की जाती रही। इसके साथ ही स्नान स्थल से करीब एक किलोमीटर पहले ही पार्किंग बनाकर छोटे बड़े वाहनों को रोका

गुरसहायगंज के जलेसर घाट पर कार्तिक पूर्णिमा के मौके पर गंगा स्नान के लिए उमड़ी श्रद्धालुओं की भीड़।

जलेसर घाट पर भी उमड़े श्रद्धालु, किया गंगा स्नान

गुरसहायगंज। पौराणिक मान्यताओं में कार्तिक पूर्णिमा देवताओं की दीपावली का दिवस है। कार्तिक पूर्णिमा पर संस्कृति की जननी मोक्षदायिनी मां गंगा का स्नान श्रद्धालुओं को रोग, कष्ट से मुक्ति दिलाता है। इसके चलते ब्रह्म मुहूर्त से ही प्राचीन व ऐतिहासिक गंगा तटों पर हजारों श्रद्धालुओं ने स्नान कर पूजा अर्चना की। तो वहीं श्रद्धालुओं ने अपने पूर्वजों को जलदान कर तर्पण और दान किया। देवत्व को जागृत करने के लिए देवी की दीवाली भी धूमधाम से मनाई गई। कोतवाल अजय कुमार अवस्थी, नौरापुर चौकी प्रभारी राजेश कुमार रावत, समधन चौकी प्रभारी दीपक कुमार सिंह, चौकी प्रभारी मझपुरवा धीरेंद्र सिंह पुलिस कमिश्नी व गोताखोरों के साथ सुरक्षा व्यवस्था में तैनात रहे।

कुमार, एसडीएम सदर वैशाली समेत तमाम पुलिस व प्रशासन के अधिकारियों ने मेला क्षेत्र का घूम-घूमकर जायजा लिया और आवश्यक दिशा निर्देश भी दिए।

विद्युत सब स्टेशन का हुआ शिलान्यास

संवाददाता सौरिख

अमृत विचार। शासन से मंजूरी के बाद क्षेत्र में विद्युत सब स्टेशन का निर्माण होने की प्रक्रिया शुरू हो गई। इस क्रम में इसका शिलान्यास तिर्वा विधायक ने किया और लंबे समय से ओवरलोड की समस्या से निजात मिलने की उम्मीद जताई।

सौरिख विकास खण्ड के गहिया पाह के गांव गलुरिया के पास विद्युत सब स्टेशन का निर्माण किया जाएगा। विधायक कैलाश सिंह राजपूत की पहल से मंजूरी के बाद बुधवार को इसका शिलान्यास

विद्युत सब स्टेशन का शिलान्यास करते विधायक कैलाश राजपूत।

विधायक ने ही किया। विधायक ने बताया, मुख्यमंत्री योगी आदित्यनाथ एवं ऊर्जा मंत्री से मिलकर इस बिजली घर को बनवाने के लिए

धूमधाम से मनाया गया गुरु नानक देव जी का प्रकाश पर्व

नानक आया... गुरुनानक आया, कलि तारण गुरुनानक आया

संवाददाता,छिबरामऊ

अमृत विचार। ‘नानक आया, गुरु नानक आया, कलि तारण गुरु नानक आया, कलिजुग बाबे तारिया सतिनाम पढ़ि’ शब्द कीर्तन के साथ गुरु नानक देव जी का 556 वां प्रकाश पर्व गुरुद्वारा में धूमधाम से मनाया गया। यहां लोगों ने लंगर प्रसाद भी छका।

इस अवसर पर गुरुद्वारे के ग्रंथी अरुण सिंह ने नानक होआ घर बसा सबद हमें पयो जाए, नानक सदा सोहागड़ी जिन ज्योति जोत समाए, सतगुरू नानक परगटया मिटी धुंध जग चानगन होय शब्द कीर्तन के साथ गुरु नानक देव जी की महिमा का बखान किया। गुरुद्वारा गुरु सिंह सभा फतेहगढ़, श्री गुरुद्वारा प्रबंधक कमेटी फर्रुखाबाद के प्रधान सरदार सूर्य प्रताप सिंह एडवोकेट ने कहा वह सर्वशक्ति हित के लिए काम किया। सरदार तनवीर सिंह टिकू ने शाल ओढाकर

प्रकाश पर्व पर मौजूद चेयरमैन मनोज दुबे व लालू गुप्ता व अन्य।

सबसे बड़ा उपदेश यही दिया कि सत्य सबसे ऊंचा है, लेकिन सच्चा आचरण उससे भी ऊंचा है। नगर पालिका अध्यक्ष मनोज दुबे ने कहा गुरु नानक देव जी ने जात-पात और ऊंच-नीच का भेदभाव समाप्त करके ईश्वरवाद व मानवता का पाठ पढ़ाया तथा हमेशा लोक हित के लिए काम किया। सरदार

पालिकाध्यक्ष का स्वागत किया। उत्तर प्रदेश उद्योग व्यापार मंडल के नगर अध्यक्ष शैलेंद्र गुप्ता लालू सहित कई लोगों ने गुरुद्वारा पहुंचकर माथा टेका और लंगर प्रसाद ग्रहण किया।

गुरुनानक एवं बिरसा मुंडा जयंती का उत्सव मनाया:
छिबरामऊ: गुरु नानक देव जी की 556वीं जयंती पर बिहान विद्यालय

पौधरोपण करते विहान बालिका विद्यालय के बच्चे

के बच्चों ने उत्तर प्रदेश भवन एवं निर्माण कल्याण बोर्ड द्वारा मित्र पोषित तथा समाज शास्त्र विभाग, लखनऊ विश्वविद्यालय द्वारा संचालित विहान बालिका विद्यालय (आवासी) में बड़ी धूमधाम से समारोह आयोजित किया।

सिख धर्म के संस्थापक गुरु नानक देव की जयंती के साथ ही आदिवासी सभ्यता-

संस्कृति के संरक्षक एवं भारतीय राजनीति में आदिवासी समाज के नवल नक्षत्र भगवान बिरसा मुंडा की 150वीं जयंती पखवाड़ा भी मनाया गया। विद्यालय की वार्डन पिप्पू गुप्ता एवं छात्राओं ने परिसर में पौधरोपण कार्यक्रम आयोजित किया। इसके बाद छात्राओं को दैनिक उपयोग की वैदिक सामग्री वितरित की गई।

मेरिट सूची देखकर बनेंगे यूपी बोर्ड परीक्षा केंद्र

जनपद केंद्र निर्धारण समिति में ये शामिल

■ परीक्षा केंद्रों के निर्धारण के लिए जनपद समिति में डीएम अध्यक्ष, एसपी, बीएसए, जिले के दो वरिष्ठ प्रधानाचार्य (जिसमें एक राजकीय व एक ग्रामीण क्षेत्र का जरूरी) सदस्य रहेंगे। जिस तहसील का परीक्षा केंद्र होगा वहां के एसडीएम भी सदस्य रहेंगे। सदस्य सचिव डीआईओएस को बनाया गया है।

स्वविचोपषित विद्यालयों की अलग-अलग मेरिट सूची बनेगी। डीआईओएस का कहना है कि

इंटरमीडिएट स्तर के स्कूल को 20 नंबर, हाईस्कूल स्तर के विद्यालय को 10 अंक, राजकीय माध्यमिक स्कूल को 50 अंक, एडेड विद्यालय को 40 और वित्तविहीन स्कूल के लिए 20 अंक निर्धारित हैं। विद्यालय में 500 की धारण क्षमता पर 10, 750 पर 20 और 1000 या उससे अधिक पर 30 अंक मिलेंगे। उन्होंने बताया कि स्कूल में पढ़ने व पढ़ाने की निगरानी सीसीटीवी कैमरे से होने पर 10 अंक निर्धारित किए गए हैं। परीक्षा के लिए उपयोग हो सकने वाले प्रति कक्ष 05 अंक भी दिए जाएंगे।

राम के आदर्शों से सजाएं जीवन

छिबरामऊ। ग्राम खानपुर कसावा में आयोजित भव्य रामलीला का समापन रावण वध एवं राम राज्याभिषेक के साथ हुआ।

इस पावन अवसर पर मुख्य अतिथि नगर पालिका अध्यक्ष मनोज दुबे ने भगवान राम की आरती उतारी और कहा, राम के आदर्श हमें सत्य, न्याय और मर्यादा का पाठ पढ़ाते हैं। आज के दौर में जब समाज में विभेद बढ़ रहे हैं, राम राज्य की प्रेरणा से हमें एकजुट होकर सद्भाव का निर्माण करना चाहिए। आएँ, हम सब मिलकर राम के मार्ग पर चलें और अपने गांव-शहर को रामराज्य का स्वरूप दें। उनके भाषण पर उपस्थित जनसमूह ने तालियों से स्वागत किया। इसके बाद जय हनुमान रामलीला कमेटी के अध्यक्ष रमाकांत चतुर्वेदी ने मनोज दुबे को श्री राम का स्मृति चिन्ह भेंट कर सम्मानित किया।

प्रशासन ने लोगों को किया जागरूक

तिर्वा। मतदाता सूची के पुनरीक्षण कार्य को लेकर प्रशासन पूरी तरह सक्रिय हो गया है। बुधवार को तहसीलदार अनीश सिंह के नेतृत्व में तिर्वा विधानसभा के बृथ संख्या 17 व 18 पर विशेष जागरूकता अभियान चलाया गया। इस दौरान बीएलओ व सुपरवाइजर की उपस्थिति में मतदाताओं को गणना प्रपत्र वितरित किए गए। तहसीलदार ने लोगों से अपील की कि वे अपने परिवार के सभी पात्र सदस्यों के नाम भरे और किसी भी प्रकार की त्रुटि होने पर तुरंत बताएं।

शालिग्राम की बारात में मौजूद श्रद्धालु महिलाएं व पुरुष।

बैंडबाजों के साथ निकली शालिग्राम की बारात

संवाददाता,छिबरामऊ

● गंगेश्वरनाथ मंदिर परिसर में हुआ तुलसी व शालिग्राम का विवाह

कमेटी के पूर्व अध्यक्ष अनुज गुप्ता जौनी एवं अन्य भक्तों ने अपने कंधों पर पालकी उठाई और बैंड बाजों के साथ बारात ने प्रस्थान किया। नगर पालिका तिराहे पर पिंकी गुप्ता ने बनवारी नगर में नगर पालिका अध्यक्ष मनोज दुबे, कमला सिंह, डॉ प्रदीप सिंह, डॉ मोना सिंह, श्यामू चौहान अनुराग त्रिपाठी उत्तर प्रदेश उद्योग व्यापार मंडल के नगर अध्यक्ष शैलेंद्र गुप्ता लालू, राहुल मिश्र सहित अन्य कई भक्तों ने गुलाब के फूल बरसा कर बारात का स्वागत किया। गंगेश्वरनाथ मंदिर स्थित गायत्री यज्ञ शाला में पं. शिवानंद दुबे ने विवाह कार्यक्रम संपन्न कराया। इस दौरान गाए गए भजन मेरे खुल गए भाग्य नमी तुलसा, तुलसा महारानी नमो नमो श्री रामलीला कमेटी के पूर्व अध्यक्ष अनुज गुप्ता जौनी से पूजन कराया। श्री राम कथा वाचक आचार्य प्रशांतानंद चंदन, श्री रामलीला

लेखपाल को पीटने वाली शिक्षामित्र की संविदा समाप्त

कार्यालय संवाददाता, कन्नौज

अमृत विचार। जिलाधिकारी आशुतोष मोहन अग्निहोत्री ने विकास खंड उमदां क्षेत्र के प्राथमिक स्कूल हंसापुर की ग्राम शिक्षा समिति का प्रस्ताव मिलने के बाद शिक्षामित्र कंचन तोमर की संविदा समाप्त कर दी है। नौकरी चली जाने की वजह से अब उसका नवीनीकरण नहीं हो सकेगा।

डीएम ने यह कार्रवाई शिक्षामित्र की ओर से बीएलओ इय्टी से इन्कार करने, लेखपाल अमित जिलाधिकारी के पास पहुंची। डीएम ने संविदा समाप्त करने वाले आदेश पर अपनी मुहर लगा दी। लेखपाल व शिक्षामित्र के बीच इय्टी लेने की बातचीत वाला ऑडियो वायरल होने

आरोपी कंचन तोमर, पूर्व शिक्षामित्र।

● **ग्राम शिक्षा समिति का प्रस्ताव आने के बाद डीएम ने की कार्रवाई**
● **आंडियो वायरल होने से फंसी प्राथमिक स्कूल हंसापुर में तैनात रही कंचन तोमर**

आरोपी शिक्षामित्र के खिलाफ ग्राम शिक्षा समिति ने प्रस्ताव भेजा था, उसी के तहत संविदा समाप्त की गई है। अब कंचन तोमर का नवीनीकरण नहीं हो सकेगा। मारपीट व धमकी मामले में तिर्वा कोतवाली में रिपोर्ट भी पूर्व में दर्ज हो चुकी है।

आशुतोष मोहन अग्निहोत्री, डीएम

के बाद अधिकारियों ने इस मामले में तेजी से कार्रवाई की है। दूसरी ओर तिर्वा कोतवाली पुलिस भी मामले की जांच कर रही है। चर्चा है कि इस प्रकरण के साक्ष्य सामने आने से आरोप पत्र न्यायालय में दाखिल किया जाना तय माना जा रहा है।

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharda Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

सर्पदंश से महिला की हालत बिगड़ी

फर्रुखाबाद । कायमगंज के सिवारा खास में एक महिला को कमरे में घुसे सांप ने काट लिया। सांप के काटने से महिला की हालत बिगड़ गई, जिसके बाद परिजनों ने उसे कायमगंज सामुदायिक स्वास्थ्य केंद्र (सीएचसी) में भर्ती कराया।जानकारी के अनुसार, सिवारा खास निवासी संजीव मिश्रा की पत्नी गुड्डी अपने कमरे में थीं, तभी एक सांप ने उनके पैर में काट लिया। महिला की चीख-पुकार सुनकर परिवार के सदस्य कमरे में पहुंचे और तलाशी ली। उन्हें कमरे में सांप मिला, जिसे एक डिब्बे में बंद कर दिया गया। सांप के काटने के कुछ ही देर बाद महिला की तबीयत बिगड़ने लगी। संजीव मिश्रा ने बताया कि उनकी पत्नी गुड्डी को दुरंग कायमगंज सीएचसी ले जाया गया। वहां चिकित्सकों ने उनका उपचार किया, जिसके बाद उनकी तबीयत में सुधार आया। उपचार के बाद महिला को घर वापस ले आया गया।

टेंपो-बाइक भिड़ंत, दो युवक घायल

फर्रुखाबाद। शमशाबाद-ढाईघाट मार्ग पर मंगलवार रात एक टेंपो और बाइक की टक्कर में दो युवक गंभीर रूप से घायल हो गए। घायलों को लोहिया अस्पताल में भर्ती कराया गया है, जहां उनका इलाज चल रहा है। घायलों की पहचान शमशाबाद थाना क्षेत्र के गांव सुल्तानगंज खरेटा निवासी 22 वर्षीय मिथुन पुत्र राधेश्याम और उनके साथी 22 वर्षीय विकास पुत्र किशनपाल के रूप में हुई है। दोनों मंगलवार शाम किसी काम से शमशाबाद गए थे। वापस लौटते समय ढाईघाट के पास एक टेंपो ने उनकी बाइक में टक्कर मार दी। टक्कर इतनी भीषण थी कि दोनों युवक बाइक से गिरकर गंभीर रूप से घायल हो गए। स्थानीय लोगों की मदद से उन्हें तत्काल लोहिया अस्पताल पहुंचाया गया। इस घटना की जानकारी बुधवार सुबह गांव के सराबिहारी ने दी।

किशोरी को ले जाने वाला गिरफ्तार

फर्रुखाबाद। कंपिल थाना क्षेत्र में नाबालिग किशोरी को बहला-फुसलाकर ले जाने के मामले में पुलिस ने एक आरोपी को गिरफ्तार किया है। आरोपी को बुधवार को न्यायालय में पेश करने के बाद जेल भेज दिया गया।पीड़ित पिता ने थाने में तहरीर दी थी। उन्होंने बताया कि जनपद कासगंज के थाना सिद्धपुरा क्षेत्र के गांव नगला भिखारी निवासी बीरबल, अनंतराम बाथम का पुत्र है। पीड़ित पिता ने थाने में तहरीर दी थी। उन्होंने बताया कि जनपद कासगंज के थाना सिद्धपुरा क्षेत्र के गांव नगला भिखारी निवासी बीरबल, अनंतराम बाथम का पुत्र है। बीरबल उनकी नाबालिग बेटी को शादी का झांसा देकर अपने साथ ले गया था। पुलिस ने मामले की गंभीरता को देखते हुए आरोपी के खिलाफ मुकदमा दर्ज किया। इसके बाद आरोपी की तलाश शुरू की गई। बुधवार को पुलिस ने सक्रियता दिखाते हुए आरोपी बीरबल को गिरफ्तार कर लिया।

फेसबुक पर अभद्र टिप्पणी का विरोध

फर्रुखाबाद। बुधवार को समाजवादी पार्टी युजिन सभा के जिला अध्यक्ष शिवम यादव के नेतृत्व में पार्टी कार्यकर्ताओं ने सपा प्रमुख राष्ट्रीय अध्यक्ष अखिलेश यादव के खिलाफ फेसबुक पर की गई अभद्र टिप्पणी के विरोध में आक्रोश व्यक्त किया।

जिलाध्यक्ष शिवम यादव ने इस संबंध में अपने लेंटर पैड पर समाजवादी पार्टी पदाधिकारियों के साथ थाना अध्यक्ष नवाबगंज को एक लिखित शिकायत प्र सौंपी। थानाध्यक्ष नवाबगंज ने मामले को साइबर सेल में कार्रवाई हेतु भेजने का आश्वासन दिया। इस अवसर पर राजपाल यादव एडवोकेट, आनंद यादव सहित आधा दर्जन पदाधिकारी उपस्थित रहे। सभी ने कहा कि समाजवादी पार्टी अपने नेता के अपमान को किसी भी स्तर में सहन नहीं करेगी।

भाकियू अखंड प्रदेश ने किया प्रदर्शन

फर्रुखाबाद। भारतीय किसान यूनियन अखंड प्रदेश के बैनर तले किसानों ने कायमगंज तहसील क्षेत्र के अचरा रोड पर इनायत नगर मोड़ के पास अनिश्चितकालीन धरना प्रदर्शन शुरू कर दिया है। यह प्रदर्शन 5 नवंबर, मंगलवार से शुरू हुआ है। किसानों का आरोप है कि जिले के विभिन्न विभागों में भ्रष्टाचार और अधिकारियों की मनमानी चरम पर है।किसानों ने राजस्व, पुलिस, शिक्षा, बिजली, स्वास्थ्य और नगरपालिका विभागों में व्याप्त भ्रष्टाचार और अधिकारियों की मनमानी पर गंभीर आरोप लगाए हैं।

युवक को लाटियों से पीटा, चौकी इंचार्ज सहित 3 को किया निलंबित

मंगलवार की शाम पुलिस चेकिंग के दौरान हुई थी घटना, एसपी ने की कार्रवाई

संवाददाता सौरिख

अमृत विचार। चेकिंग के दौरान पुलिस ने एक युवक को लाटियों से बुरी तरह से पीट दिया। प्रकरण में क्षेत्राधिकारी छिबरामऊ की रिपोर्ट पर प्रथमदृष्ट्या दोषी पाते हुए पुलिस अधीक्षक ने चौकी इंचार्ज समेत तीन को निलंबित कर दिया।

खड़नी चौकी पुलिस चौकी इंचार्ज अंकित यादव, कांस्टेबल अरविंद यादव, कांस्टेबल विशाल मिश्रा, मंगलवार शाम करीब 5:30 बजे निचली गंग नहर पुल पर वाहनों की चेकिंग कर रहे थे। इस दौरान गांव गूडा नगला निवासी कैलाश सिंह राजपूत पुत्र सुरेश चंद मोटरसाइकिल से खड़नी बाजार करने के बाद गांव वापस जा रहा था। पुलिस टीम ने युवक को बाइक रोकने के लिए इशारा किया। जब तक वह ब्रेक लगाता बाइक थोड़ा



मंगलवार देर शाम थाने में पीड़ित युवक के साथ मौजूद विधायक कैलाश राजपूत।

आगे निकल गई। बाइक रुकते ही चौकी इंचार्ज और दोनों कांस्टेबल गालियां देते हुए उस पर टूट पड़े। पछने पर जब उसने अपना नाम कैलाश सिंह राजपूत बताया तो उन्होंने समझा कि विधायक का नाम लेकर रौब जमा रहा है। इस पर पुलिस कर्मियों ने ताना मारा, ‘तू नेतागीरी करता है’ और फिर जमकर धुनाई कर दी जिससे युवक को तमाम चोटें आ गईं। पीड़ित ने

गांव पहुंचकर मामले की जानकारी फोन से क्षेत्रीय विधायक कैलाश राजपूत को दी। विधायक ने मामले को देखते हुए पीड़ित को थाने पहुंचने को कहा और स्वयं भी थाने पहुंच गए। थाने में प्रभारी निरीक्षक जयंती प्रसाद गंगवार के सामने पीड़ित युवक के कपड़े उतरवाकर उसकी पीठ को दिखाया गया जिस पर चोट के कई निशान थे। मामले की गंभीरता



लाटियों के निशान दिखाता पीड़ित युवक।

देखते हुए विधायक ने पुलिस अधीक्षक कन्नौज विनोद कुमार को फोन पर जानकारी देकर कार्रवाई को कहा। मामले की जांच क्षेत्राधिकारी छिबरामऊ से कराई गई। उनकी रिपोर्ट के आधार पर पुलिस अधीक्षक ने चौकी इंचार्ज सहित तीनों पुलिसकर्मियों को निलंबित कर दिया।और पूरे मामले की जांच क्षेत्राधिकारी तिर्वा को दी गई है।

श्रीराम और भरत मिलाप का मंचन देख भावुक हुए दर्शक

कार्यालय संवाददाता, कन्नौज

अमृत विचार। समस्या निराकरण के लिए पीड़ित कई सालों से विभागों के चक्कर काट रहा है लेकिन एक-दूसरे पर जिम्मेदारी डालकर पल्ला झाड़ लिया जाता है। न्याय के लिए लोग तरस रहे हैं।ग्रामीण सिंचाई विभाग, मनरेगा, ग्राम पंचायत समेत कई विभागों व अधिकारियों से फरियाद कर चुका है लेकिन सुनने वाला कोई नहीं है। मामला हरेसन ब्लॉक क्षेत्र की ग्राम पंचायत लाख के मजरा कीरतपुर का है। गांव निवासी कौशलेंद्र प्रताप त्रिपाठी ने बताया कि उन्होंने कई अधिकारियों से तिर्वा रजवाहा से कंसुआ तक सिंचाई के लिए कुर्लावा से जिन किसानों के खेतों में पानी नहीं पहुंचता है उसका समाधान करने

की मांग की। साथ ही नाली से अतिक्रमण को हटाने की बात भी रखी लेकिन अब तक समाधान नहीं हुआ। इससे सैकड़ों बीघा खेतों में फसल बेहतर नहीं हो पाती है। उन्होंने बताया कि मामले को लेकर जन सूचना अधिकार अधिनियम के तहत जानकारी भी मांगी लेकिन सिंचाई खंड ने जवाब देना भी मुनासिब नहीं समझा।

कौशलेंद्र प्रताप त्रिपाठी का कहना है कि अधिकारों के हनन व अधिकारियों की लापरवाही मामले को सीएम योगी आदित्यनाथ तक ले जाएंगे। साथ ही न्यायालय में भी वाद दायर करेंगे। हालांकि एक बार सिंचाई विभाग ने जरूर कहा है कि मामला राजस्व विभाग से संबंधित है। पीड़ित का कहना है कि तहसील तिर्वा के अधिकारी इस पर ध्यान नहीं दे रहे हैं।

संवाददाता जलालाबाद

अमृत विचार। श्री राम चरित मानस अखिल चेतना मंच के तत्वाधान में स्वर्गीय राम नारायण शुक्ल के दरवाजे पर चल रही रामलीला में श्री राम व भरत मिलाप के प्रसंग का मंचन किया गया।

अखिल नगर में चल रही रामलीला में दक्षिणमुखी हनुमान मंदिर परिसर में भरत मिलाप का मंचन किया गया। भक्तों ने श्रीराम व भरत का तिलक कर पूजा की। मंचन के दौरान निषादराज से जानकारी लेकर भरत अपनी माताओं के साथ चित्रकूट पर्वत पर जाते हैं। लक्ष्मण को लगता है कि भरत युद्ध की मंशा से आ रहे हैं लेकिन राम उनको शांत कराते हैं। भरत पहुंचकर राम के गले लग क्षमा मांगते हैं। श्री राम भरत मिलाप के बाद तीनों माताओं



भरत मिलाप के प्रसंग का मंचन करते कलाकार।

अमृत विचार

का चरण स्पर्श कर आशीर्वाद लेते हैं। कहते हैं कि पिता के दिए हुए वचन की मर्यादा नहीं टूटे। इसके लिए हमें यहां रहने की अनुमति दें। भरत 14 वर्ष तक श्री राम की चरण पादुकाओं को अयोध्या के राज सिंहासन पर रखकर खुद जमीन पर चटाई बिछाकर सन्यासी का जीवन

व्यतीत करते हुए राजपाट संभालते हैं। इस दौरान अध्यक्ष श्यामू तिवारी, वचन की मर्यादा नहीं टूटे। इसके लिए हमें यहां रहने की अनुमति दें। भरत 14 वर्ष तक श्री राम की चरण पादुकाओं को अयोध्या के राज सिंहासन पर रखकर खुद जमीन पर चटाई बिछाकर सन्यासी का जीवन

मासूम की हत्या में मौसा दोषी करार

फर्रुखाबाद। पांच वर्षीय मासूम भांजे की हत्या के मामले में मौसा को दोषी करार दिया गया है। 10 नवंबर को सजा सुनाई जाएगी।

घटना मोहम्मदाबाद थाना क्षेत्र के ग्राम खिमसेपुर की है। मृतक सुमित की मौसी और आरोपी संतोष की पत्नी सोनी उर्फ कीर्ती श्रीवास्तव ने अपने पति के खिलाफ रिपोर्ट दर्ज कराई थी। सोनी ने बताया था कि उसकी बहन राधा अपने पति की हत्या के मामले में जेल में बंद थी। राधा के दोनों बच्चे, सुमित और सोम्या, सोनी के साथ खिमसेपुर में रहे थे। 29 सितंबर 2020 की रात संतोष ने नशे की हालत में डंडे से सुमित के सिर पर वार कर दिया था। जिससे सुमित की मौके पर ही मौत हो गई। पुलिस ने सोनी की शिकायत पर गैर इरादतन हत्या का मामला दर्ज कर जांच शुरू की थी। गवाहों और प्रस्तुत किए गए सबूतों के आधार पर न्यायालय ने संतोष को दोषी ठहराया। 10 नवंबर को सजा सुनाई जाएगी।

युवती के अपहरण मामले में आठ आरोपी गिरफ्तार

संवाददाता फर्रुखाबाद

अमृत विचार। कमालगंज थाना पुलिस ने युवती का अपहरण कर बेचने वाली गिरोह की तीन महिलाओं सहित आठ लोगों को गिरफ्तार किया है।

कमालगंज थाना पुलिस ने महिलाओं का अपहरण कर बेचने वाले गिरोह के आठ सदस्यों को पकड़ने में सफलता हासिल की है। जिनमें थाना कमालगंज के ग्राम नई बस्ती मोहनपुर दीनारपुर निवासी राज पुत्र स्व. दिनेश कुमार, माया पत्नी रामकरन निवासी गुआस थाना अलीनगर जनपद चन्दौली, सकीना पत्नी गुड्डू निवासी काली महाल लखमीपुर थाना कुढ़ाबाजार निवासी जनपद चन्दौली, वीरे पुत्र ब्रह्मानन्द निवासी उलियापुर कोतवाली कायमगंज, रामकरन पुत्र रामलोचन निवासी गुआस थाना अलीनगर

- एडीएम वित्त, डीपीआरओ व डीसी मनरेगा हटाए गए**

- सीडीओ की अध्यक्षता में डीआईओएस व बीएसए जोड़े गए**

संदीप कुमार, महिला सदस्य में जिला रोजगार सहायता अधिकारी अपूर्वा दुबे, सदस्य/ सचिव जिला कार्यक्रम अधिकारी और क्षेत्र वार सदस्य/ प्रस्तुतकर्ता बाल विकास परियोजना अधिकारी (सीडीपीओ) नामित किए गए हैं। जिलाधिकारी के निर्देशानुसार चयन प्रक्रिया को समय पर पूरा कराया जाएगा। करीब एक साल पहले शुरू हुई कार्यक्रमियों की चयन प्रक्रिया में एडीएम वित्त एवं राजस्व आशीष सिंह कमेटी के अध्यक्ष थे जिनका तबादला मथुरा हो चुका है। डीपीआरओ राजेंद्र प्रकाश व डीसी मनरेगा डीके यादव को भी कमेटी से अलग कर दिया गया है। जिला कार्यक्रम अधिकारी ने बताया कि रिक्त पदों को लेकर पोर्टल पर फीडिंग होगी, उसके बाद ही तय हो सकेगा कि कितने पद खाली हैं।

एक सरकारी सहित दो निजी नलकूपों में चोरी

फर्रुखाबाद। मोहम्मदाबाद थाना क्षेत्र में अज्ञात चोरों ने तीन कृषि सिंचाई ट्रांसफार्मरों को निशाना बनाया है।

खिमसेपुर निवासी मीरा देवी, स्वर्गीय सुभाष सिंह की पत्नी, ने इस संबंध में मुकदमा दर्ज कराया है। उन्होंने बताया कि मंगलवार रात अज्ञात चोर उनके द्यूबवेल के ट्रांसफार्मर का सारा सामान चुरा ले गए। मीरा देवी के द्यूबवेल से लगभग 300 मीटर की दूरी पर स्थित एक सरकारी द्यूबवेल से भी चोरों ने ट्रांसफार्मर का सामान चोरी कर लिया। हालांकि, बिजली विभाग की ओर से अभी तक इस चोरी की सूचना थाना पुलिस को नहीं दी गई है। पुलिस का कहना है कि सूचना मिलने पर लिखित कार्रवाई की जाएगी। एक अन्य घटना में, नगला पंचम धीरपुर निवासी विपिन कुमार ने शिकायत दर्ज कराई है। उन्होंने बताया कि 4 नवंबर की रात अज्ञात चोरों ने उनके नलकूप पर लगे ट्रांसफार्मर का तेल और अन्य सामान चुरा लिया। पुलिस मामले की जांच कर रही है।

दीप जलाकर सिख धर्म के संस्थापक को किया याद

संवाददाता कन्नौज

अमृत विचार। तहसील सदर परिसर में बुधवार को गुरुनानक जयंती मनाई गई।

लोगों ने उनके जीवन पर प्रकाश डालते हुए आदर्शों पर चलने का संकल्प लिया। अधिवक्ता यादवेंद्र किशोर यादव ने बताया कि सिख धर्म के संस्थापक एवं प्रथम गुरु

- तहसील सदर परिसर में बुधवार को गुरुनानक जयंती मनाई गई**

गुरुनानक जी थे। कार्यक्रम में शामिल लोगों ने दीप जलाकर और पुष्प अर्पित कर उनको याद किया। इस मौके पर अमित यादव, प्रिंस श्रीवास्तव, अंकित यादव, प्रताप सिंह व आलोक प्रजापति मौजूद रहे।



तहसील सदर में गुरुनानक जयंती मनाते अधिवक्ता व अन्य लोग।

अमृत विचार

कार की टक्कर से दो युवक घायल

फर्रुखाबाद। कार की टक्कर से बाइक सवार दो युवक गंभीर रूप से घायल हो गए। घायलों की पहचान थाना जहानगंज के गांव गड़ा खेड़ा निवासी 18 वर्षीय शिवम पुत्र विसेश्वर सिंह और 22 वर्षीय अश्वनी कुमार पुत्र रामचंद्र सिंह के रूप में हुई है। दोनों बाइक से कमालगंज गए हुए थे। कमालगंज मोड़ के पास एक तेज रफ्तार कार ने उनकी बाइक में टक्कर मार दी जिससे वे गंभीर रूप से घायल हो गए। घटना की सूचना मिलने पर परिजन मौके पर पहुंचे और दोनों घायलों को जिला अस्पताल लोहिया की इमरजेंसी में भर्ती कराया। अस्पताल में ड्यूटी पर तैनात डॉक्टर ने बुधवार सुबह बताया कि शिवम और अश्वनी को 108 एम्बुलेंस की सहायता से गंभीर हालत में लाया गया था। उन्हें कर इलाज शुरू कर दिया गया है। मामले की जांच की जा रही है।

सरकारी स्कूल में जोरदार धमाके के साथ टूटी बिजली केबल, हड़कंप

संवाददाता फर्रुखाबाद

अमृत विचार। अमृतपुर तहसील क्षेत्र के राजेपुर विकास खंड स्थित पूर्व माध्यमिक विद्यालय बिरसिंहपुर में विद्यालय के ऊपर से गुजर रही एक निजी कंपनी के टावर को बिजली आपूर्ति देने वाली केबल टूटकर स्कूल परिसर में आ गिरी।

गनीमत रही कि घटना के समय विद्यालय बंद था और कोई भी छात्र या कर्मचारी मौजूद नहीं था। यदि यह घटना स्कूल के खुले रहने के दौरान होती, तो कई बच्चे इसकी चपेट में आ सकते थे, जिससे गंभीर परिणाम हो सकते थे। केबल गिरने से जोरदार धमाका हुआ और जिस स्थान पर यह गिरी, वहां का हिस्सा

- अमृतपुर के राजेपुर विकास खंड स्थित स्कूल में हुई घटना**



विद्यालय में टूटी पड़ी बंध केबल।

जल गया।

स्थानीय लोगों का आरोप है कि यह विद्युत लाइन एक निजी कंपनी

न्यूज ब्रीफ

अभिभावक गोष्ठी 7 को इकदिल । आदर्श प्राथमिक विद्यालय एवं इंडियन एकेडमी मुहल्ला कायस्थान इकदिल में अभिभावक गोष्ठी का आयोजन 7 नवंबर दिन शुक्रवार को प्रातः 9 बजे से किया जाएगा । उक्त जानकारी देते हुये आदर्श प्राथमिक विद्यालय इकदिल के प्रधानाचार्य डॉ. सुशीलसम्राट ने सभी अभिभावक बंधुओं से गोष्ठी में निर्धारित समय पर अनिवार्य रूप से उपस्थित होने का अनुरोध किया है ।

बाइकों की भिड़ंत में दो लोग घायल इटावा । ऊसराराह थाना क्षेत्र के गांव सालिमपुर के पास बाइकों की भिड़ंत में दो लोग घायल हो गए । भरथना करखा के बृजरजन नगर निवासी सानू पुत्र महेश चंद्र अपनी बाइक से जा रहे थे तभी सालिमपुरा के पास सामने से आ रहे बाइक सवार तिलक पुत्र भूरे सिंह निवासी भरतिया से भिड़ंत हो गई । इस हादसे में दोनों घायल हो गए । दोनों को जिला अस्पताल में भर्ती कराया गया है ।

पूजा करते समय महिला झुलसी इटावा । फ़्रेड्स कालोनी थाना क्षेत्र के मोहल्ला फ़्रेड्स कालोनी में पूजा करते समय दीपक से आग लगने से एक महिला जलने से घायल हो गई । उक्त मोहल्ला निवासी आशा पोरालन पत्नी ब्रह्म दत्त पूजा कर रही थी तभी दीपक की लौ से उनके कपड़ों में आग लग गई । उनके शीर मथाने पर घर के लोगों ने आग बुझाई । उन्हें उपचार के लिए जिला अस्पताल में भर्ती कराया गया है ।

खाद का वितरण आज महेवा । स्थानीय सहकारी संघ महेवा पर गुरुवार को किसानों को खाद का वितरण किया जायेगा । किसान बंधु खतीनी एवं आधार कार्ड की प्रति लेकर सुबह दस बजे से सहकारी संघ महेवा से खाद प्राप्त कर सकते हैं । उक्त आशय की जानकारी देते हुये सहकारी संघ महेवा के अध्यक्ष राजीव चौधरी एवं सचिव रामवीर सिंह यादव ने संयुक्त रूप से दी ।

यातायात नियमों की दी जानकारी इटावा । यातायात माह के तहत एएसपी कुवेश कुमार श्रीवास्तव के निर्देशन में थानाध्यक्ष ऊसराराह द्वारा थाना क्षेत्र में लोगों को यातायात जागरूकता के नियम बताए गए । नाबालिगों को वाहन न चलाने, बिना हेलमेट दो पहिया वाहन न चलाने, तीन सवारों न बैठने, नशे की हालत में गाड़ी न चलाने, वाहन को ओवर स्पीड से न चलाने के बारे में जागरूक किया गया ।

वृद्धा ने फांसी का फंदा लगाकर की आत्महत्या

संवाददाता,बकेवर

अमृत विचार । क्षेत्र के ग्राम आनेपुर में एक अस्सी साल की वृद्धा ने अपने घर के कमरे के अंदर छत के कुंडे में साड़ी के फंदे से आत्महत्या कर ली। वृद्धा मानसिक रूप से बीमार बतायी जाती है। पुलिस ने वृद्धा के शव को पोस्टमार्टम के लिए भिजवाया ।

आनेपुर में दौलत राम पाल की पत्नी श्यामवती 80 वर्ष ने घर के अंदर कमरे में साड़ी से बुधवार सुबह करीब 10 बजे फंदा डालकर आत्महत्या कर ली। कमरे के अंदर बड़े संदूक रखे हुए थे जिसके ऊपर चढ़कर वृद्धा ने छत के कुंड में

अनियंत्रित बाइक पीछे से बस में घुसी, मामा-भांजे की मौत

मामा के साथ बहन की शादी के कार्ड बांटने गया, बकेवर के बिजौली में हुआ हादसा

संवाददाता बकेवर इटावा

अमृत विचार । बकेवर थाना क्षेत्र के बिजौली गांव के पास हाईवे पर मंगलवार की रात एक बाइक अनियंत्रित होकर पीछे से रोडवेज बस में घुस गई। हादसे में बाइक पर सवार मामा व भांजे की मौत हो गई। बताया जाता है कि भांजा मामा के साथ बहन की शादी के कार्ड बांट कर लौट रहा था। हादसे की जानकारी मिलने पर पुलिस मौके पर पहुंची और दोनों को उपचार के लिए अस्पताल ले गई। मामा को डॉक्टर ने जांच के बाद मृत घोषित कर दिया जबकि भांजे की उपचार के दौरान मौत हो गई। पुलिस ने शवों को कब्जे में लेकर उन्हें पोस्टमार्टम के लिए भेज दिया।

बकेवर थाना क्षेत्र के गांव नगला बनी निवासी शिव शंकर पुत्र रामानंद अपनी बाइक से भांजे सर्वेश कुमार पुत्र राम नरेश निवासी फिरोजापुर असलना पुर कानपुर देहात के साथ सैफई क्षेत्र में शादी के कार्ड बांटने के लिए मंगलवार को गए थे। जब वह रात करीब साढ़े,



हादसे के बाद मामा के घर पर रोते-बिलखते परिजन ।

अमृत विचार

नौ बजे कार्ड बांटकर वापस घर लौट रहे थे। उनकी बाइक हाईवे पर गांव बिजौली के पास पहुंची तभी बाइक अनियंत्रित होकर आगे चल रही रोडवेज की बस में पीछे से घुस गई। हादसे में बाइक सवार मामा भांजा गंभीर रूप से घायल हो गए। हादसे की जानकारी मिलने पर पुलिस मौके पर पहुंची और दोनों को 50 शैया अस्पताल बकेवर ले गए। जहां डाक्टरों ने मामा शिवशंकर पुत्र रामानंद निवासी नगलाबनी थाना बकेवर को मृत घोषित कर दिया। जबकि सर्वेश कुमार पुत्र रामनरेश

निवासी फिरोजापुर असलनापुर जनपद कानपुर देहात को प्राथमिक उपचार देने के बाद हालत गम्भीर होने पर जिला अस्पताल के लिए रेफर किया गया। जहां उपचार के दौरान सर्वेश की भी मौत हो गई। मौके पर पहुंची पुलिस ने शवों को कब्जे में लेकर पोस्ट मार्टम के लिए भेज दिया। मामा भांजे की मौत से परिवारों में कोहराम मच गया। शिवशंकर के पिता रामानंद ने बताया कि 29 नवम्बर को सर्वेश की बहन की शादी है। दोनों मामा-भांजे बाइक पर सवार होकर सैफई में

सैफई थाने में उपनिरीक्षकों कांस्टेबलों ने किया रक्तदान

संवाददाता, सैफई

अमृत विचार । उत्तर प्रदेश आयुर्विज्ञान विश्वविद्यालय के ट्रांसफ्यूजन मेडिसिन विभाग द्वारा सैफई थाना परिसर में रक्तदान शिविर का आयोजन किया गया। शिविर पुलिस थानों में साप्ताहिक रक्तदान अभियान का हिस्सा था।

थाना सैफई के प्रभारी निरीक्षक भूपेंद्र सिंह राठी ने फीता काटकर शिविर का शुभारंभ किया। इस अवसर पर उन्होंने स्वयं रक्तदान करके एक प्रेरणादायक पहल की और सभी का आह्वान किया कि वे इस पुण्य के कार्य में बढ़-चढ़कर हिस्सा लें। यह शिविर शासन के निर्देशानुसार चलाए जा रहे पुलिस

रक्तदान सप्ताह की श्रृंखला का तीसरा चरण था। इस रक्तदान अभियान में ट्रांसफ्यूजन मेडिसिन विभाग के डॉ. आदित्या शिवहरे एवं कैप्ट इंचार्ज व टेक्निकल ऑफिसर डॉ राकेश कुमार मौप्रा के नेतृत्व में एक समर्पित टीम ने अपनी सेवाएं दीं। रक्तदान शिविर में कुल 30 लोगों ने पंजीकरण कराया और 12 उपनिरीक्षक व कांस्टेबल ने रक्तदान कर जीवनदान का अनूठा उदाहरण प्रस्तुत किया। यह अभियान समाज में स्वेच्छिक रक्तदान को बढ़ावा देने की दिशा में महत्वपूर्ण कदम है। शिविर में उपनिरीक्षक राजकुमार सिंह, कांस्टेबल सौरभ वर्मा, मानवेंद्र सिंह, सोनू चौधरी, कुलवेंद्र सिंह, राजकुमार सिंह आदि रहे।

इकदिल में पद यात्रियों का किया स्वागत

इकदिल । प्रशासनिक अधिकारियों के संगठन सत्यमेव जयते के अध्यक्ष वाणिज्य कर विभाग वाराणसी से सेवानिवृत्त उपायुक्त श्यामधर तिवारी के नेतृत्व में यात्रा शुरू की गयी है । आर्यावर्त सत्यमेव जयते के पदयात्रियों का इकदिल में नेशनल हाईवे पर जोरदार स्वागत किया गया । स्वागत करने वालों में समाजसेवी डॉ.सुशील सम्राट, विवेक गुप्ता, कृष्ण आधुनिक, अनुराग राजपूत, पवन पाराशर, राज कुमार गुप्ता, बृजनंदन तिवारी, यश तिवारी आदि शामिल हैं। सत्यमेव जयते के संस्थापक सदस्य एवं प्रवक्ता देवेश शास्त्री ने बताया कि 2 अक्टूबर गांधी जयंती पर वाराणसी के राजघाट से सत्यमेव जयते के पदाधिकारियों ने यात्रा प्रारम्भ की।

बंधक बनाकर मारपीट का आरोप

भरथना। कस्बे के आजाद रोड स्थित एक बैण्ड पर काम करने वाले एक व्यक्ति ने बैण्ड मालिक और उसके दो बेटों पर बंधक बनाकर मारपीट का आरोप लगाया है। पीड़ित का कहना है कि पिछले तीन साल से वह बैण्ड में काम कर रहा है, लेकिन मालिक ने अब तक एक भी रुपया मेहनताना नहीं दिया। जब विरोध किया तो उसे बंधक बनाकर रखा गया, मारपीट की गई और जान से मारने की धमकी दी गई। मोहम्मद रहोश निवासी फरूद ने इस सम्बंध में थाने में तहरीर दी है। उसने अपनी मजदूरी के पैसे दिलाने की मांग की है। थाना प्रभारी निरीक्षक विक्रम सिंह ने जानकारी देते हुए बताया कि मामले की जांच की जा रही है। जांचोपरांत दोषियों पर कार्यवाही की जाएगी।

रोहित चौहान 20 वर्ष पुत्र राजवीर सिंह चौहान निवासी ग्राम मुसेपुरा थाना लवेदी अपने दोस्तों के साथ कार्तिक पूर्णिमा का पवित्र स्नान करने आया था। बताया गया कि सभी युवक घाट से लगभग 50 मीटर दूर गहरे पानी में नहा रहे थे और इसी दौरान रील व वीडियो बना रहे थे तभी अचानक अमित

कार्यालय संवाददाता, इटावा

अमृत विचार । शहर के ग्वालियर रोड स्थित सिद्ध शनि धाम मंदिर के स्थापना दिवस के उपलक्ष्य में वृद्धा आश्रम सेवा समिति के तत्वावधान में 15वीं भव्य शनि शोभायात्रा 7 नवम्बर को धूमधाम से निकाली जाएगी। शोभायात्रा में एक दर्जन से ज्यादा देवी देवताओं की झाकियां भी शामिल होंगी।

यात्रा के समापन पर मंदिर परिसर में भव्य भंडारा भी आयोजित होगा। ग्वालियर के प्रसिद्ध शनिश्चरा धाम मंदिर के महंत रोहित दास महाराज भी यात्रा में शामिल होंगे। बुधवार को यात्रा के संबंध में पत्रकारों को जानकारी देते हुए मंदिर के महंत चंद्रभान

डंपर की टक्कर से दंपति घायल

■ इटावा ।वैदपुरा क्षेत्र के अंतर्गत सैफई रोड पर डंपर ने बाइक में टक्कर मार दी । टक्कर लगने से बाइक सवार दम्पति सड़क पर जा गिरे । हादसे में महिला के पैरों के ऊपर से डम्पर निकल गया । जिससे वह गंभीर रूप से घायल हो गई ।इटावा में रहने वाले हुकुम सिंह अपनी पत्नी गीता के साथ बाइक से आलू खवाने अपने गांव नगला तेज जा रहे थे ।वैदपुरा के पास ओवरलौड डंपर ने टक्कर मार दी जिससे गीता देवी और स्वयं हुकुम सिंह सड़क पर गिर पड़े और पत्नी के दोनों पैरों पर डंपर का पहिया चढ़ गया । दोनों पैर कट गए पब्लिक ने डंपर को पकड़ लिया और पुलिस को सूचना दी । मौके पर पहुंची थाना पुलिस ब्राइवर को लेकर थाने चली गई । वहीं घायलों को पीजीआई में भर्ती कराया गया है जहां गीता देवी की हालत गंभीर बनी हुई है ।

शादी का कार्ड देने के लिए गये थे। तभी दोनों हादसे का शिकार हो गए ।

यमुना स्नान को गया युवक डूबा, खोज जारी

कार्यालय संवाददाता, इटावा

अमृत विचार । इकदिल थाना क्षेत्र के गांव आसई घाट पर कार्तिक पूर्णिमा पर यमुना में स्नान के दौरान अपने डूबते साथी को बचाने के प्रयास में एक युवक यमुना नदी में डूब गया । उसका साथी बच तो गया लेकिन युवक का अभी तक कोई सुराग नहीं लग सका। घटना के बाद घाट पर अफरा-तफरी मच गई।

रोहित चौहान 20 वर्ष पुत्र राजवीर सिंह चौहान निवासी ग्राम मुसेपुरा थाना लवेदी अपने दोस्तों के साथ कार्तिक पूर्णिमा का पवित्र स्नान करने आया था। बताया गया कि सभी युवक घाट से लगभग 50 मीटर दूर गहरे पानी में नहा रहे थे और इसी दौरान रील व वीडियो बना रहे थे तभी अचानक अमित

धान के खेतों में पानी भरने से फसल खराब किसान परेशान

ऊसराराहार। क्षेत्र के नगरिया यादवान गांव में बेमौसम बारिश किसानों के लिए मुसीबत बन गई है। लगातार हुई बरसात के कारण खेतों में पानी भर जाने से करीब पांच सौ बीघा से अधिक रकबे में खड़ी धान की फसल जमीन पर गिर पड़ी है। खेतों की नमी और कीचड़ के कारण फसल की कटाई भी फिलहाल संभव नहीं हो पा रही है। अनुमान है कि स्थिति सामान्य होने में कम से कम एक सप्ताह का समय लगेगा।

किसान रामनरेश, अतुल, समरजीत, सूर्या यादव ने बताया कि इस बार मौसम के अनुकूल शुरुआत में फसल अच्छी तैयार हुई थी, जिससे उन्हें पैदावार को लेकर उम्मीदें थीं। लेकिन बीते सप्ताह हुई लगातार बरसात ने सारी मेहनत पर पानी फेर दिया। गिरी हुई फसल में दाने सड़ने लगे हैं किसान जितेंद्र सिंह, रामऔतार, और मुकेश यादव ने बताया कि धान की कटाई का समय आने पर हुई बारिश से खेतों में मशीनें भी नहीं जा पा रही हैं। कटाई में देरी होने से फसल और अधिक खराब हो रही है। एडीओ कृषि शिवम यादव का कहना है कि प्रभावित गांवों का बीमा कंपनियां सर्वे करा रही हैं और नुकसान का आकलन होने के बाद रिपोर्ट जिला मुख्यालय भेजी जाएगी।



डीएम को गुरुनानक देव का चित्र भेंट करते तरनपाल सिंह ।

गुरुनानक देव ने समाज को प्रेम, भाईचारे का संदेश दिया

कार्यालय संवाददाता, इटावा

अमृत विचार । श्रीगुरु नानक देवजी ने समाज को समानता, प्रेम और भाईचारे का संदेश दिया। उन्होंने जाति, धर्म, लिंग और वर्ग भेदभाव को मिटाने और निस्वार्थ सेवा के साथ जरूरतमंदों की मदद पर जोर दिया । यह बात बुधवार को जिलाधिकारी शुभ्रांत कुमार शुक्ला ने गुरुनानक जन्मोत्सव पर गुरुग्रंथ साहिब के आगे मत्था टेकने के बाद कही। गुरुद्वारा श्रीतेग बहादुर साहिब कमेटी के अध्यक्ष तरनपाल सिंह कालड़ा ने कमेटी की ओर से जिलाधिकारी का स्वागत सिरोपा, शॉल और प्रतीक चिन्ह भेंट कर किया। इसी के साथ प्रबंध कमेटी ने सिटी मजिस्ट्रेट और अधिशासी

अधिकारी नगर पालिका परिषद इटावा को भी सिरोपा, शॉल और प्रतीक चिन्ह भेंट कर स्वागत किया। बुधवार को गुरुद्वारा श्रीतेग बहादुर साहिब में सर्वधर्म सद्भाव के अग्रदूत मानवता के उपासक नानक देवजी का प्रकाशोत्सव बड़ी ही श्रद्धा उल्लास व धूमधाम के साथ मनाया गया। पिछले पंद्रह दिनों से प्रकाशोत्सव पर्व को मनाने की तैयारियों चल रही थीं, नगर में प्रभात फेरी, शबद कीर्तन का गायन प्रारम्भ हो गया साथ ही साथ गुरुद्वारा में 16 श्री अखण्ड पाठ साहिब की श्रृंखला प्रारम्भ हो गयी, जिसका कि समापन आज अर्द्धरात्रि प्रकाशोत्सव के पश्चात शबद कीर्तन हुए। गुरुद्वारा तेगबहादुर साहिब में सुबह से ही माथा टेकने वालों का ताता रहा।



घटना स्थल पर जांच करते एएसपी, सीओ व अन्य ।

अमृत विचार

● इकदिल थाना क्षेत्र के आसई घाट का मामला

का पैर फिसल गया और वह डूबने लगा। रोहित और उसके साथी उसे बचाने लगे तभी अमित तो बच गया लेकिन रोहित तेज बहाव में गहरे पानी में चला गया। साथ में मौजूद

शनिधाम मंदिर के स्थापना दिवस पर होंगे कार्यक्रम

कार्यालय संवाददाता, इटावा

● शहर में 7 नवंबर को निकाली जाएगी शोभायात्रा

कार्यक्रम की जानकारी देते महंत चंद्रभान जौहरी साथ में अन्य लोग ।

● वृद्धा आश्रम सेवा समिति के तत्वावधान में होगा कार्यक्रम

जौहरी व कार्यक्रम संयोजक नितिन चतुर्वेदी ने बताया 6 नवंबर 2011 को शनिधाम मंदिर की स्थापना हुई थी इसी उपलक्ष्य में प्रतिवर्ष शनि शोभायात्रा निकाली जाती है। शोभायात्रा शुक्रवार को

शाम 5 बजे रामलीला मैदान से शुरू होगी। भाजपा जिला अध्यक्ष अन्नू गुप्ता पूर्व सांसद रघुराज सिंह शाक्य तथा उत्तर प्रदेश शिक्षा सेवा चयन समिति की सदस्य सीमा शाक्य शनिदेव का आरती पूजन कर यात्रा का शुभारंभ करेंगी। यात्रा शहर के रामलीला रोड सिंधी मार्केट, तहसील चौराहा, बजाजा लाइन, नगर पालिका चौराहा, पचराहा,छैराहा, टिक्सी मंदिर तिराहा होते हुये शनि धाम मंदिर पर पहुंचकर संपन्न होगी।यात्रा के बाद मंदिर परिसर में भव्य भंडारा भी आयोजित होगा।

महंत चंद्रभान जौहरी ने नगर वासियों से शनि शोभायात्रा में शामिल होने तथा आरती पूजन के साथ पुष्प वर्षा करने की अपील की है।

कार्तिक मेले में उमड़ी भीड़


बकेवर । थाना क्षेत्र के अन्तर्गत ग्राम महासिंहपुरा में कार्तिक पूर्णिमा का मेला भोगनीपुर नहर पुल पर लगाया गया ।जहां आसपास ग्रामीण क्षेत्र के लोगों की भीड़ उमड़ी। कार्तिक पूर्णिमा के मौके पर प्राचीन मेले का आयोजन भोगनीपुर नहर पुल पर महासिंहपुरा में लगता है। इस मेले में छोटे छोटे बच्चों के झूले व जमिंग झूले सहित खानपान की दुकानें चाट,पकौड़ी,चाईनीज आइटमों के अलावा जलेबी, समोसा, खजला की दुकानें मेले में लगी। जहां आसपास के ग्राम धर्मशाला, नगला बल्जू, फतेहपुर, नगला हरी, रमऊपुरा, परसीली, इकनौर, मडैया, दिलीपनगर, हरचन्दी, नगला बल्जू, नगला कले के लोग पहुंचे।



न्यू वेन्यू कार की लांचिंग करते एडीएम साथ में बब्लू तिवारी ।

एडीएम ने न्यू वेन्यू कार की लांचिंग की

इटावा ।हुण्डई कम्पनी की बहुमतीक्षित न्यू वेन्यू कार की राजेन्द्र हुण्डई के इटावा शोरूम पर लांचिंग की गई । मुख्य अतिथि न्यायिक एडीएम सन्दीप कुमार श्रीवास्तव व शोरूम डायरेक्टर नीरज तिवारी, पंकज तिवारी, दीपक तिवारी, धीरज तिवारी व अनुज तिवारी की उपस्थिति में रिबन एवं केक काट कर की गई ।लांचिंग के अवसर पर कम्पनी के जनरल मैनेजर अजीत यादव ने बताया कि न्यू हुण्डई वेन्यू पूरी तरह से चेंज हो गयी है। इसमें हुण्डई स्मार्ट सेन्स लेबल - 2 अडास सिरिस्टम के साथ- साथ 6 एअरबैग फ्रन्ट बोल्ट डिजायन विद व्हेड, बीएम एलईडी, हेडलेम्प, स्पोर्टियस केबिन, फ्रन्ट रो बैट्टीलेटिड सीट, ट्रेक्सन कंट्रोल मोड, ब्लूलिंक फेसिलिटी जैसे बेहतरीन फीचर दिये गये हैं ।न्यू वेन्यू 2 न्यू कलर हेजल ब्लू और मैसैलिक सेफायर के साथ 6 रंगों एवं पेट्रोल के पांच वेरियंट एवं डीजल के चार वेरियंट में उपलब्ध होगी । उन्होंने बताया कि न्यू वेन्यू अपने सेंगमेंट में सबसे बेहतरीन गाड़ी है ।इसका मार्केट में मारुति ब्रीजा, टाटा नेक्सन, किया सानेट जैसी गाडियों से होगा। कीमत, फीचर और डिजायन को देखते हुए यह गाड़ी हुण्डई के लिए गेम चेंजर प्रोवडर साबित होगी ।



न्यूज ब्रीफ

नीट में चयन के बाद कौशांबी मेडिकल कॉलेज में मिला प्रवेश

अछल्दा (औरैया)। क्षेत्र स्थित इनायतपुर गांव की छवि सेंगर का नीट की परीक्षा में चयन होने के बाद कौशांबी मेडिकल कॉलेज में प्रवेश मिला है। इस उपलब्धि से उनके परिवार और पूरे गांव में खुशी का माहौल है। छवि सेंगर रेलवे में गार्ड के पद पर कार्यरत धर्मवीर सेंगर की पुत्री हैं। छवि ने अपनी प्रारंभिक शिक्षा अछल्दा के लक्ष्मी नारायण इंटरनेशनल स्कूल से पूरी की। उन्होंने हाईस्कूल और कानपुर के बरौ स्थित सरदार पटेल पब्लिक स्कूल से इंटरमीडिएट की परीक्षा प्रथम श्रेणी में उत्तीर्ण की। उन्होंने कानपुर के काकादेव स्थित एक कोचिंग संस्थान से मेडिकल की तैयारी की। प्रवेश परीक्षा में 31695 जोल इंडिया रैंक हासिल की, जिसके परिणामस्वरूप उन्हें कौशांबी मेडिकल कॉलेज में प्रवेश मिला है।



छवि सेंगर।

चेन पुलिंग करते एक को पकड़ा

अछल्दा। दिल्ली-हावड़ा रेल मार्ग पर महानंदा एक्सप्रेस में चेनपुलिंग की घटना सामने आई है। रेलवे सुरक्षा बल ने एक आरोपी को मौके से पकड़ लिया। पकड़े गए आरोपी की पहचान शिवकांत पुत्र वीरेंद्र के रूप में हुई है, जो औरैया जिले के बिघुना थाना क्षेत्र के रुरुगंज का निवासी है। आरपीएफ ने बताया कि शिवकांत परीक्षा देकर लौट रहा था और उसने कानपुर से चलकर आ रही ट्रेन में दोपहर 1 बजकर 33 मिनट पर चेनपुलिंग की थी। आरपीएफ के राकेश चौधरी ने आरोपी को पकड़ा। अछल्दा और घसारा के बीच डाउन लाइन पर हुई इस घटना के संबंध में उपनिरीक्षक मुकेश कुमार ने मामला दर्ज किया। बाद में आरोपी शिवकांत को मुवलके पर रिहा कर दिया गया।

सबद कीर्तन का हुआ आयोजन

बिधूना। गुरु नानक देव प्रकाशोत्सव के अवसर पर कस्बे के गुरुद्वारे में जहां श्रद्धालुओं ने माथा टेंका वहीं सबद कीर्तन का आयोजन किया गया। इस अवसर पर लोगों ने लंगर में प्रसाद छका। इस अवसर पर गुरुद्वारा प्रबंधक कमेटी के प्रबंधक सरदार अवतार सिंह ने कहा कि गुरु नानक देव शिखर धर्म के प्रथम गुरु थे। उन्होंने समाज को एक नयी दिशा दी। उप प्रबंधक परमजीत सिंह, जसप्रीत कोर, रघुवीर चोपड़ा चंद्रमोहन चौपड़ा पवन चौपड़ा, उत्कर्ष चौपड़ा आदि मौजूद रहे। उधर कार्तिक पूर्णिमा एवं देव उठावनी के अवसर पर लोगों ने मंदिरों में पूजन अर्चन किया। वहीं गंगा स्नान किया।

पानी की टंकी से पूरे गांव को नहीं मिल पा रहा पानी, ग्रामीणों में आक्रोश

संवाददाता, फफूंद (औरैया)

अमृत विचार। हर घर नल योजना के तहत ब्लॉक भाग्यनगर की ग्राम पंचायत बनारपुर में जल जीवन मिशन के तहत किया गया कार्य 6 महीने से अधूरा पड़ा है। गांव के आधे हिस्से में कनेक्शन ही नहीं हुए हैं, जिससे वहीं कनेक्शन वाले आधे गांव में भी कभी-कभार पानी पहुंच पाता है।

ग्रामीण मिथलेश, बिठौली देवी, कामिनी दुबे, रोशनी दुबे ने बताया

कार्यालय संवाददाता, औरैया

अमृत विचार। मोहल्ला गोविंद नगर में सोमवार की देर रात बाबा श्री खाटू श्याम के जन्मोत्सव के उपलक्ष्य में द्वितीय विशाल खाटूश्याम जन्मोत्सव एवं भजन संध्या का आयोजन धूमधाम से संपन्न हुआ। कार्यक्रम के दौरान पूरा क्षेत्र भक्तिरस में डूब गया। जगह-जगह सजे पंडालों और रोशनी से नहाए मंच ने उत्सव को और भव्य बना दिया। इस धार्मिक आयोजन में बाबा श्याम के जयकारों से पूरा इलाका गूंज उठा। श्रद्धालु दूर-दूर से बाबा के दर्शन और भजन संध्या में भाग लेने पहुंचे।

आयोजन समिति के अनुसार इस वर्ष भक्तों की भीड़ पिछले वर्षों की तुलना में कहीं अधिक रही। हजारों की संख्या में श्रद्धालु देर रात तक भजन-कीर्तन में झुमते नजर आए। कार्यक्रम में राजस्थान और कानपुर से आई हितेश दीवाना जागरण पार्टी के भजन कलाकारों ने ऐसा भक्ति माहौल रचा कि श्रद्धालु



जन्मोत्सव के अवसर पर अपनी प्रस्तुति देते कलाकार।

● गोविंद नगर में खाटूश्याम जन्मोत्सव एवं भजन संध्या का आयोजन धूमधाम से संपन्न

झूमने पर मजबूर हो गए। प्रसिद्ध भजन गायिका मानवी तिवारी, दीपांशी तिवारी और गायक पारुल त्रिपाठी ने मंच पर एक से बढ़कर एक भक्तिमय गीतों की प्रस्तुति

दी। “श्याम तेरी बंसी पुकारे राधा नाम”, “खाटू में आ जाओ श्याम जी”, “मेरा भरोसा बस तुझ पर है खाटू के श्याम” जैसे भजनों पर सैकड़ों भक्तों ने थिरक कर बाबा का आशीर्वाद प्राप्त किया। कलाकारों के सुरों के साथ मंच पर सजी धार्मिक झांकियों ने कार्यक्रम को भव्य रूप दिया। झांकियों में

अमृत विचार

राम दरबार, संकट मोचन हनुमान, राधा-कृष्ण की होली, गौरा-पार्वती व भोलेनाथ की अद्भुत झलक देखने को मिली। इन झांकियों को देखकर श्रद्धालु भावविभोर हो उठे और मोबाइल कैमरों में इस पल को कैद करते नजर आए। कार्यक्रम में मुख्य अतिथि के रूप में पहुंचे पूर्व ब्लॉक प्रमुख राजकुमार दुबे एवं



कार्यक्रम के दौरान मौजूद श्रद्धालु।

अमृत विचार

एक उम्मीद जनकल्याण समिति की राष्ट्रीय अध्यक्ष दीक्षा यादव के पति का आयोजकों द्वारा पगड़ी व पटका पहनाकर भव्य स्वागत किया गया। आयोजक मंडल के सदस्यों ने बताया कि इस आयोजन का उद्देश्य समाज में भक्ति, भाईचारा और सेवा भाव को बढ़ावा देना है। राजकुमार दुबे ने अपने संबोधन में कहा कि

“श्याम बाबा की कृपा से समाज में हमेशा प्रेम और एकता का संदेश मिलता है। ऐसे धार्मिक आयोजन समाज को जोड़ने का काम करते हैं।” वहीं कार्यक्रम में शामिल अतिथियों ने आयोजकों की भूरि-भूरि प्रशंसा करते हुए इस आयोजन को समाज में धार्मिक चेतना का उदाहरण बताया। कार्यक्रम में

गुरु पूर्णिमा पर श्रद्धालुओं ने यमुना नदी में लगाई आस्था की डुबकी

डीएम डॉ. इन्द्रमणि त्रिपाठी व एसपी अमिषेक भारती ने शेरगढ घाट पर सुरक्षा व्यवस्था परखी

कार्यालय संवाददाता, औरैया

अमृत विचार। मंगलवार को गुरु पूर्णिमा के अवसर पर श्रद्धालुओं ने यमुना नदी में जाकर स्नान किया। जिलाधिकारी डॉ. इन्द्रमणि त्रिपाठी व पुलिस अधीक्षक अमिषेक भारती ने कार्तिक पूर्णिमा पर्व पर श्रद्धालुओं द्वारा स्नान किए जाने की परम्परा के मद्देनजर यमुना नदी के शेरगढ घाट पहुंचकर स्नान घाट पर श्रद्धालुओं की सुरक्षा व्यवस्था आदि का स्थलीय निरीक्षण कर सम्बंधित को आवश्यक दिशा निर्देश दिए।

निरीक्षण के दौरान अधिकारियों ने घाट पर साफ-सफाई, श्रद्धालुओं के आवागमन के रास्तों पर यातायात व्यवस्था का सुचारू संचालन, सड़क सुरक्षा, गोताखोर की व्यवस्था, प्रकाश व्यवस्था सहित संबंधित व्यवस्थाओं, सुविधाओं को सुनिश्चित करने हेतु संबंधित अधिकारियों को निर्देश दिए ताकि श्रद्धालुओं को किसी प्रकार की समस्या का सामना न करना पड़े। इसके अलावा उन्होंने महिलाओं को वस्त्र बदलने के लिए अस्थाई कक्ष



यमुना घाट का निरीक्षण करते डीएम व एसपी। मेला में लगी श्रद्धालुओं की भीड़।



अमृत विचार

कार्तिक पूर्णिमा पर दो दिवसीय मेले का हुआ आयोजन

■ फफूंद (औरैया)। बुधवार को कार्तिक पूर्णिमा के अवसर पर ग्राम जुआ स्थिति सेंगुर नदी घाटों पर मेले का आयोजन किया गया। स्नान के बाद नदी पूजन और गोदान कर लोगों ने पुण्य लाभ अर्जित किया। मेले में लोगों को किसी प्रकार की परेशानी न होने पाए इसके लिए पुलिस प्रशासन नदी घाटों पर सुरक्षा व अन्य व्यवस्थाओं का जायजा लेते दिखे। ग्रामीण क्षेत्रों में पवित्र सरोवरों पर लगे मेले में लोगों की भारी भीड़ रही। क्षेत्र के सेंगुर नदी के घाट पर लगने वाले मेले में हर-हर गंगे के स्वर गूंज उठे। लोगों ने ब्रह्म मुहूर्त से ही स्नान का सिलसिला शुरू कर दिया। मेला में पहुंचे हजारों श्रद्धालुओं ने नदी में डुबकी लगाई। स्नान कर श्रद्धालुओं ने गोदान कर पुण्य किया। घाट स्थित मंदिर में देव दर्शन किया। मेले को लेकर श्रद्धालुओं में काफी उत्साह देखा गया है। इसके अलावा आसपास के अन्य घाटों पर भी स्नान किया। श्रद्धालुओं ने स्नान के बाद मेले का लुक उठाया। लोगों ने मेले में लगे झूले का आनंद लिया। बच्चों ने खेल खिलौनों की दुकानों से खिलौने खरीदे। महिलाओं ने जरूरत के सामान की खरीदारी की। थाना क्षेत्र प्रभारी जय प्रकाश पाल ने पुलिस बल के साथ मेले में सुरक्षा व्यवस्था का जायजा लिया। इस दौरान नदी घाट व मंदिर परिसर में कार्तिक पूर्णिमा के अवसर पर दो दिवसीय मेला आयोजित होता चला आ रहा है।

तथा अन्य आवश्यक सुविधाओं हेतु व्यवस्था करने के निर्देश दिए। उन्होंने सायं काल में होने वाले

दीप प्रज्ज्वलन कार्यक्रम की सभी व्यवस्थाओं को भी समय पूर्ण करते हुए कार्यक्रम को भव्यता के

साथ सम्पन्न कराए जाने के निर्देश दिए। इस मौके पर कई अधिकारी मौजूद रहे।

अछल्दा में 51 कुंड तैयार, 7 नवंबर से शुरू होंगे कार्यक्रम

संवाददाता, अछल्दा (औरैया)

अमृत विचार। कस्बे के मेला ग्राउंड में गायत्री परिवार द्वारा आयोजित होने वाले चार दिवसीय कार्यक्रम की तैयारियां पूरी हो चुकी हैं। 7 नवंबर से 10 नवंबर 2025 तक चलने वाले इस आयोजन के लिए 51 कुंड बनाए गए हैं। कार्यक्रम स्थल पर पंडाल को गाय के गोबर से लीपकर तैयार किया गया है। इस आयोजन को सफल बनाने के लिए गायत्री परिवार के सदस्य जोर-शोर से कार्य कर रहे हैं। कार्यक्रम के पहले दिन शुक्रवार, 7 नवंबर 2025 को



महायज्ञ की तैयारी करते लोग।

अमृत विचार

भव्य कलश यात्रा निकाली जाएगी। इसमें 108 शक्ति स्वरूपा बहनें कलश लेकर शामिल होंगी। इसके

साथ ही नशा मुक्ति पर आधारित झांकी भी प्रदर्शित की जाएगी। दूसरे दिन शनिवार, 8 नवंबर 2025

● गायत्री परिवार द्वारा आयोजित होने वाले चार दिवसीय कार्यक्रम

को प्रातः 6:00 बजे से 7:30 बजे तक सामूहिक साधना एवं ध्यान प्राणायाम का आयोजन होगा। प्रातः 8:00 बजे से देव आवहन महायज्ञ एवं संस्कार प्रारंभ होंगे।

सायं 6:00 बजे से 9:00 बजे तक प्रज्ञा पुराण कथा का वाचन किया जाएगा। तीसरे दिन रविवार, 9 नवंबर 2025 को प्रातः 6:00 बजे से 7:30 बजे तक सामूहिक जप एवं ध्यान प्राणायाम होगा। प्रातः 8:00 बजे से महायज्ञ एवं संस्कार संपन्न होंगे। सायं 6:00 बजे से 10:00

बजे तक विशाल दीप यज्ञ और पावन प्रज्ञा पुराण कथा का आयोजन होगा, जिसमें छात्र-छात्राओं द्वारा रंगोली प्रतियोगिता भी आयोजित की जाएगी। चौथे दिन सोमवार, 10 नवंबर 2025 को प्रातः 6:00 बजे से 7:30 बजे तक सामूहिक जप एवं ध्यान साधना होगी। प्रातः 8:00 बजे से महायज्ञ, संस्कार एवं पूर्णाहुति संपन्न होगी। सायं 8:00 बजे से कार्यकर्ता गोष्ठी का आयोजन किया जाएगा। इस आयोजन के दौरान युग ऋषि रचित सत्य साहित्य स्टॉल और युग निर्माण योजना एवं नशा मुक्ति पर आधारित प्रदर्शनी भी लगाई जाएगी।



वैभव का स्वागत करते लोग।

अमृत विचार

सीए की परीक्षा उत्तीर्ण करने पर वैभव का स्वागत

औरैया। श्री पोरवाल समाज द्वारा श्री पोरवाल धर्मशाला में शाम 4 बजे सीए की परीक्षा उत्तीर्ण करने पर मोहल्ला रुहाई निवासी वैभव गुला का ढोल नगाड़ों के साथ जोरदार अभिनंदन किया गया। वैभव की प्राथमिक शिक्षा बीबीएस स्कूल व सेंट फ्रांसिस, औरैया तथा उसके उपरांत शिक्षा व तैयारी पुणे में हुई थी। इंटरनेशियल बैंगलुरु में संपन्न हुई, वैभव के पिता अनुपम गुप्ता की गोशाला रोड पर बच्चों के ड्रेस की दुकान है और माता सीमा पोरवाल गृहणी हैं। वैभव के वर्टर्ड अकाउंटेंट बनने पर समाज के लोगों व परिवारीजनों में खुशी की लहर है। आयोजन में मौजूद लोगों ने वर्टर्ड अकाउंटेंट वैभव गुप्ता के अभिनंदन के साथ उनकी माता सीमा देवी व पिता अनुपम गुप्ता का आभार व्यक्त करते हुए अभिनंदन किया। इस मौके पर कई लोग मौजूद रहे।



न्यूज़ ब्रीफ

40 किसानों को बांटा प्याज का मुफ्त बीज

सुमेरपुर। ब्लाक सभागार में उद्यान विभाग ने 40 किसानों को प्याज का नि-शुल्क बीज मुहैया कराया, जिससे किसानों के चेहरे खिल उठे। एक किसान को 2 किलो बीज दिया गया। जिला उद्यान अधिकारी आशीष कटियार ने कहा कि किसानों की आमदनी दोगुना करने के उद्देश्य से केंद्र एवं राज्य सरकार की योजना के तहत किसानों को यह बीज मुहैया कराया गया है। इस मौके पर भाजपा नेता किशन व्यास, जिला प्रशिक्षण अधिकारी विपिन कुमार उद्यान विभाग के कर्मचारी आदि मौजूद रहे।

सड़क हादसे में बाइक सवार युवक की मौत

मौदहा। पड़ोसी जनपद महोबा के बरबई गांव निवासी अमित दुबे (25) पुत्र रामशंकर मालवार की देर शाम सुमेरपुर आया था। वहां काम निपटा कर घर लौट रहा था, तभी मौदहा कस्बे के पास कानपुर- सागर हाईवे पर तेज रफतार वाहन ने उसकी बाइक में टक्कर मार दी, जिससे अमित की मौके पर मौत हो गई। पुलिस उसे एंबुलेस से सीएचसी पहुंचाया, जहां डॉक्टर ने मृत घोषित कर दिया।

घर में तोड़-फोड़ कर पत्नी को निकाला

राठ। कस्बे के पठानपुरा में घरेलू विवाद के चलते एक शराबी ने अपने घर में तोड़फोड़ करते हुए पत्नी के साथ गाली गलौज कर उसकी बेहमी से पिटाई की और धक्के मारकर घर से बाहर निकाल दिया। पीड़िता गायत्री ने बुधवार को कोतवाली में तहरीर देकर पति के विरुद्ध कार्रवाई की गुहार लगाई है। कोतवाली इंस्पेक्टर ने बताया कि प्रकरण की जांच कराकर आवश्यक कार्रवाई कराई जाएगी।

बाइक से गिरकर युवक घायल किया

राठ। गलिहवा गांव निवासी चंद्रप्रकाश अपने साथी के साथ बाइक से घर जा रहा था, तभी बसेला गांव के पास चंद्रप्रकाश का अचानक संतुलन बिगड़ गया और वह चतली बाइक से नीचे सड़क पर गिरकर घायल हो गया। उसे इलाज को सामुग्रीक स्वास्थ्य केंद्र में भर्ती कराया गया, जहां प्राथमिक उपचार के मेडिकल कॉलेज रेफर किया गया है।

अहमद हसन कांग्रेस के नगर अध्यक्ष बने

मौदहा। कांग्रेस जिलाध्यक्ष गोविंद अहिरवार ने हुसैनगंज निवासी अहमद हसन को नगर अध्यक्ष नियुक्त किया है। उनके नगर अध्यक्ष बनने पर शफकत उल्ला उर्फ राजू, डॉ शहिद अली, मी. जाकिर व विवेक कुमार आदि ने खुशी जाहिर करते हुए कहा कि इनके अध्यक्ष बनने से नगर समेत क्षेत्र में कांग्रेस का जनाधार बढ़ेगा। सपा के वरिष्ठ नेता जावेद फहलवान ने भी कांग्रेस के हित में बताया है।

बंदर ने तीन लोगों को चबाया, रखा पिंजरा

सुमेरपुर। इंगोहटा में कटखने बंदर को पकड़ने के लिए वन विभाग ने बुधवार को पिंजरा लगाया है। इस बीच बंदर ने तीन लोगों को काटकर लहलुहान कर दिया। पिछले एक माह से इंगोहटा में कटखने बंदर ने आतंक मचा रखा है। शीछ तालाब के आसपास के बस्ती के लोग इस कटखने बंदर के अतंक से दहशत में हैं। ग्राम प्रधान प्रतिनिधि गुरुप्रताप सिंह परिहार ने जिलाधिकारी एवं डीएफओ को पत्र भेज कर बंदर को पकड़ने की मांग की थी। इस बीच बंदर ने गांव के रमेश कुमार प्रजापति, अजय निषाद और एक युवती को काटकर लहलुहान कर दिया। अब तक बंदर ने डेढ़ दर्जन लोगों को निशाना बना रखा है। वन क्षेत्राधिकारी अधिकारी ने बताया कि अरविंद कुमार के आंगन में पिंजरा लगाया गया है। उसे जल्द ही पकड़ लिया जाएगा।

सर्दी के कपड़े लेने आई बहू को ससुर ने पीटा

हिवांर। गर्म कपड़ा लेने ससुराल आई बहू के साथ ससुर ने लाठी से वार कर घायल कर दिया और घर से बाहर निकाल दिया। पीड़िता ने ससुर के खिलाफ थाने में रिपोर्ट दर्ज कराई है। मर्दईजार के भोला वर्मा की पत्नी ममता ने तहरीर में बताया कि नौएछा में रहकर मजदूरी करती है। ठंड शुरू होने पर बच्चों के गर्म कपड़े लेने ससुराल आई तो ससुर जगदेव उससे विवाद कर अभद्रता करने लगा। विरोध करने पर लाठी से वारकर घायल कर दिया। पड़ोसियों ने बीचबचाव किया। ससुर ने सामान बाहर फेंककर घर से बाहर निकाल दिया और जान से मार देने की धमकी दी। पुलिस ने घायल पीड़िता को छानी सीएचसी में ले जाकर डाक्टरी परीक्षण कराया है। थानाध्यक्ष नंदराम प्रजापति ने बताया कि महिला की तहरीर पर उसके ससुर के खिलाफ रिपोर्ट दर्ज कर ली है।

कानपुर, गुरुवार 6 नवंबर 2025

पंगत में छका प्रसाद



मौदहा। कपसा मार्ग स्थित बजरंग आश्रम में श्रीमद् भागवत कथा के अंतिम दिन विधि विधान से हवन पूजन हुआ। इसके बाद कन्या भोज संतपात तथा विशाल भंडारे का आयोजन किया गया। जिसमें दर्जनों गांव के लोग भागवत कथा प्रेमियों ने भंडारे का प्रसाद ग्रहण किया। क्षेत्र के करहिया, सिजनौड़ा, छिमौली, भैस्ता, उरदना, खंडेह, टिकरी, सिजवाही, कपसा, भभई, लेवा, परछा सहित दर्जनों गांवों के भागवत कथा प्रेमियों ने प्रसाद ग्रहण किया। वहीं मेले में बच्चों ने झूले का आनंद लिया और महिलाओं ने साज सज्जा सामान की खरीदारी की। ● अमृत विचार

अवैध संबंधों में हुई थी इलेक्ट्रीशियन की हत्या

पड़ोसी रीवन गांव के तीन लोगों के खिलाफ हत्या की रिपोर्ट दर्ज



संवाददाता, मौदहा (हमीरपुर)

अमृत विचार। बोते मंगलवार की दोपहर कोतवाली क्षेत्र के गहबरा गांव के निकट सड़क किनारे युवक का शव मिलने और उसकी शिनाख्त होने के बाद उसकी पत्नी ने पड़ोसी गांव के तीन लोगों के खिलाफ हत्या की एफआईआर दर्ज कराई है। उसका आरोप है कि अवैध संबंधों को लेकर उसके पति की हत्या की गई है। पुलिस मामले की जांच-पड़ताल में जुट गई है।

मंगलवार को कोतवाली क्षेत्र के ग्राम गहबरा के निकट कस्बे के शिवपुरी मोहल्ला निवासी दयाराम अनुरागी (40) की लाश मिली थी। वह इलेक्ट्रीशियन का काम करता था। उसका शव मिलने के



दयाराम अनुरागी।

बाद पुलिस ने शिनाख्त कराई। शिनाख्त होने के बाद पुलिस ने शव का पंचनामा भरकर पोस्टमार्टम के लिए भेजा था।

इस घटना में उस समय नया मोड़ आ गया, जब दयाराम अनुरागी की पत्नी तारा देवी ने पुलिस को बताया कि उसके पति के पड़ोसी रीवन गांव निवासी चंद्रपाल कुशवाहा की पत्नी और बेटी से अवैध संबंध थे। उसने इन्हीं लोगों पर हत्या कर शव फेंकने का आरोप लगाया। दयाराम की की पत्नी तारा देवी ने पुलिस को

अमृत विचार

पूर्णिमा पर संगम में लगाई आस्था की डुबकी

कार्यालय संवाददाता, हमीरपुर

अमृत विचार। कार्तिक पूर्णिमा पर यमुना और बेतवा के संगम में आस्था का सैलाब उमड़ पड़ा। प्रशासन ने संगम तट पर श्रद्धालुओं को लेकर व्यवस्था चौकस रखी। सुबह से ही शहर सहित आसपास क्षेत्र से आए सैकड़ों श्रद्धालुओं ने संगम तट पर स्नान कर पुण्य लाभ अर्जित किया। सुबह शीतल हवाओं के बीच श्रद्धालुओं का उत्साह देखने को मिला। वहीं श्रदालुओं ने स्नान के बाद पूजन पाठ भी किया और नौका विहार का आनंद भी लिया। इस मौके पर संगम तट पर लगे मेला में लोगों ने जमकर खरीदारी की।

प्रति वर्ष की भांति इस वर्ष भी कार्तिक पूर्णिमा के मौके पर संगम घाट पर भोर पहर से लोगों की भीड़ उमड़ने लगी थी जो देर शाम तक निरंतर रही। हिंदू धर्मग्रंथों में वर्णित है कि कार्तिक पूर्णिमा के दिन गंगा एवं अन्य पवित्र नदियों में स्नान करने से मनुष्य को विशेष पुण्य



यमुना और बेतवा नदी के संगम तट पर स्नान करते लोग।

अमृत विचार

की प्राप्ति होती है और विष्णुलोक की प्राप्ति का मार्ग प्रशस्त होता है। इसी भावना से ओतप्रोत श्रद्धालुओं ने स्नान के बाद तट पर दीप प्रज्वलित कर देव दीपावली का पर्व मनाया। अनेक परिवारों ने खिचड़ी, वस्त्र एवं आवश्यक वस्तुओं का दान कर पुण्य संचय किया। दीवारी कलाकारों ने ढोल की धुनों में जमकर दीवारी खेली और लोगों को आकर्षित किया। संगम तट पर श्रदालुओं ने नौका बिहार का आनंद लिया। मेले में महिलाओं ने खरीदारी की।

मानासर बाबा धाम में आस्था का जमघट

■ सुमेरपुर। कार्तिक पूर्णिमा पर मानासर बाबा शिव मंदिर आस्था का जमघट लगा। शिवलिंग पर जलाभिषेक, दुग्धाभिषेक कर भक्तों ने सुख-समृद्धि की कामना की। मेले में झूले, खिलौने, खाद्य सामग्री एवं घरेलू वस्तुओं की खरीदारी हुई। भजन-कीर्तन की मधुर ध्वनि से पूरा वातावरण भक्तिमय रहा।

घर में घुसकर जेवर नकदी ले गए चोर

कुरारा (हमीरपुर)। थाना क्षेत्र के टोडरपुर गांव में चोर एक मकान में घुसकर साढ़े तीन लाख के जेवरत व डेढ़ लाख रुपये की नगदी लेकर रफूचककर हो गए। पीड़ित ने बेटी की शादी के लिए रकम और गहने जुटाए थे। चोरों के खिलाफ थाने मे रिपोर्ट दर्ज कराई है।

कुरारा थाना क्षेत्र के टोडरपुर गांव निवासी दयाशंकर पुत्र रामावतार ने थाने में दी तहरीर में बताया कि मंगलवार की रात करीब 11 बजे चोर दरवाजे पर लगी टीनसेट से चढ़कर घर के अंदर घुस गए और गृहस्थी वाले घर का ताला तोड़कर बक्सा में रखे गहने व नंदगी ले गए। बताया कि बक्से में 3:30 लाख के सोने चांदी के जेवरत और डेढ़ लाख की नकदी लड़की की शादी के लिए रखी थी। बक्से में रखा सामान फैला पड़ा मिला। जब सुबह देखा तो दरवाजा खुला पड़ा था। कमरे का ताला टूटा पड़ा था। वही चोर बक्सा को गांव के बाहर एक बगिया में फेंककर कर भाग निकले। पीड़ित ने चोरों के खिलाफ तहरीर देकर जांच की मांग की है। हरौलीपूर पुलिस चौकी इंचार्ज राजेंद्र प्रसाद ने बताया कि तहरीर मिली है। मामले की जांच की जा रही है।

निरीक्षण में अनुशासन पर दिया जोर

संवाददाता, मौदहा (हमीरपुर)

अमृत विचार। विद्या भारती कानपुर प्रान्त योजनानुसार सरस्वती विद्या मंदिर इंटर कालेज की व्यवस्थाओं का तीन दिनों तक कर्वी कालेज के प्रधानाचार्य सहित अन्य प्रवक्ताओं ने किया। प्रातःकाल वंदना से लेकर शिक्षण, विद्यालय की व्यवस्थाओं आदि का सम्पूर्ण निरीक्षण हुआ।

बैजनाथ भारद्वाज सरस्वती विद्या मंदिर इंटर कालेज कर्वी के प्रधानाचार्य राघवेंद्र पांडेय, रसायन विज्ञान के प्रवक्ता धीरेन्द्र वाजपेयी, हिन्दी प्रवक्ता सुशील श्रीवास्तव व कार्यालय प्रमुख गोरेलाल सोनी ने किया। प्रधानाचार्य भारत सिंह व प्रबन्धक ब्रजमोहन सिंह ने स्वागत एवं सम्मान किया। इस मौके पर निरीक्षक प्रधानाचार्य राघवेंद्र



कार्यक्रम में विचार व्यक्त करते प्रधानाचार्य राघवेंद्र पांडेय।

अमृत विचार

पांडेय ने कहा कि विद्या भारती की इस व्यवस्था से जो विद्यालय में न्यूनताएं होती हैं तो ठीक करने का अवसर प्राप्त होता है। उन्होंने कहा कि विद्यालय के विकास में मुख्य सहायक हैं भैया/बहिनों की शिक्षा, अभिभावक व आचार्य का

मधुर संबंध, अभिभावक सम्पर्क, विद्यालय का अनुशासन आदि हैं। उन्होंने विद्यालय की व्यवस्थाओं के प्रति संतोष व्यक्त किया। निरीक्षण में भैया/ बहनों की उपस्थिति संतोषजनक रही। समस्त आचार्य व कर्मचारी उपस्थित रहे।

शबद- कीर्तन की गूंज

बुधौलियाना के गुरुद्वारे में धूमधाम से मनाया गया गुरुनानक देव का प्रकाश पर्व

पंगत में बैठकर चाव से छका लंगर का प्रसाद

संवाददाता, राठ (हमीरपुर)

अमृत विचार। कार्तिक माह की गुरु पूर्णिमा को गुरुनानक का 556 वां प्रकाश पर्व धूमधाम के साथ मनाया गया। गुरुद्वारे में गुरु ग्रंथ साहब का पाठ और शबद- कीर्तन के साथ श्रद्धालुओं और विभिन्न धर्मों के अनुयायियों ने गुरुद्वारे पहुंच कर माथा टेका। इस अवसर पर लोगों ने लंगर छका।

श्री गुरु सिंह सभा गुरुद्वारे कमेटी की ओर से बुधौलियाना स्थित गुरुद्वारे में गुरुनानक देव का 556वां जन्मोत्सव मनाया गया। सिक्ख समुदाय के अलावा नगर के गणमान्य नागरिकों ने गुरुग्रंथ साहब का पाठ कर अरदास की। गुरु ग्रंथ साहब के अखंड पाठ का भी समायन



प्रकाश पर्व पर गुरुग्रंथ साहब की अरदास लगाई।

अमृत विचार

हुआ। इस दौरान लोगों ने गुरुनानक के जीवन आदर्शों पर प्रकाश डालते हुए उनके बताये मार्ग पर चलने की प्रेरणा दी। उन्होंने अंजलि अह्ता नूर उपाया, कुदरत सब बंदे, एक



पंगत पर बैठकर लंगर छकती महिलाएं।

अमृत विचार

नूर से सब जग उपजाया कौन भले कौन बंदे, गुरुवाणी का पाठ किया। इसके पहले सुबह गुरुद्वारे में पाठिया प्रार्थना की गई। सिक्ख समुदाय के अलावा हिंदू और मुसलमानों ने

गुरुद्वारे पहुंच शिरकत की। इस मौके पर केजी अग्रवाल, राजपूत चंद्रवती वर्मा, प्रमोद बजाज, अमरजीत सिंह अरोरा, राजेंद्र द्विवेदी, सतीश नंदा आदि लोग रहे।



कानेपीर बाबा के मेले में उमड़ी भीड़।

अमृत विचार

काने पीर बाबा के मेले में दिवारी नृत्य की धूम

■ कुरारा। क्षेत्र के पतारा गांव में कार्तिक पूर्णिमा पर बेतवा नदी किनारे प्राचीन काने पीर बाबा के मेले में दिवारी नृत्य हुआ। वहीं सिकरोढ़ी गांव में यमुना नदी किनारे खेरापति मंदिर में तीन दिवसीय मेला शुरू हुआ। लोगों ने मंदिर में प्रसाद चढ़ाकर पूजा अर्चना के बाद दिवारी नृत्य किया। पतारा गांव में बेतवा नदी के किनारे स्थित प्राचीन काने पीर बाबा के स्थान पर मेला व दिवारी नृत्य का आयोजन किया गया। ग्रामीणों से मिली जानकारी के अनुसार इस स्थान पर तेल चढ़ाकर कर कान में डालने से कान से संबंधित विकार ठीक हो जाते हैं। लोग इस स्थान पर प्रसाद चढ़ाकर परिक्रमा करते हैं। मेला में महिलाओं व बच्चों ने खरीदारी कर आनंद लिया तथा दिवारी कार्यक्रम भी हुआ। सुरक्षा व्यवस्था के लिए पुलिस बल मौजूद रहा। सिकरोढ़ी में यमुना नदी किनारे खेरापति देव स्थान पर आयोजित मेला में दंगल व रामलीला का आयोजन किया जाता है। पहले दिन मेला में दिवारी नृत्य आयोजित हुआ। दूसरे दिन दंगल व रात में रामलीला कार्यक्रम सम्पन्न होगा।

गैस सिलेंडर में रिसाव से पिता-पुत्री झुलसे



आग से झुलसे पिता-पुत्री सीएचसी में भर्ती कराए गए।

अमृत विचार

संवाददाता, मौदहा (हमीरपुर)

अमृत विचार। घर में खाना बनाते समय गैस सिलेंडर में रिसाव से आग लग गई, जिससे गृहस्थी का सारा सामान जलकर खाक हो गया। वहीं आग की चपेट में आए पिता पुत्री भी झुलस गए।

बिवांर थाना क्षेत्र के ग्राम ऊपरी निवासी राकेश शर्मा पुत्र लक्ष्मी के घर में गैस सिलिंडर से खाना बना रही थी। तभी रिसाव होने से आग लग गई, और देखते ही देखते आग ने विकराल रूप धारण कर लिया। जिस कारण घर

- बाबिवांर थाना क्षेत्र के ऊपरी गांव में खाना बनाते समय हादसा
- आग से गृहस्थी का सामान जला पिता-पुत्री अस्पताल में भर्ती

में रखा गृहस्थी सहित इलेक्ट्रॉनिक सामान इनवर्टर, फ्रिज, गैस चूल्हा सहित लाखों रुपये का सामान स्वाहा हो गया। वही आग बुझाने के प्रयास में राकेश शर्मा और उनकी पुत्री अनुराधा बुरी तरह से झुलस गए। सूचना पर पहुंची पुलिस और फायर ब्रिगेड की टीम ने आग पर काबू पाया और दोनों को कस्बे के सरकारी अस्पताल लाया गया, जहां पर दोनों का इलाज किया गया।

कार्यालय ग्राम पंचायत गढा विकास खण्ड मौदहा (हमीरपुर)

पत्रांक:- 28 / निविदा प्रकाशन / नरंगा / 2025-26

दिनांक: 04/11/2025

अल्पकालीन निविदा प्रकाशन

ग्राम पंचायत गढा में पन्द्रहवे/पंचम वित्त आयोग के अन्तर्गत कराये जाने वाले निर्माण कार्यों में प्रयोगार्थ सामग्री आपूर्ति हेतु ग्रा0अ0वि0/न0न0वि0/ सि0वि0/आयकर/व्यापार कर/ग्राम पंचायत/विकास खण्ड/जिला पंचायत में पंजीकृत फर्मो/सप्लायरों से मुहरबंद निविदायें आमंत्रित की जाती है। उक्त कार्योंलय से कार्य दिवसों में प्रातः 10: 00 बजे से 5 बजे सायं तक दिनांक 04/11/25 से दिनांक 21/11/2021 तक निविदा मूल्य (कालम सं0 06 में दर्शाये गये) देकर प्राप्त की जा सकती है। उक्त निविदायें दिनांक .22/11/2025 को 12: 00 बजे अधोहस्ताक्षरी अथवा ग्राम पंचायत के समक्ष खोली जायेगी।

क्र0सं	कार्य का नाम	स्वीकृत धनराशि (रू0 में)	समाग्री अंश (रू0 में)	धरोहर धनराशि	निविदा प्रपत्र का मूल्य	कार्य पूर्ण करने की अवधि
01	आलवेदर रोड निर्माण कार्य बड़ा बन्धा से गुन्ना के खेत तक	2442000	1734000	34680	1000+18 प्रतिशत जी0एस0 टी0	3 माह

निविदा हेतु शर्तः:-

- निविदा प्रप / कुटेशन के साथ 100 रू0 का स्टाम्प एवं 1 रू0 का रसीदी टिकट पर हस्ताक्षर अनिवार्य होगा।
- प्रत्येक निविदा के साथ 02 प्रतिशत धरोहर राशि (कालम नं0 05 पर प्रदर्शित) राष्ट्रीयकृत बैंको की एफ0डी0आर0 / डाक विभाग की एन0एस0सी0 जो ग्राम पंचायत अधिकारी, ग्राम पंचायत मुखसी विलख0 मौदहा - हमीरपुर के नाम बंधक / देय होगा। यह निविदा दिनांक से 180 दिन तक वैध होगा। धरोहर राशि न होने पर कार्य पूर्ण होने तक उतनी धनराशि रोककर भुगतान किया जायेगा।
- निविदा दाता आयकरदाता हो तथा वाणिज्य कर कार्यालय में पंजीकृत हो जी0एस0टी0 नम्बर अंकित होगा।
- लोक निर्माण विभाग द्वारा शासनादेश सं0 - 6738 / 23.07.2026 - 176 (सा0) / 06 दिनांक 28.12.2006 के अनुसार दिशा निर्देशों के क्रम में हो।
- सशर्त निविदा स्वीकार नहीं की जायेगी।
- प्रथक - प्रथक कार्य हेतु प्रथक - प्रथक निविदा प्रपत्र भरने होंगें एक कार्य की एक निविदा स्वीकार की जायेगी।
- फर्म / सप्लायर कार्य स्थल का भलीभांति परीक्षण कर ले निविदा स्वीकृत के पश्चात कार्य स्थल पर निर्माण सामग्री की आपूर्ति कार्य प्रभारी / अधोहस्ताक्षरी की मांग के अनुसार की जायेगी, जिसके सम्बन्ध में कोई दावा मान्य न होगा।
- ग्राम पंचायत / समिति / अधोहस्ताक्षरी किसी भी निविदा को स्वीकृत / अस्वीकृत अथवा बिना कारण बताये समस्त निविदायें निरस्त कर सकती है।
- उक्त सामग्री घट व बढ़ सकती है जिस पर कोई भी दावा मान्य नहीं होगा।
- शासनादेश संख्या-730/33-3-2022-11/2022 पंचायती राज अनुभाग-3 दिनांक 26 अप्रैल 2022 में वर्णित रिश्तेदार निविदा दाता नहीं होना चाहिये।
- शासनादेश सं0 137/ अडतीस -7-2022-63 नरंगा / 2009 ग्राम्य विकास अनुभाग-7 दिनांक 21. 03. 2022 में वर्णित रिश्तेदार निविदादाता नहीं होना चाहिये।
- प्रत्येक दशा में निविदा प्रपत्र के साथ समस्त सूचनाये निर्धारित प्राप्प पर संलग्न होना चाहिये।
- निविदादाता अपराधिक प्रवृति का नहीं होना चाहिये।

ग्राम प्रधान
ग्राम पंचायत गढा
विकास खण्ड मौदहा (हमीरपुर)

ग्राम सचिव
ग्राम पंचायत गढा
विकास खण्ड मौदहा (हमीरपुर)

न्यूज़ ब्रीफ

डिवाइडर से टकराया डंपर, चालक जख्मी

मऊ (चित्रकूट)। झांसी-मिर्जापुर राष्ट्रीय राजमार्ग पर पेट्रोल पंप के पास मंगलवार देर रात एक डंपर अनियंत्रित होकर डिवाइडर से टकरा गया। इससे डंपर के परखच्चे उड़ गए। भगवान का शुक्र रहा कि चालक जयकेश यादव को मामूली चोट आई। उसने बताया कि स्टैयरिंग फ़ेल होने से यह घटना हुई। पुलिस ने चालक को सीएचसी पहुंचाया। बताया जा रहा है कि चालक को अचानक नींद आ गई थी। स्थानीय लोगों ने बताया कि स्ट्रीट लाइट नहीं जलती, जिससे आए दिन हादसे होते रहते हैं। उधर, इस संबंध में ईओ मऊ मकसूद सिंह ने स्ट्रीट लाइट न जलने मामले में अनभिज्ञता जताई। कहा कि उनके संचालन में नहीं है। आश्चर्यजनक यह कि कई दिनों से हाईवे में कई स्ट्रीट लाइट खराब हैं।

दहेज मृत्यु, पाक्सो के 31 प्रकरण शासन को संदर्भित

चित्रकूट। जिलाधिकारी पुलकित गर्ग ने रानी लक्ष्मीबाई महिला एवं बाल सम्मान कोष योजना अंतर्गत दहेज मृत्यु, पाक्सो आदि के कुल 36 प्रकरणों में से 31 को स्वीकृति देते हुए शासन स्तर पर संदर्भित किया है। गौरतलब है कि इस योजना के तहत जघन्य हिंसा की शिकार महिलाओं, बालिकाओं को पुनर्वास के लिए वित्तीय सहायता शासन द्वारा दी जाती है। बताया गया कि जिला संचालन समिति ने पूर्व में स्वीकृत मामलों से 42 पीडिताओं के खाते में कुल 1,31,317,500 रुपये की धनराशि आर्थिक क्षतिपूर्ति भेजी गई है।

बाल श्रमिक को चाइल्ड हेल्पलाइन टीम ने कराया मुक्त

चित्रकूट। चाइल्ड हेल्पलाइन टीम ने बाल श्रमिक को मुक्त कराया। प्रभारी विशेष कुमार त्रिपाठी ने बताया कि हेल्पलाइन 10998 से सूचना मिली कि शंभू बाबू पेट्रोल पंप के पास एक बाइक रिपेयरिंग सेंटर में 12 वर्षीय बालक काम कर रहा है। इस पर उन्होंने इसकी जानकारी जिला प्रबेशन अधिकारी प्रमोद गुप्ता, संरक्षण अधिकारी सौरभ सिंह एवं बाल कल्याण अधिकारी कोतवाली अशोक सिंह को दी। चाइल्ड हेल्पलाइन टीम से वह अन्य लोगों के साथ वहां पहुंचे। वहां बालक मौजूद पाया गया। इसे टीम कार्यालय ले गई। काउंसिलिंग के पश्चात उसे बाल कल्याण समिति के सम्मक्ष प्रस्तुत किया गया।

‘स्वार्थ से परे होता है सच्चा प्रेम’

कार्यालय संवाददाता, चित्रकूट

अमृत विचार। केशरवानी धर्मशाला में श्रीमद् भागवत महापुराण कथा ज्ञान यज्ञ के समापन दिवस पर वृंदावन धाम के कथावाचक भगवत किशोर व्यास ने श्रीकृष्ण प्रेम में भावुक विरह वेदना से युक्त गोपियों की मनोदशा का वर्णन किया। उन्होंने कहा कि भागवत प्रेम शास्त्र है और सच्चा प्रेम स्वार्थ भाव से परे होता है।

कथावाचक ने कहा कि श्रीकृष्ण सत्य और आनंदस्वरूप हैं। सत्य का आनंद, रसमय, करुणामय रूप केवल भक्त देख पाते हैं। श्रीकृष्ण के आनंद स्वरूप को सिर्फ ब्रज की गोपियों ने ही देखा। निरंतर भाव प्रेम ही गोपियों का इष्ट बना। भगवान का गोपियों के प्रति अनन्य और

चार आरोपी गिरफ्तार, 80 किलोग्राम गांजा बरामद

मारकुंडी व प्रयागराज पुलिस की संयुक्त टीम ने की कार्रवाई

कार्यालय संवाददाता, चित्रकूट

अमृत विचार। पुलिस ने चार आरोपियों को गिरफ्तार कर इनसे 80 किलोग्राम सूखा गांजा, दो कार और दो मोबाइल बरामद किए गए। मारकुंडी पुलिस ने प्रयागराज पुलिस के साथ यह संयुक्त कार्रवाई की। आरोपियों में एक मप्र निवासी है।

पुलिस से मिली जानकारी के मुताबिक, बुधवार को प्रयागराज के एंटी नारकोटिक्स प्रभारी सत्येंद्र प्रधान को मुखबिर से सूचना मिली कि सोनू शिवहरे नाम का व्यक्ति अपने तीन साथियों के साथ दो कारों में ओडिशा से गांजा लेकर आ रहा है और उसे यह गांजा बांदा के किसी गांव में देना है। इस पर पुलिस टीम थाना मारकुंडी अंतर्गत मनगवां गांव के पास पहुंची। प्रभारी निरीक्षक मारकुंडी निशिकांत राय की अगुवाई में भी टीम वहां पहुंची। पुलिसकर्मियों ने डोडामाफी मोड़ पर कारों को रोका। कारसवारों ने अपने नाम रवि पुत्र फूलचंद्र निवासी मोहल्ला मटौध (बांदा), गंगाराम पुत्र जयपाल निवासी कबरई (महोबा), सत्यप्रकाश उर्फ सोनू



पुलिस की गिरफ्त में आरोपी।

अमृत विचार

ओडिशा से लाकर बेचते थे गांजा

- पुलिस के अनुसार, इन लोगों ने बताया कि वे इन वाहनों से ओडिशा से गांजा लेकर बांदा में सलाई करते हैं। तलाशी में इनकी कारों से गांजा बरामद हुआ। एक वाहन मारुति सियाज रवि और दूसरा वाहन बोलरो हरिश्चंद्र के नाम पर पंजीकृत है।

इन पुलिस कर्मियों ने की गिरफ्तारी

- मारकुंडी थाने की टीम में एसओ की अगुवाई में एसआई अरविंद कुमार सिंह, हेड कांस्टेबिल देवीदीन साहू और कांस्टेबिल मंगला प्रसाद शामिल रहे। प्रयागराज की टीम में प्रभारी एएनटीएफ के साथ एसआई मनोष कुमार सिंह, हेड कांस्टेबिल धीरेंद्र राय, हेड कांस्टेबिल राजेश यादव, सत्येश राय और कांस्टेबिल आशीष यादव शामिल रहे।

पुत्र स्व. रामकृपाल निवासी मटौध घासीराम निवासी नौगांव जिला (बांदा), और हरिश्चंद्र पुत्र स्व. छतरपुर (मप्र) बताएं।

अब ऑनलाइन स्वीकृत होंगे ग्रामोदयविवि में अवकाश

संवाददाता, सीतापुर (चित्रकूट)

अमृत विचार। महात्मा गांधी चित्रकूट ग्रामोदय विश्वविद्यालय के शिक्षकों और कर्मचारियों के अवकाश आवेदन अब समर्थ ई-जीओवी के अंतर्गत ऑनलाइन प्राप्त और स्वीकृत किए जाएंगे। मंगलवार को वरिष्ठ अधिकारियों की बैठक में कुलपति प्रो. भरत मिश्रा ने इस व्यवस्था को अपनी स्वीकृति दी। बैठक में बताया गया कि इसके लिए सभी शैक्षणिक और गैर कर्मचारियों एवं उनके संबंधित विभागीय अधिकारियों को प्रोफाइल तैयार कर विभागीय ईमेल पर भेज दी गई। कुलपति ने कुलसचिव प्रो. आरसी त्रिपाठी के लॉगिन करने एवं



बैठक में निर्देश देते कुलपति प्रो. भरत मिश्रा।

अमृत विचार

● वरिष्ठ अधिकारियों की बैठक में कुलपति ने दिए निर्देश

अवकाश आवेदन करने, स्वीकृत करने के लिए दिशा निर्देशों का अनुमोदन भी किया। इस दौरान कुलपति ने पदोन्नति पाने वाले शिक्षकों, कर्मचारियों तथा अनुकंपा नियुक्ति पाने वाले कर्मियों को बधाई

दी। साथ ही विश्वास व्यक्त किया कि ये पूरी निष्ठा और ईमानदारी के साथ राष्ट्ररूपी नानाजी देशमुख की ग्रामोदय संकल्पना को यथार्थ का धरातल प्रदान करने की दिशा लगे रहेंगे। उन्होंने सीएम हेल्पलाइन पर प्राप्त शिकायतों के निराकरण की समीक्षा की और बताया कि विवि 93 वेटेज स्कोर के साथ ग्रेड ए अर्जित

खेत रखवाली को गए किसान की मौत, हत्या की आशंका

संवाददाता, मानिकपुर (चित्रकूट)

अमृत विचार। मारकुंडी थाना क्षेत्र के अमचूर नेरुआ ग्राम पंचायत में खेत गए किसान का शव मिला। परिजनों ने हत्या की आशंका जताई है।

श्यामलाल कोल पुत्र चुकावन (58) फसल की रखवाली के लिए बीती रात खेत पर गया। उनकी पत्नी खाना खिलाकर मोबाइल लेने घर गई थी। जब वह वापस लौटी, तो श्यामलाल का शव नग्न अवस्था में पड़ा मिला। घटना की सूचना मिलते ही मारकुंडी पुलिस मौके पर पहुंची।

बस स्टैंड के पास

खुली शराब की दुकान लोगों में आक्रोश

मानिकपुर। बस स्टैंड के पास खुली देशी शराब की दुकान को लेकर लोगों में जमकर आक्रोश है। इनका कहना है कि सारे नियम कानून को ताक में रखकर इस दुकान का संचालन किया जा रहा है। आसपास रहने वाले लोगों की शिकायत है कि शासनादेश के मुताबिक, शराब की दुकान सार्वजनिक स्थल से दूर होनी चाहिए पर इस नियम का पालन नहीं किया जा रहा। मामले में एसडीएम मुहम्मद जसीम ने कहा शिकायत तो स्टेशन पर संचालित शराब दुकान की भी थी। आबकारी विभाग की क्या गाइड लाइन है, पता करवा रहा हूं लेकिन जिसको ज्यादा दिक्कत हो वह जिला आबकारी अधिकारी को लिखित शिकायत करे।

डीएम ने किया स्पोर्ट्स स्टेडियम का मुआयना

चित्रकूट। जिलाधिकारी पुलकित गर्ग ने बुधवार को स्पोर्ट्स स्टेडियम में व्यवस्थाओं, सुविधाओं की जानकारी ली। खेल प्रशिक्षकों से मैदान, जिम हाल, बैडमिंटन हाल, लॉन टेनिस कोर्ट, बॉक्सिंग रिंग व अन्य सुविधाओं को देखा। स्टेडियम में सिंथेटिक ट्रैक निर्माण के संबंध में भी पूछा। निर्देश दिए कि जो भी कमियां हैं, उन्हें दुरुस्त कराएं। प्रशिक्षण प्राप्त कर रहे बालक/बालिकाओं को समुचित सुविधाएं उपलब्ध कराई

गोवंश कटने से रेलवे ट्रैक बाधित हुआ, दो घंटे तक खड़ी रही मेमो

संवाददाता, मानिकपुर (चित्रकूट)

अमृत विचार। झांसी-प्रयागराज रेलखंड में ओहन और मानिकपुर स्टेशनों के बीच में कानपुर-मानिकपुर मेमो ट्रेन से चार गोवंश कट गए। इससे प्रेशर लीक होने से ट्रेन दो घंटे तक खड़ी रही।

जानकारी के मुताबिक, मानिकपुर में झांसी-प्रयागराज रेल खंड में ओहन और मानिकपुर स्टेशन के बीच बुधवार को कानपुर मानिकपुर मेमो ट्रेन से चार अन्ना गोवंश कट गए। इससे प्रेशर लीक होने और ट्रैक में गोंवशों के अवशेष फंस जाने से मेमो दो घंटे से अधिक समय तक वहीं खड़ी रही। इससे यात्रियों को



गोवंश कटने से रूकी ट्रेन, जमीन पर बैठे यात्री।

पैदल ही गंतव्य जाना पड़ा। झांसी रुट पर जाने वाली कई ट्रेनें लट भी हुईं। चालक ने उच्चाधिकारियों को बताया, जिससे बाद कहीं से एक्स्ट्रा इंजन भेजकर ट्रेन को मानिकपुर स्टेशन लाया गया।

यू०पी० प्रोजेक्ट्स कॉर्पोरेशन लि०
(उद्योग संस्कार को उद्यम)

उद्योग कुंज रोक नियंत्रक इन्डस्ट्रियाल्स (रजिस्ट्रार)
नैरिया चेन्नई (मह. कोटी), बादा नगर, कानपुर-208022
CIN : U15209UP1976SGC004285

पत्रांक :-1992/पी.सी.एल./पी.एन.-10/कानपुर दिनांक : 04.11.2025

अल्पकालीन ई-निविदा सूचना

Proposed Construction of Extra Class Room in Campus of P.V. Inter College Prempur at Prempur District-Kannauj (U.P.) हेतु इस कार्यालय की ई-निविदा सूचना सं0-16/PM-10/UPPCL/2025-26 दिनांक 04.11.2025 द्वारा ई-निविदा आमंत्रित की जाती है। उक्त निविदा <http://etender.up.nic.in> की वेबसाइट पर दिनांक 07.11.2025 से दिनांक 14.11.2025 के अपराह्न 03:00 बजे तक डाउनलोड/अपलोड की जा सकती है। ई-निविदा से सम्बन्धित अन्य विवरण, नियम एवं शर्तें कारपोरेशन की वेबसाइट पर उपलब्ध हैं। परियोजना प्रबन्धक, निर्माण इकाई-10, कानपुर

अमृत विचार

वलासीफाइड

विज्ञापन हेतु अमृत विचार कार्यालय में सम्पर्क करें

वर्गीकृत विज्ञापन हेतु

अमृत विचार अखबार के कार्यालय में सम्पर्क करें

सूचना

में ०० वेश खान पुत्र ०० नईम खान निवासी ग्राम-खेरातपुर, परगना-जगदीशपुर, तहसील मुसाफिरखाना जनपद-अमरौली (उ०प्र०) 227809 मेरे पासपोर्ट जिसका नं०-G5954710 है। उक्त पासपोर्ट पर मेरा नाम MOHAMMAD VAISH KHAN व पिता का नाम MOHAMMAD NAIM KHAN दर्ज है, जो कि गलत है। जबकि आधारकार्ड नं०-613880557606 पर मेरा नाम MOHD WAISH KHAN व पिता का नाम MOHD NAIM KHAN दर्ज है, जो कि सत्य व वास्तविक है, तथा इसी नाम से हम जाने व पहचाने जाते हैं।

सूचना

इन्दरसेन यादव पुत्र राम नाथ यादव निवासी ग्राम लोकेपुर पोस्ट कुम्हार थाना कुम्हार तहसील सरर जिला सुलतानपुर। मैं ARMY MEDICAL CORPS में नायक के पद पर कार्यरत हूँ मेरे हार्डकूल अंकजत्र में मेरा नाम INDRASEN YADAV अंकित था जिस कारण मेरे सर्विस बुक में मेरा नाम INDRASEN YADAV अंकित है जबकि हार्डस्कूल में अपना नाम संशोधित करवा लिया इसके लहत मेरा नाम आचार कार्ड नं०-307229668020 व हार्डस्कूल की मासिकीट (अनुक्रमक 1946907 उत्तीर्ण वर्ष 2009) में मेरा नाम INDRASEN YADAV अंकित है जो कि सही एवं सत्य है। INDRASEN YADAV व INDRASEN YADAV दोनों नाम एक ही व्यक्ति के हैं। अतः मेरे सर्विस बुक में मेरा नाम INDRASEN YADAV के स्थान INDRASEN YADAV अंकित किया जाय।

सूचना

सूचित किया जाता है कि मैं दारेन पुत्र आबिद खान निवासी ग्राम निंरुश, थाना कटरा बाजार, तहसील करनेलगंज, जनपद गोंडा अपने नाम को बदलकर फैज खान रखना चाहता हूँ। आगे से सभी सरकारी अभिलेखों, दस्तावेजों एवं लेन-देन में मेरा नाम फैज खान ही मान्य होना। दिनांक- 05/10/2025, स्थान- गोंडा, दारेन (अब फैज खान)

सूचना

मैंने अपना नाम AHMAD ZAFAR से बदल कर MOHAMMAD ZAFAR रख लिया है अब भविष्य में मुझे MOHAMMAD ZAFAR के नाम से जाना वा पहचाना जाय। S/O- MOHAMMAD AHMAD Resident:- MAHDIPUR ALHANMAU PO ALIABAD BARABANKI 225401

सूचना

मैंने अपना नाम SURBIND से बदल कर SURBIND KUMAR NISHAD रख लिया है। आज से मुझे इसी नाम से जाना व पहचाना जाये। S/O-INDAR R/O- VILLAND POST-NANDAURI, ATTRAULA, DIST-BALRAMPUR-271604 (U.P.)

सूचना

मुझे अपने पुत्र शब्बीर याकूब ए शेख की जन्मतिथि 01-01-1975 के पंजीकरण तथा जन्म प्रमाण पत्र बनवाने की जरूरत है। मैं इसीलिए इसका प्रकाशन करवा रहा हूँ। मुजीबुल्ला पुत्र आकूब मोहल्ला, रफीनगर, उत्तरीला जनपद बलरामपुर

सूचना

सूचित हो कि मैंने अपने पुत्र रविकरण, अरविंद कुमार और मनोज कुमार के गलत आचरण के चलते अपनी चल अचल संपत्ति से बेदखल कर दिया है। इनके द्वारा किए गये लेनदेन संबंधी कार्यों के वह स्वयं जिम्मेदार होंगे। मेरा इनसे कोई वास्ता नहीं रहा। गंगादीन पुत्र सुंदर लाल निवासी- सिकंदरपुरा, दातागढ़ी राठ (हमीरपुर) उग्र

BAREILLY INTERNATIONAL UNIVERSITY

Rohilkhand Medical College Campus, Pilibhit Bypass Road, Bareilly-243006 (UP) India, Phone : 0581-2526051, 053, 153

Email : registrar@biu.edu.in, Website : www.biu.edu.in

For any query contact : 9520876189, 9105500202, 9105500404

Applications are invited from Indian/NRI/Foreign National Students for Admission to Ph.D. Programmes January 2026 session in the following disciplines

- Faculty of Medical Sciences (All Clinical and Non-Clinical Specialities)
- Faculty of Dental Sciences (All Specilities)
- Faculty of Pharmacy
- Faculty of Allied Health Sciences (Faculty of Paramedical Sciences) (Ph.D. in Medical Laboratory Technology/Physiotherapy)
- Faculty of Nursing M.Sc. (N) with 3 years teaching or clinical experience
- Humanities and Journalism English
- Faculty of Management

Application Fee

- For Indian Candidate Rs. 2000/-
- NRI/Foreign National Candidate Rs. 5000/- or \$60 USD

Last Date of Receiving Application : 30th November, 2025

Application Submission Address : To, The Registrar, Administrative Block, Bareilly International University, Bareilly-243006 (U.P.) India

For more details and application form & application fee, visit university website : www.biu.edu.in (<https://biu.edu.in/research/Latest-Application-form-for-PHD-programme.pdf>)

कार्तिक पूर्णिमा पर यमुना स्नानकर किया दीपदान

संवाददाता, कालपी (जालौन)

अमृत विचार। कार्तिक पूर्णिमा का पर्व बुधवार को आस्था के साथ मनाया गया। इस दौरान बड़ी संख्या में श्रद्धालुओं ने यमुना स्नान कर पूजा अर्चना की। कार्तिक पूर्णिमा को त्रिपुरारी पूर्णिमा के नाम से भी जाना जाता है। शास्त्रों में इस दिन गंगा स्नान करने का विशेष महत्व बताया गया है। इस अवसर पर बड़ी संख्या में श्रद्धालु विविध देवी देवताओं का पूजन करते और मनोवांछित फल प्राप्त करने के लिए प्रार्थना करते हैं।

भारतीय संस्कृति में कार्तिक पूर्णिमा का धार्मिक के साथ आध्यात्मिक महत्व भी है। वर्ष के बारह मासों में कार्तिक मास आध्यात्मिक और शारीरिक ऊर्जा संचय के लिए सर्वश्रेष्ठ माना गया है तो इस पर्व को देवों की दीपावली भी कहा जाता है।



कार्तिक पूर्णिमा के तहत यमुना में स्नान करते श्रद्धालु।

कार्तिक पूर्णिमा पर बुधवार को यहां यमुना घाट पर स्नान करने वालों का तांता लगा रहा। भोर पहर से ही श्रद्धालु यहां पहुंचे और यमुना में डूबकी लगाकर दान पुण्य किया। कार्तिक स्नान करने वाली महिलाओं व अन्य श्रद्धालुओं ने यमुना नदी पर दीपदान का पुण्य कमाया। साथ ही घरों में तुलसी पूजा कर पूर्णिमा मनाई गई।

शास्त्रों में कार्तिक पूर्णिमा के दिन गंगा स्नान करने का विशेष महत्व बताया गया है। माना जाता है कि इस दिन गंगा स्नान करने से पूरे वर्ष गंगा स्नान करने का फल मिलता है। इस दिन गंगा सहित अन्य पवित्र नदियों एवं तीर्थों में स्नान करने से विशेष पुण्य की प्राप्ति होती है, पापों का नाश होता है। मनोवांछित फल प्राप्त करने के लिए प्रार्थना करते हैं।

उत्साह के साथ मनाई देव दीपावली

- पौराणिक मान्यता के अनुसार भगवान शंकर ने त्रिपुरासुर नामक महाभयानक असुर का संहार किया था। इससे वह त्रिपुरारी के रूप में पूजित हुए। इससे देवगण बहुत प्रसन्न हुए और भगवान विष्णु ने शिवजी को त्रिपुरारी नाम दिया जो शिव के अनेक नामों में से एक है। इसलिए इसे ‘त्रिपुरी पूर्णिमा’ भी कहते हैं। साथ ही इस दिन देवताओं ने दीप जलाकर खुशी मनाई थी। कालपी में भी देव दीपावली पर्व आस्था के साथ मनाया गया। घरों में पूजा पाठ हुआ तथा पकवान बने।

घर-घर हुई भगवान सत्यनारायण की कथा

- कार्तिक पूर्णिमा के दिन स्नान के बाद भगवान श्री सत्यनारायण के व्रत की कथा सुनने की परंपरा है। बुधवार को कालपी में श्रद्धालुओं ने कथा सुनी। साथ ही भगवान श्री हरि की अक्षत, पीले लाल पुष्प, नारियल, पान, सुपारी, कलावा, तुलसी, आंवला, दूर्वा, शमी पत्र, पीपल के पत्तों एवं गंगाजल से पूजन किया गया। सायंकाल घरों, मंदिरों, पीपल के वृक्षों तथा तुलसी के पौधों के पास दीपक जलाए गए।

यमुना में दीपदान करने वालों की रही भीड़

- कार्तिक पूर्णिमा के दिन दीपदान का विशेष महत्व है। कहा जाता है कि कार्तिक माह में दीपदान से राजसुय यज्ञ और अश्वमेध यज्ञ के समान फल प्राप्त होता है। उसमें भी कार्तिक पूर्णिमा के दिन दीपदान करने का पुण्य जन्म जन्मांतर तक अक्षय रहता है। इसी के तहत बुधवार को यहां यमुना घाट पर दीपदान करने के लिए श्रद्धालुओं की खासी भीड़ रही। यमुना स्नान के बाद श्रद्धालुओं ने यहीं तट पर दीपदान किया।

अमृत विचार

गुरुवार, 6 नवंबर 2025

रेलवे पर सवाल

छत्तीसगढ़ के विलासपुर की रेल दुर्घटना ने यह सवाल फिर से उठाया है कि भारतीय रेल की सुरक्षा-संरक्षा प्रणाली क्यों चूक रही है ! जांच के प्रारंभिक संकेत मानव त्रुटि या सिग्नलिंग की खामी बता रहे हैं, पर असली दोषी का पता तब चलेगा जब ब्लैक बॉक्स, सिग्नल लॉग, ड्राइवर की ड्यूटी रिकॉर्ड, ट्रैक सर्किट और नियंत्रण-कक्ष के डेटा की बारीकी से तकनीकी जांच के बाद रेल सुरक्षा आयुक्त की रिपोर्ट आएगी। इससे तय होगा कि हादसे में मानवीय भूल का हाथ था या तकनीकी प्रणाली की विफलता। यदि रेलवे द्वारा आधुनिक तकनीक और उच्चस्तरीय सिग्नलिंग सिस्टम के दावे के बाद भी आमने-सामने की टक्कर हो रही है, तो बेशक हमारी सुरक्षा संस्कृति ही दोषपूर्ण है। रेलवे में सिग्नलिंग इंटरलॉकिंग की किंचित नाकामी ट्रेन को गलत ट्रैक पर भेज सकती है। सिग्नल सिस्टम में खामी का मतलब है कि ट्रैक सर्किट, इंटरलॉकिंग प्रणाली ने ठीक से काम नहीं किया। ये ठीक से काम करें, इसके लिए हार्डवेयर सुधार के साथ ‘रियल टाइम रिमोट मॉनिटरिंग’ जैसी व्यवस्थाएं लागू करना जरूरी हैं। हालांकि लोको पायलट की थकान, संचार की कमी या समय-संवेदनशील निर्णयों में विलंब से भी दुर्घटनाएं होती हैं। दोषी पाए जाने वाले कर्मचारियों पर विभागीय कार्रवाई का प्रावधान है। निलंबन, बर्खास्तगी, दंडात्मक अभियोजन तक, लेकिन सच्चाई यह है कि अधिकांश जांच रिपोर्टें बरसों-बरस फाइलों में पड़ी रहती हैं। रेल सुरक्षा आयुक्त की अनुशंसाओं पर कार्रवाई का प्रतिशत अत्यंत अल्प है। भारतीय रेलवे की ऑडिट रिपोर्टें बताती हैं कि बड़ी संख्या में दुर्घटनाओं में मानव-त्रुटि मुख्य कारण होने के बावजूद जवाबदेही तय करने की प्रक्रिया धीमी और बेहद अपारदर्शी है। इसीलिए दोषियों और कारणों की पहचान के बावजूद सुधार तत्परता से लागू नहीं होते।

हर बड़े हादसे के बाद उच्चस्तरीय समितियां बनती हैं, नई घोषणाएं होती हैं, लेकिन जमीनी स्तर पर बदलाव, सुधार की रफ्तार बेहद धीमी रहती है। रेल मंत्रालय ने वर्षों पहले एंटी कोलिजन डिवाइस ‘कवच’ लगाने की योजना बनाई थी, ताकी इस तरह आमने-सामने की टक्कर न हो। अब तक यह कुछ हजार किलोमीटर रूट और सीमित संख्या में लोकोमोटिव तक ही सीमित है। बजटीय सीमाएं, तकनीकी संगतता और विशाल नेटवर्क इसके विस्तार में बाधा हैं, किंतु ज्ञान-माल की सुरक्षा के आगे प्राथमिकता स्पष्ट होनी चाहिए। हर चालित ट्रेन में ‘कवच’ या इसी तरह की स्वचालित सुरक्षा प्रणाली अनिवार्य हो। रेलवे में गाड़ी का पटरी से उतरना, सिग्नल फेल होना, लोकोमोटिव फाल्ट छोटी दुर्घटनाएं रोज घटती हैं, पर ये मीडिया में नहीं आतीं। न इन पर प्रशासनिक दबाव बनता है। छोटी लापरवाहियों पर उपेक्षा की यही प्रवृत्ति आगे चल कर बड़े हादसे का रूप ले लेती है।

जरूरी है कि रेल मंत्रालय हर छोटे हादसे की रिपोर्टिंग और त्वरित विश्लेषण के बाद जिम्मेदारी तय करने की व्यवस्था विकसित करे। लालखदान की रेल त्रासदी चेतावनी है कि भारतीय रेल में तकनीकी निवेश के साथ मानव प्रबंधन, जवाबदेही और अपारदर्शिता को समान महत्व दिया जाए। सुरक्षा सिर्फ उपकरणों से नहीं, प्रणालीगत ईमानदारी और सतर्कता से आती है।

प्रसंगवश

महज अतीत की धरोहर नहीं भविष्य की नींव हैं किताबें

समय के साथ हमारी पढ़ने की आदतें बदल रही हैं। एक दौर था, जब किताबें ही ज्ञान, कल्पना और चिंतन का मुख्य स्रोत थीं। अब वही भूमिका स्मार्टफोन, टैबलेट, गूगल और एआई उपकरणों ने ले ली है। सूचनाओं तक पहुंचना पहले से कहीं आसान हुआ है, पर इसी सुविधा ने गहराई से सोचने और समझने की क्षमता को चुनौती दी है। आज जब विद्यार्थी गूगल या एआई आधारित उपकरणों की मदद से तुरंत उत्तर प्राप्त कर लेते हैं, तब सवाल करना, विषय को गहराई से समझना और उस पर चिंतन करना पीछे छूटता जा रहा है। ज्ञान का सतही उपभोग गहन अध्ययन के महत्व को कमजोर कर सकता है।

आज का जीवन तेज और सूचना-भरा है। हर चीज अब तेज हो गई है। खबरें, मनोरंजन, सीखना और पढ़ना भी। डिजिटल माध्यमों

ने शिक्षा और जानकारी दोनों को लोकतांत्रिक बना दिया है। अब कोई भी व्यक्ति, किसी भी समय, किसी भी विषय पर जानकारी प्राप्त कर सकता है। यह बदलाव हमारी जीवनशैली का हिस्सा बन चुका है। यूनेस्को और ओईसीडी के अध्ययन बताते हैं कि इंटरनेट ने ज्ञान के प्रसार को पहले से कहीं अधिक व्यापक बना दिया है।

फिर भी शोध दर्शाते हैं कि स्क्रीन पर पढ़ना और कागज पर पढ़ना दो अलग अनुभव हैं। स्क्रीन मस्तिष्क को ‘तेज प्रोसेसिंग मोड’ में रखती है, जहां उद्देश्य केवल जानकारी छांटना होता है, उसे आत्मसात करना नहीं। परिणामस्वरूप, पूरी जानकारी या तर्क की सूक्ष्म परतें याद नहीं रहतीं और एकाग्रता बार-बार टूटती है। यही वह बिंदु है, जहां किताबों की भूमिका और अहम हो जाती है। किताबें हमें धीमा करती हैं, ठहरना सिखाती हैं और अर्थ को आत्मसात करने का अभ्यास कराती हैं।

अधिकांश विद्यार्थी अब पूरा अध्याय या कहानी के बजाय केवल ‘महत्वपूर्ण प्रश्न’ या ‘सारांश’ पर निर्भर हो जाते हैं। संक्षिप्त नोट और पावरपॉइंट स्लाइडें परीक्षा के लिए सुविधाजनक हो सकती हैं, लेकिन सोचने और विश्लेषण करने की क्षमता को कमजोर करती हैं। गहन अध्ययन की जगह केवल जानकारी का उपभोग हावी हो जाता है। ज्ञान तब ही जीवित रहता है, जब उसे पढ़ने, समझने और तर्क करने की प्रक्रिया के साथ जोड़ा जाए। ऐसे में विद्यालयों में नियमित ‘पठन सत्र’ या पुस्तकालय सत्र भाषा कौशल, एकाग्रता और तर्कशक्ति बढ़ाने में मदद कर सकते हैं।

किताबें केवल सूचना नहीं देतीं, वे सोचने का तरीका सिखाती हैं। ये हमें गहराई से किसी और के दृष्टिकोण से दुनिया देखने की क्षमता देती हैं। शोध बताते हैं कि ‘डीप लर्निंग’ मस्तिष्क के उन हिस्सों को सक्रिय करता है जो सहानुभूति, स्मृति और आलोचनात्मक सोच से जुड़े हैं। किताबें हमारी कल्पना, विवेक और संवाद की क्षमता को बढ़ाती हैं और हमें भावनात्मक और बौद्धिक दोनों स्तरों पर विकसित करती हैं।

तकनीक और किताबों को विरोध में नहीं देखा जाना चाहिए। सही उपयोग से तकनीक किताबों तक पहुंच आसान बना सकती है। राष्ट्रीय डिजिटल पुस्तकालय, ई-पाठशाला और दीक्षा जैसे प्लेटफॉर्म लाखों पुस्तकों और शैक्षणिक संसाधनों को विद्यार्थियों तक पहुंचा रहे हैं। ई-पुस्तकें और श्रव्य पुस्तकें (ऑडियो बुक्स) पढ़ाई को कहीं भी, कभी भी संभव बना देती हैं। समस्या तब आती है जब तकनीक सोचने का विकल्प बन जाए। जब विद्यार्थी केवल एआई आधारित सारांश और गूगल से तुरंत उत्तर लेते हैं, तब ज्ञान सतही बन जाता है। तकनीक तभी सहायक है, जब वह जिज्ञासा और गहराई को बढ़ाए, न कि प्रतिस्थापित करे।



भले ही आप कपड़े पहनने में लापरवाह हैं, पर अपनी आत्मा को दुरुस्त रखिए।

—मार्क ट्वेन, अमेरिकी लेखक

भारत के दोस्तों पर ना ‘पाक’ पड़ोसी की नजर



दिग्विजय सिंह कानपुर

ऑपरेशन सिंदूर में मिली करारी हार से बौखलाया पाकिस्तान भारत को अब हर तरफ से घेरने की कोशिश कर रहा है। इसके लिए अपने मित्र राष्ट्रों के दुश्मन देशों से भी हाथ मिलाने को आतुर है। इसका ताजा उदाहरण उत्तर कोरिया है। भारत और उत्तर कोरिया के रिश्ते बहुत ही अच्छे हैं। 2018 में तत्कालीन विदेश मंत्री ने उत्तर कोरिया का दौरा किया था, हालांकि इस दौरान के बाद अमेरिका ने कड़ी प्रतिक्रिया दी थी, लेकिन भारत ने नजरअंदाज कर दिया था। अब पाकिस्तान उत्तर कोरिया से अपने राजनयिक रिश्ते बहाल करने जा रहा है। माना जा रहा है कि इस रिश्ते की बहाली के साथ ही दोनों देश गुप्तचुप तरीके से सैन्य समझौते भी कर सकते हैं।


बांग्लादेश का जन्म ही भारत के हाथों हुआ था। इस बात का एहसान बांग्लादेश के हुकमरान मानते आए हैं। पाकिस्तानी सेना द्वारा किए गए हमले का दुख हर बांग्लादेशी नागरिक के मन में रहा है, लेकिन प्रधानमंत्री शेख हसीना के तख्तापलट के बाद, वहां पाकिस्तान का प्रभाव बढ़ा है। बांग्लादेश की राजनीति में पाकिस्तानी हस्तक्षेप की झलक साफ दिखती है। यहां तक कि पाकिस्तान के सैनिक बांग्लादेशी सैनिकों को प्रशिक्षित कर रहे हैं और अब कई बड़े सैन्य समझौते भी दोनों देशों के बीच होने जा रहे हैं। भारत के इस पड़ोसी देश में पाकिस्तानी खुफिया एजेंसी आइएसआई की गतिविधियां बढ़ी हैं, जो भारत के लिए शुभ संकेत नहीं हैं, हालांकि भारत इसकी काट निकालने में जुटा हुआ है।

बांग्लादेश पर पाकिस्तानी प्रभाव का ही असर है कि आए दिन गांधी के मुख्य सलाहकार मोहम्मद युनुस भारत के विरुद्ध अनर्गल आरोप लगा रहे हैं। भारत के कई हिस्सों को बांग्लादेश का बताकर नया नक्शा भी जारी कर रहे हैं। बांग्लादेश में मिली सफलता के बाद पाकिस्तान ने आर्मेनिया को अपने पक्ष में करने की पुरजोर कोशिश की है। आर्मेनिया और

अजरबैजान की दुश्मनी जग जाहिर है। अजरबैजान ने आर्मेनिया के कुछ भूभाग पर कब्जा भी कर रखा है। आर्मेनिया को जहां भारत हर मोर्चे पर समर्थन करता है, तो आर्मेनिया भी हर मंच पर भारत की बात को प्रमुखता से उठाता है। दोनों देशों के बीच न सिर्फ व्यापारिक रिश्ते मजबूत हैं, बल्कि रक्षा संबंध भी प्रगाढ़ हैं। यही वजह है कि अजरबैजान भारत को हर मंच पर नीचा दिखाने की कोशिश करता है।

पहलगाम हमले की निंदा जब पूरी दुनिया ने की थी, तब भी अजरबैजान पाकिस्तान के साथ खड़ा नजर आया था। आर्मेनिया ने भारत से बड़ा रक्षा सौदा करने की तैयारी की है। इससे अजरबैजान परेशान है। इन सबके बीच ही पाकिस्तान ने आर्मेनिया से रिश्ते सुधारने की कवायद शुरू की है। दोनों देशों के बीच राजनयिक संबंध स्थापित होने जा रहे हैं। अब तक भारत से नजदीकी के कारण ही पाकिस्तान उसे मान्यता नहीं देता था, लेकिन शहबाज शरीफ के देश ने अब अपनी नीति बदल दी है। चीन में एससीओ समिट से इतर आर्मेनिया के विदेश मंत्री अरारत मिर्जोयान और पाकिस्तानी विदेश मंत्री इशाक डार ने राजनयिक संबंध स्थापित करने की प्रक्रिया शुरू करने के लिए दस्तावेजों पर हस्ताक्षर किए थे। आर्मेनिया के इस कदम से रूस, तुर्की और ईरान की सीमा से लगे इस क्षेत्र में भारत के लिए समीकरण बदल सकते हैं, हालांकि पाकिस्तान के हर कदम पर भारत की नजर है।

भारत ने भी पाकिस्तान के दोस्त अजरबैजान से रिश्ते में गर्मजोशी लाने की नीति पर काम शुरू कर दिया है। इसका असर भी दिखने लगा है। बीते अक्टूबर में आयोजित हुई कॉन्फ्रेंस ऑन इंटरैक्शन एंड कॉन्फिडेंस बिल्डिंग मेजर्स इन एशिया की अध्यक्षता अजरबैजान ने की थी। भारत की कूटनीति का ही असर है कि अजरबैजान ने इसकी अध्यक्षता भारत को देने का प्रस्ताव रखा है। उसके इस प्रस्ताव से पाकिस्तान और चीन को



कांग्रेस से बेहतर प्रदर्शन कर सकती है माले



यशोदा श्रीवास्तव वरिष्ठ पत्रकार

बिहार के चुनावी गणित को देखें, तो यहां दो परिदृश्य गौर करने लायक हैं। एक तो यह कि यहां लोकसभा और विधानसभा चुनावों में वोटर्स का रुझान बिल्कुल अलग है, गोखल तोर पर साक्ष्य दिए। दूसरा यह कि बिहार में कम्युनिस्ट दलों का वचस्प अभी भी कायम है। पहले बिहार के लोकसभा व विधानसभा के चुनावी अंकगणित पर गौर करते हैं। 2004 के चुनावों से देखें, तो यह तस्वीर साफ नजर आती है कि लोकसभा चुनाव और विधानसभा चुनाव में वोटर का मूड भिन्न होता है। विधानसभा चुनाव में किसी भी अकेले दल को सत्ता की चाबी नहीं थमाती। वह क्षेत्रीय दलों को तरजीह तो देती है, लेकिन बहुमत से दूर रहती है।

वह चाहे जदयू हो या आरजेडी। 2004 में लोकसभा की मात्र पांच सीट जीतने वाली भाजपा 2005 के विधानसभा चुनाव में 37 सीट जीत लेती है। लोकसभा चुनाव के मुकाबले विधानसभा चुनाव में वोट प्रतिशत भी इनका बढ़ जाता है। 2009 में लोकसभा की 12 सीट जीतने वाली भाजपा को 2010 के विधानसभा चुनाव में 91 सीट पर सफलता मिलती है।

इसी तरह 2014 के लोकसभा चुनाव में भाजपा जब 22 सीट जीतती है, तो 2015 के विधानसभा चुनाव में इसे मात्र 53 सीटों पर ही कामयाबी मिलती है। 2019 के लोकसभा चुनाव में भाजपा 17 सीटें जीतती है, तो 2020 के विधानसभा चुनाव में उसे 74 सीटों पर सफलता मिलती है। 2024 के लोकसभा चुनाव में भाजपा 12 सीटों पर जीती थी। अब 2025 के इसी महीने में होने जा रहे विधानसभा चुनाव में भाजपा के हिस्से में कितनी सीटें आती हैं, यह देखना है।

मैदान में यूं तो कई क्षेत्रीय दल भाग्य आजमा रहे हैं, लेकिन मुख्य मुक़ाबला एनडीए और इंडिया गठबंधन की ही है।

सबसे दिलचस्प यह है कि मुख्यमंत्री नीतीश कुमार को खुद को महाराष्ट्र के एकनाथ शिंदे बनाए जाने का भय सता रहा है। ऐसे में उनके वोटर चिराम पासवान की पार्टी के साथ खेल न कर दें, यह आशंका भी बनी हुई है। नीतीश कुमार की यह आशंका और बलवती हुई होगी, जब प्रधानमंत्री मोदी ने इंडिया गठबंधन पर तंज कसते हुए कहा कि आरजेडी ने कांग्रेस के कनपट्टी पर कट्टा रखकर तेजस्वी को मुख्यमंत्री का चेहरा घोषित करने को मजबूर किया है।

मोदी की इस टिप्पणी के बाद नीतीश कुमार और उनके समर्थक इस बात को लेकर भयभीत हो रहे हैं। इसका मतलब एनडीए में जो मोदी चाहेंगे वही होगा। अर्थात पर्ची वाला भी मुख्यमंत्री हो सकता है। वोटरों की चुप्पी के बीच चुनाव बाद किस गठबंधन को कितनी सीटें हासिल होती हैं, यह तो अहम है ही, लेकिन सरकार किसके नेतृत्व में बनती है, यह देखना बेहद दिलचस्प होगा।

बिहार विधानसभा चुनाव का जो दूसरा परिदृश्य है, वह भी कम दिलचस्प नहीं है। उत्तर भारत के प्रदेशों में कम्युनिस्ट दलों का लगभग ख़ात्मा हो चुका है, लेकिन बिहार इससे अछूता है। 2020 के विधानसभा में इस दल के 12 विधायक थे। अभी जो चुनाव चल रहा है, उसमें भाकपा माले इंडिया गठबंधन का बड़ा साझेदार है। उसके 20 उम्मीदवार मैदान में हैं। ये भले ही कम सीटों पर लड़ते हैं, लेकिन जीतने का इनका स्ट्राइक रेट बढ़िया होता है। पिछले चुनाव में इस दल के दो-चार उम्मीदवार बहुत मामूली वोटों से हारे थे।

पिछले विधानसभा चुनाव में भाकपा माले की हारी हुई एक सीट भोरे भी है, जहां से इस बार जेएनयू छात्रसंघ के प्रेसिडेंट रहे 29 वर्षीय धनंजय को पार्टी

ने उम्मीदवार बनाया है। भोरे विधानसभा क्षेत्र पश्चिमी बिहार के गोपालगंज जिले में स्थित है। बिहार का यह जिला यूपी के देवरिया और कुशीनगर से सटा हुआ है। पासवान की पार्टी के साथ खेल न कर दें, यह आशंका भी बनी हुई है। नीतीश कुमार की यह आशंका और बलवती हुई होगी, जब प्रधानमंत्री मोदी ने इंडिया गठबंधन पर तंज कसते हुए कहा कि आरजेडी ने कांग्रेस के कनपट्टी पर कट्टा रखकर तेजस्वी को मुख्यमंत्री का चेहरा घोषित करने को मजबूर किया है।

मोदी की इस टिप्पणी के बाद नीतीश कुमार और उनके समर्थक इस बात को लेकर भयभीत हो रहे हैं। इसका मतलब एनडीए में जो मोदी चाहेंगे वही होगा। अर्थात पर्ची वाला भी मुख्यमंत्री हो सकता है। वोटरों की चुप्पी के बीच चुनाव बाद किस गठबंधन को कितनी सीटें हासिल होती हैं, यह तो अहम है ही, लेकिन सरकार किसके नेतृत्व में बनती है, यह देखना बेहद दिलचस्प होगा। इस बार फिर पार्टी ने जितेंद्र पासवान को उम्मीदवार बनाया था, लेकिन उन्हें नामांकन के दिन ही 2017 के एक पुराने मामले में गिरफ्तार कर लिया गया, लिहाजा वे नामांकन दाखिल नहीं कर पाए। जितेंद्र पासवान की गिरफ्तारी के बाद माकपा ने जेएनयू के पूर्व छात्रसंघ अध्यक्ष धनंजय को उम्मीदवार बनाया है। इधर, जितेंद्र पासवान की गिरफ्तारी को जदयू उम्मीदवार की हार के डर से प्रतिशोध की कार्रवाई करार दिया गया और इसके पीछे जेडीयू उम्मीदवार सुनील कुमार और नीतीश कुमार का हाथ माना गया। मात्र 472 वोटों से जीतने वाले पूर्व डीजीपी सुनील कुमार, नीतीश कुमार मंत्रिमंडल में शिक्षा मंत्री थे। यूपी सीमा से सटे बिहार के इस विधानसभा क्षेत्र का चुनाव बेहद दिलचस्प है, क्योंकि यहां जदयू उम्मीदवार सुनील कुमार जैसे धनबल के मुकाबले जनता मैदान में हैं।

रियाइयों आईपीएस सुनील कुमार 1987 बैच के आईपीएस हैं। 2020 में वे पहली बार जदयू के टिकट पर चुनाव लड़े और जीते। फिर बिहार के शिक्षा मंत्री बने। 1997 में यहां माले कार्यकर्ता उमेश पासवान की हत्या के बाद यह क्षेत्र कम्युनिस्टों का गढ़ बन गया। माले का स्ट्राइक रेट कांग्रेस से अच्छा हो, तो कोई आश्चर्य नहीं होना चाहिए।

वैचारिकी | 10

सोशल फोरम

खत्म होते रिश्ते और बिखरते परिवार

पक्के सामाजिक मनुष्य रूपी जीवों की समझ और सोच बिल्कुल अनोखी होती है। इनकी उम्र बीत जाती है समाज की अच्छाई, रिश्तों की अच्छाई, शादी ब्याह की अच्छाई, बच्चों और रिश्तेदारों की



सिद्धार्थ तबिशि लेखक

अच्छाई दूढ़ने में और उसका बखान करने में। कोई लड़का-लड़की अगर बिना शादी किए लिब इन रिलेशन में रह रहे होते हैं और उनके रिश्तों में कुछ गड़बड़ हो जाए, वो एक-दूसरे को मार दें या कुछ भी खून कल्ल हो जाए उनके बीच, तो ये पारिवारिक प्राणी कमेंट करने को टूट पड़ेंगे, “और रहो ऐसे रिश्तों में”, “और असामाजिक संबंधों में रहो, ऐसा ही होगा”.....। फलाना-धिमंका बोलते हैं ये, जबकि शादियों में रोज इतने खून-कल्ल

होते हैं, जितने रोड एक्सीडेंट में भी नहीं होते। आप फैमिली कोर्ट में जा कर वहां के हालत देखिए कभी, जबरदस्त भीड़ होती है।

हजारों लोग परेशान कोर्ट के चक्कर लगाया करते हैं तलाक़ के लिए। लाखों केस पेंडिंग होते हैं। जिन मर्दों के ऊपर ये कोर्ट केस चल रहे होते हैं, उनकी नौकरी, घर, रुपया पैसा सब इसी में बर्बाद हो जाता है और वो कोर्ट के चक्कर लगा-लगा के अपनी आधी उम्र बिता देता है। फैमिली कोर्ट जा कर देखिए, भयावह दृश्य होता है। वो सब लिब इन वाले लोग नहीं हैं।

अनाथालयों में चले जाएँ, देखिए कितने बच्चे, जो शादी नामक संस्था से पैदा हुए थे, किस तरह का जीवन जी रहे होते हैं। ये वो बच्चे होते हैं जो जाने कितने अस्मान और जाने कितनों ने ‘घर के चिराग’ और ‘वारिस’ के लिए पैदा किए होते हैं। भीड़ है लावारिस बच्चों की इस दुनिया में। इन्हें अपना बच्चा ही मानव जाति के अस्तित्व को बचाने वाला एकमात्र मनुष्य दिखता है।

कभी वृद्धाश्रम जा कर देखिए, आपको शायद ही वहां कोई ऐसा बुजुर्ग मिले, जिसने ‘एकल’ जीवन चुना हो और उसने शादी न की हो। लगभग सभी आपको बाल-बच्चे, नाती-पोते वाले बुजुर्ग मिलेंगे। ये सारे अपने बच्चों द्वारा मार के भगाए गए बुजुर्ग होते हैं। वृद्धाश्रम का कॉन्सेप्ट ही घर से भगाए गए वृद्धों के लिए है, जहां कोई जाना नहीं पसंद करता है। आप जिस चीज को प्रेम कहते और बोलते हैं, वो सब सिर्फ ‘आदत’ होती है बस! केला-0सेब लेकर आपको अस्पताल में देखने आने वाले लोग वैसे ही होते हैं, जो आपकी शादी में आपके न्योते का लिफाफा देने पहुंचते हैं। इसमें कोई अच्छाई नहीं है, बस ‘आदत’ है ये!

-फेसबुक वाल से



सामयिकी

नकली बादल से हल नहीं होती असली समस्या

जब भीषण चक्रवात मोंथा ने सारे देश को भिगो दिया था और बादल दिल्ली के आसपास ही मंडरा रहे थे, वायु प्रदूषण से हताश दिल्ली महानगर पर नकली बरसात करवा कर हवा साफ़ करवाने का प्रयास असफल ही रहा। याद करें डेढ़ महीने पहले ही राजस्थान में जयपुर के करीब बीते दो दशक से पूरी तरह सूखी जमवा रामगढ़ की झील को भरने के लिए कृत्रिम बारिश का प्रयोग एक तमाशे से अधिक नहीं रहा। वहां कई-कई बार ड्रोन उड़ाए और चार बार असफल रहने के बाद नाममात्र कोई गुंरे गिरी, जिसने झील के तल को गीला तक नहीं किया।

पहले दिल्ली सरकार दीपावली के ठीक अगले दिन कृत्रिम बादल से पानी बरसाने की बात कर रही थी और यह होता, तो एंसिड रैन या



पंकज चतुर्वेदी वरिष्ठ पत्रकार

तेजाब की बारिश की बड़ी संभावना थी। केसी विडंबना है कि समाज और सरकार दोनों के स्तर पर वायु प्रदूषण कम करने के कोई प्रयास होते नहीं दिखते, उलटे जब आतिशबाजी के धुएं से दम घुटने लगा, तो तकनीक के बदौलत एक छत्र प्रयास किया जा रहा है।

दिवाली के एक हफ्ते बाद भी दिल्ली समग्र क्षेत्र को कई चार करोड़ जनसंख्या जिस वायु में सांस ले रही है, वह न केवल उनकी उम्र घटा रही है, बल्कि विभिन्न गंभीर बीमारियों के इलाज में खर्च भी बढ़ा रही है। सालों से चर्चा होती रही

है कि इस शहर को गैस चेंबर बनाने में सड़कों पर जाम, अनियोजित निर्माण से उड़ती धूल का बड़ा हिस्सा है। निरंकुश आतिशबाजी ने इसमें रासायनिक जहर को और जोड़ दिया और इस तरह से हवा को दूषित करने को काबू करने का कोई निर्णायक उपाय नहीं हो रहे हैं। ऐसे में नकली बादलों का भ्रम एकबारगी आंकड़ों में भले हवा साफ़ दिखा दे, लेकिन हालात उससे भी बदतर होने की संभावना है। जिस कृत्रिम बरसात का झांसा दिया जा रहा है, उसकी तकनीक को समझना जरूरी है। इसके लिए हवाई जहाज से सिल्वर-आयोडाइड और कई अन्य रासायनिक पदार्थों का छिड़काव किया जाता है, जिससे सूखी बर्फ के कण तैयार होते हैं। असल में सूखी बर्फ ठोस कार्बन डाइऑक्साइड ही होती है। सूखी बर्फ की खासियत होती है कि इसके पिघलने से पानी नहीं बनता और यह गैस के रूप में ही लुप्त हो जाती है। यदि परिवेश की बदलात में थोड़ी भी नमी होती है, तो यह सूखी बर्फ के कणों पर चिपक जाते हैं और इस तरह बादल का वजन बढ़ जाता है, जिससे बरसात हो जाती है।

एक तो इस तरह की बरसात के लिए जरूरी है कि वायुमंडल में कम से कम 40 फीसदी नमी हो, फिर यह थोड़ी सी दर की बरसात ही होती है। इसके साथ यह खतरा बना रहता है कि वायुमंडल में कुछ ऊंचाई तक जमा स्मॉग और अन्य छोटे कण फिर धरती पर आ जाएं। साथ ही सिल्वर आयोडाइड, सूखी बर्फ के धरती पर गिरने से उसके संपर्क में आने वाले पेड़-पौधे, पक्षी और जीव ही नहीं, नदी-तालाब पर भी रासायनिक खतरा संभावित है। वैसे भी दिल्ली के आसपास जिस तरह सीपनजी वाहन अधिक हैं, वहां बरसात नए तरीके का संकट ला सकती हैं। चिंता की बात यह है कि आक्सॉइड ऑफ़ नाइट्रोजन गैस वातावरण में मौजूद पानी और ऑक्सीजन के साथ मिल कर तेजाबी बारिश कर सकती है।

यह वैश्विक रूप से प्रामाणिक तथ्य है कि नकली तरीके से बरसात करवाना कई बार बहुत भारी पड़ता है, फिर उर दिल्ली एनसीआर में, जहां कुछ मिनट की बरसात से सड़कों पर जाम लग जाता है, जो दिल्ली की हवा में सबसे अधिक जहर घोलता है। जाहिर है बरसात से जितना प्रदूषण कम नहीं होगा, उससे अधिक बरसात के कारण वाहनों के टिठकने से उपजे धुएं से बड़ेगा ही।



अमृत विचार

कैम्पस



बीमारियों की जांच के लिए अब न तो पैथोलॉजी लैब में लाइन लगाने की जरूरत होगी और न ही रिपोर्ट के लिए अगले दिन का इंतजार करना पड़ेगा। यह बड़ा बदलाव संभव होगा आईआईटी कानपुर के वैज्ञानिकों की पहल से। दरअसल आईआईटी कानपुर ने एक ऐसी अत्याधुनिक पोर्टेबल डायग्नोस्टिक डिवाइस विकसित की है, जो हमारे रोजमर्रा के जीवन और स्वास्थ्य व्यवस्था में क्रांतिकारी परिवर्तन लाने वाली साबित हो सकती है। यह छोटा-सा उपकरण किसी भी व्यक्ति के रक्त, मूत्र, पसीने और लार के सैंपल से न सिर्फ विभिन्न रोगों की जांच कर सकता है, बल्कि मिट्टी और पेय पदार्थों में मौजूद प्रदूषण की पहचान करके भी तत्काल रिपोर्ट उपलब्ध कराने में भी सक्षम है। इन्होंने विशेषताओं के कारण माना जा रहा है कि आईआईटी कानपुर की यह खोज भारत को सस्ती, तेज और सटीक जांच तकनीक के क्षेत्र में बड़ी पहचान दिला सकती है। 'जेब में लैब' जैसी यह डिवाइस आने वाले समय में स्वास्थ्य और पर्यावरण दोनों क्षेत्रों में नया अध्याय लिख सकती है।

- मनोज त्रिपाठी

वरिष्ठ पत्रकार

जेब में लैब

पलक झपकते बीमारियों की जांच

तीन हजार की डिवाइस और 20 रुपये की कागज चिप

तीन हजार रुपये में तैयार होने वाली इस डिवाइस से की जाने वाली जांच भी बेहद सस्ती है। जांच के लिए कागज से बनी चिप का प्रयोग किया जाता है, जिससे जांच परिणाम तुरंत मिल जाते हैं। जांच प्रक्रिया तत्काल पूरी किए जाने से रक्त, मूत्र या लार के नमूनों के दूषित या बिगड़ने का खतरा भी नहीं रहता है। इस डिवाइस को कोई भी डॉक्टर अपनी क्लिनिक पर रख सकता है। इसके लिए कागज पर कार्बन इलेक्ट्रोड चिप बनाई गई है, जिसकी लागत 15 से 20 रुपये है।

मलेरिया, डेंगू, टायफाइड की आसानी से जांच

आईआईटी कानपुर की शोध टीम के अनुसार यह डायग्नोस्टिक डिवाइस बायोसेंसिंग तकनीक पर आधारित है। यानी यह शरीर के तरल पदार्थों में मौजूद बायोमार्कर्स की पहचान करके बीमारी का पता लगाती है। इसके चलते इसकी मदद से मलेरिया, डेंगू, टायफाइड जैसी संक्रामक बीमारियों के अलावा कई प्रकार के सूक्ष्म संक्रमण और प्रदूषक तत्वों की भी पहचान आसानी से और फटाफट की जा सकती है।



रिचार्जबल डिवाइस का सोलर पैनल से भी संचालन

इस डिवाइस का इंटरफेस बेहद आसान है, इसके लिए किसी तकनीकी प्रशिक्षण की जरूरत नहीं पड़ती। बस सैंपल की एक बूंद डालते ही डिवाइस में लगे सेंसर सक्रिय हो जाते हैं और कुछ मिनटों में ही परिणाम उपलब्ध करा देते हैं। खास बात यह है कि यह डिवाइस रिचार्जबल है और बिजली न होने की स्थिति में सोलर पैनल से भी संचालित की जा सकती है।



पोर्टेबल रीडआउट यूनिट फॉर केमिरसिस्टव सेंसर दिया नाम

आईआईटी कानपुर के बायो साइंस और बायो इंजीनियरिंग विभाग के प्रो. संतोष कुमार मिश्र के निर्देशन में शोध छात्र अनिमेष कुमार सोनी तथा नेहा यादव द्वारा तैयार इस डिवाइस को पोर्टेबल रीडआउट यूनिट फार केमिरसिस्टव सेंसर नाम दिया गया है। इसके जरिए बायोलॉजिकल और केमिकल दोनों तरह के मालिकयूल की जांच की जा सकती है। डिवाइस का पेटेंट आवेदन स्वीकृत हो चुका है। अनिमेष के अनुसार कागज की चिप और डिवाइस सेंसर को अलग-अलग रसायनों की जांच के लिए विशेषीकृत किया गया है। हर जांच के लिए अलग-अलग डिवाइस और चिप का प्रयोग किया जाता है।

डिवाइस की सबसे बड़ी विशेषता

आईआईटी कानपुर द्वारा विकसित डायग्नोस्टिक डिवाइस की सबसे बड़ी विशेषता इसकी पोर्टेबिलिटी है। यानी यह एक 'जेब में समा जाने वाली लैब' जैसी है, जिसे लेकर किसी भी गांव, दूरस्थ इलाके या आपदा प्रभावित क्षेत्र में पहुंचा जा सकता है और वहां मौके पर जांच की जा सकती है। इस पोर्टेबल डिवाइस से जांच रिपोर्ट कुछ ही मिनटों में मोबाइल स्क्रीन पर मिल जाती है। ऐसे में माना जा रहा है कि यह डिवाइस ग्रामीण स्वास्थ्य मिशन और प्राथमिक स्वास्थ्य केंद्रों के लिए वरदान साबित हो सकती है, जहां संसाधनों की कमी के कारण अक्सर रोग की पहचान में देरी होती है, जिसका नुकसान मरीजों को उठाना पड़ता है।



ग्रामीण भारत के लिए 'मेडिकल टेस्ट ऑन द स्पॉट'

स्वास्थ्य विशेषज्ञों के अनुसार आईआईटी कानपुर द्वारा विकसित पोर्टेबल डायग्नोस्टिक डिवाइस तकनीक से ग्रामीण भारत में रोग पहचान की प्रक्रिया में क्रांतिकारी सुधार होगा, जहां पहले जांच के लिए सैंपल शहर भेजे जाते थे, वहीं अब 'मेडिकल टेस्ट ऑन द स्पॉट' संभव होगा। यही नहीं, पर्यावरणविद् भी इस नवाचार को लेकर खासे उत्साहित हैं, क्योंकि यह मिट्टी, पानी और खाद्य पदार्थों में प्रदूषण का विश्लेषण करके, उन्हें सुरक्षित रखने का एक सस्ता और तेज साधन बन सकती है।

तकनीक हस्तांतरण का काम अंतिम चरण में

आईआईटी कानपुर के बायो साइंस और इंजीनियरिंग विभाग के प्रोफेसर संतोष कुमार मिश्र ने बताया कि पोर्टेबल रीडआउट यूनिट फॉर केमिरसिस्टव सेंसर के जांच परिणाम सटीक पाए गए हैं। स्वास्थ्य क्षेत्र के अलावा इसकी मदद से खेतों की मिट्टी और पेय पदार्थों में मौजूद रसायनों की पहचान भी की जा सकती है। इससे दूध और शीतल पदार्थ की गुणवत्ता जांच भी संभव है। इस डिवाइस को बाजार में पहुंचाने के लिए तकनीक हस्तांतरण की दिशा में काम अंतिम चरण में है।

जॉब अलर्ट

पंजाब एंड सिंध बैंक

- पद का नाम : एमएसएमई रिलेशनशिप मैनेजर
- पदों की संख्या : 30
- योग्यता : स्नातक
- आयु सीमा : 25 से 33 वर्ष
- आवेदन की अंतिम तिथि : 26-11-2025
- आधिकारिक वेबसाइट : punjabandsind.bank.in

पंजाब नेशनल बैंक (PNB)

- पद का नाम : स्थानीय बैंक अधिकारी
- पदों की संख्या : 750
- वेतन मैट्रिक्स : रु. 48480-85920
- योग्यता : कोई भी स्नातक
- आयु सीमा : 20 से 30 वर्ष
- ऑनलाइन आवेदन की अंतिम तिथि : 23-11-2025
- आधिकारिक वेबसाइट : pnb.bank.in



प्रादेशिक सेना

- पद का नाम : सैनिक
- पदों की संख्या : 1529
- योग्यता : 12वीं, 10वीं, 8वीं
- आयु सीमा : 18 से 42 वर्ष
- आवेदन प्रारंभ तिथि : 15-11-2025
- आवेदन की अंतिम तिथि : 14-12-2025
- आधिकारिक वेबसाइट : regionalarmy.in

कैंपस में पहला दिन

स्कूल से कॉलेज तक का सफर जैसे किसी बंद कमरे से खुली हवा में कदम रखना हो। स्कूल की ड्रेस, भारी बैग और रोज-रोज के होमवर्क से आजादी का एहसास अलग ही था। उस दिन सुबह जब आईने में खुद को देखा तो लगा- अब मैं बड़ा हो गया हूं। कॉलेज के पहले दिन दिल में उत्साह भी था और थोड़ी-सी घबराहट भी थी। नए माहौल, नए लोग और नए शिक्षक सब कुछ नया था। गेट पर खड़े होकर कुछ पल के लिए ठिठक गया, मानो कोई नया अध्याय शुरू होने से पहले दिल खुद को संभाल रहा हो। कैम्पस में कदम रखते ही चारों ओर हंसी, बातें और परिचय का शोर। कोई अपने दोस्तों के साथ फोटो खिंचवा रहा था, तो कोई क्लास रूटने में व्यस्त। पहली क्लास में जब प्रोफेसर साहब ने 'वेलकम टू कॉलेज लाइफ' कहा, तो लगा जैसे किसी ने ज़िंदगी के अगले दरवाजे खोल दिए हों। यहां किताबों के साथ-साथ रिस्ते, अनुभव और आत्मविश्वास भी पढ़ना था। स्कूल की

'बड़े' होने की हुई शुरुआत

तरह सख्त अनुशासन नहीं, बल्कि सोचने और अपने विचार रखने की आजादी थी। ब्रेक के समय कैंटीन में समोसे और चाय के साथ नई दोस्ती की शुरुआत हुई। कुछ ही घंटों में अजनबी चेहरे अपनापन देने लगे। शाम को जब घर लौटा तो थकान नहीं, बल्कि चेहरे पर एक अलग-सी चमक थी। कुछ नया पाने की, कुछ बनने की। आज जब पीछे मुड़कर देखता हूं, तो एहसास होता है कि कॉलेज का पहला दिन ही असल में 'बड़े होने' की शुरुआत थी, जहां किताबों से ज्यादा ज़िंदगी सिखाई जाती है।

-शिव शंकर सोनी
शिक्षक, मवाई, अयोध्या



यूजीसी नेट एक राष्ट्रीय स्तर की प्रतिष्ठित परीक्षा है, जिसे पास करने के बाद उम्मीदवारों के लिए करियर के अनेक द्वार खुल जाते हैं। खासतौर पर उन युवाओं के लिए यह परीक्षा बेहद महत्वपूर्ण है, जो शिक्षा और शोध के क्षेत्र में अपना भविष्य बनाना चाहते हैं। इस परीक्षा को सफलतापूर्वक पास करने के बाद आप उच्च शिक्षा के क्षेत्र में आगे बढ़ सकते हैं और एक सम्मानजनक करियर की शुरुआत कर सकते हैं।

- फीवर डेस्क

यूजीसी नेट: बेहतरीन करियर अवसरों की चाबी

असिस्टेंट प्रोफेसर बनने का मौका

यूजीसी नेट पास करने के बाद उम्मीदवार देश के किसी भी कॉलेज या विश्वविद्यालय में असिस्टेंट प्रोफेसर के रूप में नियुक्त हो सकते हैं। सरकारी कॉलेजों में असिस्टेंट प्रोफेसर की शुरुआती वेतनमान लगभग 57,700 रुपये प्रतिमाह होता है। इसके अलावा विभिन्न भत्ते भी मिलते हैं, जिसके चलते कुल वेतन 75,000 रुपये से लेकर 1 लाख रुपये प्रतिमाह तक पहुंच जाता है। उच्च शिक्षा में अध्यापन को भारत में अत्यंत सम्मानजनक पेशा माना जाता है।

रिसर्च संस्थानों में उज्ज्वल भविष्य

CSIR, ICAR, DRDO, ICMR जैसे देश के नामी शोध संस्थानों में भी NET या JRF धारकों को रिसर्च में काम करने का मौका मिलता है। यहां शुरुआती सैलरी लगभग 50,000 रुपये प्रतिमाह होती है। रिसर्च का क्षेत्र उन छात्रों के लिए आदर्श है, जो नए ज्ञान की खोज और नवाचार करना चाहते हैं।

टॉप कंपनियों में भी मिलता है अवसर

यूजीसी नेट स्कोर के आधार पर उम्मीदवारों को कई प्रतिष्ठित सरकारी



कंपनियों में नौकरी पाने का अवसर भी मिलता है। इनमें ONGC, NTPC, BHEL, IOCL जैसी कंपनियां शामिल हैं। यहां HR, मार्केटिंग, फाइनेंस और रिसर्च विभागों में जॉब मिल सकती है। इन पदों पर शुरुआती सैलरी 50,000 रुपये से शुरू होती है, जो अनुभव के साथ 1.5 लाख रुपये प्रतिमाह तक पहुंच सकती है।

प्रमोशन और नेतृत्व का अवसर

असिस्टेंट प्रोफेसर से शुरुआत करने वाले उम्मीदवार समय के साथ प्रमोशन पाकर एसोसिएट प्रोफेसर, प्रोफेसर और आगे चलकर डीन या वाइस चांसलर जैसे पदों तक पहुंच सकते हैं। यह एक ऐसा करियर है, जिसमें न केवल वेतन और लाभ बढ़ते हैं, बल्कि सम्मान और प्रतिष्ठा भी निरंतर बढ़ती जाती है।

नोटिस बोर्ड

- डॉ. अंबेडकर इंस्टीट्यूट ऑफ टेक्नोलॉजी फॉर दिव्यांगजन (कानपुर) में पूर्व छात्र समागम आयोजित होगा। 18 नवंबर को होने वाले समारोह की तैयारियां संस्थान में चल रही हैं।
- नई राष्ट्रीय शिक्षा नीति के तहत कौशल विकास व जीवन कौशल से संबंधित पाठ्यक्रमों और प्रशिक्षण कार्यक्रमों के अंतर्गत नेसकॉम से रिकल प्रशिक्षण के लिए आगामी 12 नवंबर (बुधवार) को एमबीपीजी कॉलेज (हल्द्वानी) में कार्यशाला का आयोजन किया जा रहा है।
- एचडीएफसी बैंक और संभव फाउंडेशन के सीएसआर कार्यक्रम के अंतर्गत विद्यार्थियों के लिए सेल्स एजीक्यूटिव, रिटेल एजीक्यूटिव, होटल मैनेजमेंट ऑपरेशन्स आदि क्षेत्रों में रोजगार की संभावनाओं को ध्यान में रखते हुए एमबीपीजी कॉलेज (हल्द्वानी) के करियर काउंसलिंग सेल की ओर से 14 नवंबर को एकदिवसीय प्रशिक्षणात्मक कार्यशाला का आयोजन किया जा रहा है।

JRF के साथ रिसर्च में शानदार शुरुआत

यदि उम्मीदवार यूजीसी नेट के साथ जेनरल रिसर्च फेलोशिप (JRF) भी क्वालिफाई कर लेते हैं, तो उन्हें रिसर्च फील्ड में जाने का सुनहरा अवसर मिलता है। JRF के तहत रिसर्च करने वाले छात्रों को आकर्षक स्टाइपेंड भी प्रदान किया जाता है। पहले दो वर्षों में 37,000 रुपये प्रतिमाह और इसके बाद 42,000 रुपये प्रतिमाह तक स्टाइपेंड मिलता है। इसके साथ ही पीपेचडी करने का अवसर भी स्वतः प्राप्त हो जाता है।



बिजनेस ब्रीफ

अमेजन इंडिया ने गोदाम

शुल्क 11% बढ़ाया

नई दिल्ली। अमेजन इंडिया ने अपने गोदाम भंडारण शुल्क को 11% बढ़ाकर 50 रुपये प्रति घन सेंटीमीटर प्रति माह कर दिया है। यह शुल्क 15 नवंबर, 2025 से प्रभावी होगा। कंपनी ने उच्च परिचालन लागत का हवाला देते हुए यह कदम उठाया है। इस साल की शुरुआत में अमेजन इंडिया ने 135 श्रेणियों में 1.2 करोड़ से ज्यादा कम-मूल्य वाली वस्तुओं (300 रुपये तक) के लिए रेफरल शुल्क हटाया था। साथ ही, 300 से 500 रुपये कीमत वाली वस्तुओं पर शुल्क 1% या उससे कम कर दिया था। फेशन और छोटे उपकरणों जैसी उच्च मूल्य श्रेणियों में 7% तक की कटौती लागू की गई है। अमेजन ने कहा कि 2025 में उसकी कुल शुल्क वृद्धि दर में काफी कमी आई है, लेकिन कई विभिन्ताओं ने बढ़ती लागत और बार-बार होने वाले संशोधनों पर चिंता व्यक्त की।

ऋण मांग में 27% की वृद्धि : बजाज फिनसर्व

नई दिल्ली। बजाज फिनसर्व की इकाई बजाज फाइनेंस ने त्योहारों के दौरान रिपोर्ट्स संख्या में उपभोक्ता ऋण वितरित की जानकारी दी। मात्रा के हिसाब से 27% और मूल्य के हिसाब से 29% की वृद्धि दर्ज की गई। बजाज फाइनेंस ने कहा कि यह सरकार के जीएसटी सुधारों और व्यक्तिगत आयकर में बदलावों के परिणाम को दर्शाता है, जिसका उद्देश्य उपभोक्ताओं की क्रय शक्ति बढ़ाना है। बजाज फाइनेंस ने 22 सितंबर से 26 अक्टूबर तक 63 लाख ऋण बांटे हैं। इस अवधि में कंपनी ने 23 लाख नए ग्राहक हासिल किए, जिनमें से 52% नए ऋण लेने वाले थे। इस प्रकार वित्तीय समावेशन को महत्वपूर्ण रूप से आगे बढ़ाया।

टेस्ला ने शरद को बनाया भारत प्रमुख

नई दिल्ली। अमेरिका की इलेक्ट्रिक वाहन कंपनी टेस्ला ने लैम्बोर्गिनी इंडिया के पूर्व प्रमुख शरद अग्रवाल को अपने भारतीय परिचालन को नेतृत्व करने के लिए नियुक्त किया है। यह नियुक्ति ऐसे समय में हुई है जब कंपनी भारतीय बाजार में अपनी उपस्थिति मजबूत करने पर विचार कर रही है। टेस्ला ने जुलाई में मुंबई में अपना पहला अनुभव केंद्र खोला और अगस्त में दिल्ली के एरोसिटी में दूसरा केंद्र खोला। जुलाई में मॉडल वाई पैक करने के बाद कंपनी ने इसकी आपूर्ति शुरू कर दी है।

रक्षा बलों में आरक्षण की मांग कर राहुल फैलाना चाहते हैं अराजकता : राजनाथ

रक्षा मंत्री बोले- कांग्रेस नेता के पास तालाब में कूदने के अलावा कोई विकल्प नहीं बचा

बांका/जमुई/गयाजी, एजेंसी

रक्षा मंत्री राजनाथ सिंह ने बुधवार को आरोप लगाया कि राहुल गांधी रक्षा बलों में आरक्षण की मांग कर देश में अराजकता फैलाना चाहते हैं। सिंह ने बिहार में चुनाव प्रचार के दौरान राहुल गांधी पर कटाक्ष करते हुए कहा कि कांग्रेस नेता के पास अब तालाब में कूदने के अलावा कोई विकल्प नहीं बचा है। उन्होंने हाल में कांग्रेस नेता के चुनावी अभियान के दौरान मछली पकड़ने की कोशिश पर तंज चलाया। रक्षा मंत्री ने कहा कि राहुल गांधी बिना किसी आधार के निर्वाचन आयोग जैसे संवैधानिक संस्थानों पर निशाना साध रहे हैं।

बिहार के जमुई जिले में जनसभा में सिंह ने कहा, राहुल को क्या हो गया है? वे रक्षा बलों में आरक्षण की बात उठा रहे हैं। वे देश में अराजकता फैलाना चाहते हैं। हमारे सशस्त्र बल इन सब चीजों से ऊपर हैं। भारत के सैनिकों का केवल एक धर्म है- 'सैन्य धर्म'। भाजपा आरक्षण के पक्ष में है। हमने गरीबों और समाज के पात्र वर्गों को आरक्षण दिया है। राहुल गांधी ने मंगलवार को दावा किया था कि निजी क्षेत्र, न्यायपालिका, नौकरशाही और सशस्त्र बलों में पिछड़ी जातियों, आदिवासी और अल्पसंख्यकों का बहुत कम प्रतिनिधित्व है, जबकि 10% आबादी इन पर नियंत्रण रखती है। सिंह ने कहा कि राहुल गांधी को यह समझना चाहिए कि देश चलाना बच्चों का खेल नहीं है। उन्होंने ऑपरेशन सिंदूर का उल्लेख करते हुए कहा, ऑपरेशन सिंदूर को रोकना गया है, खत्म नहीं किया गया। अगर आतंकवादी भारत पर फिर हमला करने की कोशिश करेंगे तो उन्हें मुंहतोड़ जवाब दिया जाएगा। हमारे सैनिकों ने आतंकियों

नई दिल्ली। देश में सौर मॉड्यूल विनिर्माण क्षमता 2025 तक 125 गीगावाट को पार कर जाने की उम्मीद है। यह 40 गीगावाट की घरेलू मांग से तीन गुना से भी अधिक है। वैश्विक शोध और परामर्श कंपनी बुड मैकैजी ने यह बात कही है। यह वृद्धि सरकार की उत्पादन-आधारित प्रोत्साहन (पीएलआई) योजना का नतीजा है, जिसने विनिर्माण के तेजी से बढ़ाने में मदद की है। हालांकि, उद्योग को अब अत्यधिक क्षमता के जोखिम का सामना करना पड़ रहा है।

एफटीए में डेयरी, एमएसएमई के हितों पर ध्यान : गोयल

केंद्रीय उद्योग मंत्री बोले- भारत और न्यूजीलैंड के बीच प्रस्तावित वार्ता में हुई है उल्लेखनीय प्रगति

● चार दिन की आधिकारिक यात्रा पर वेलिंगटन गए हैं केंद्रीय मंत्री

ऑकलैंड, एजेंसी

वाणिज्य एवं उद्योग मंत्री पीयूष गोयल ने बुधवार को कहा कि भारत अपने मुक्त व्यापार समझौतों (एफटीए) में डेयरी और सूक्ष्म, लघु एवं मझोले उद्यम (एमएसएमई) जैसे संवेदनशील क्षेत्रों के हितों की लगातार सुरक्षा करता है। गोयल ने कहा कि भारत और न्यूजीलैंड के बीच प्रस्तावित एफटीए पर जारी वार्ता में उल्लेखनीय प्रगति हुई है। इस समय दोनों देशों के वरिष्ठ अधिकारी चौथे दौर की बातचीत कर रहे हैं। उन्होंने कहा, भारत कभी भी डेयरी, किसानों और एमएसएमई के हितों से समझौता नहीं करता है। हम हमेशा इन संवेदनशील क्षेत्रों के हितों की सुरक्षा करते हैं। न्यूजीलैंड विश्व

नवंबर से घट सकता है रूसी तेल का आयात

नई दिल्ली, एजेंसी

भारत नवंबर के अंत से रूसी कच्चे तेल की सीधी खरीद में कटौती करने जा रहा है। यह कदम रूस की दो प्रमुख तेल कंपनियों पर 21 नवंबर से लागू होने वाले नए अमेरिकी प्रतिबंधों के बाद उठाया जा रहा है। विश्लेषकों ने यह संभावना जताई है। विश्लेषकों ने कहा कि देश के कुल रूसी तेल आयात में आधे से अधिक हिस्सा रखने वाली भारतीय रिफाइनरी इकाइयां नए अमेरिकी प्रतिबंधों के अनुपालन में रूसी तेल की प्रत्यक्ष खरीद में कटौती कर सकती हैं। इनमें रिलायंस इंडस्ट्रीज लिमिटेड (आरआईएल), मंगलौर रिफाइनरी एंड पेट्रोकेमिकल्स लिमिटेड (एमआरपीएल) और एचपीसीएल-मि्तल एनर्जी लिमिटेड (एचएमईएल) शामिल हैं। अमेरिकी ने रूसी पेट्रोलियम कंपनियों-रोसेनेफ्ट और ल्यूकऑयल पर 21



ऑकलैंड में भारत-न्यूजीलैंड बिजनेस फोरम के दौरान अपने समकक्ष टॉड मैक्ले के साथ केंद्रीय वाणिज्य एवं उद्योग मंत्री पीयूष गोयल व अन्य अधिकारी।

का प्रमुख डेयरी उत्पादक देश है, और ऐसे में इस क्षेत्र में बाजार पहुंच बढ़ाने की उसकी मांग को लेकर भारत की स्थिति महत्वपूर्ण मानी जा रही है। न्यूजीलैंड की चार दिन की आधिकारिक यात्रा पर वेलिंगटन पहुंचे गोयल ने कहा कि दोनों देशों ने व्यापार समझौते में एक-दूसरे की

संवेदनशीलता का सम्मान करते हैं। वार्ता के अगले चरणों को लेकर वाणिज्य मंत्री ने कहा, हो सकता है कि हमें बहुत अधिक चरणों की जरूरत न पड़े। इस दिशा में उल्लेखनीय प्रगति पहले ही हो चुकी है। व्यापार समझौते की दिशा में ठोस चर्चा चल रही है। हालांकि, उन्होंने संकेत दिया



● रूस की दो प्रमुख तेल कंपनियों पर 21 नवंबर से लागू होने वाले नए अमेरिकी प्रतिबंधों को लेकर भारत ले सकता है निर्णय

नवंबर से कड़े आर्थिक प्रतिबंध लगाने की घोषणा की है। इसके तहत इन कंपनियों की सभी अमेरिकी संपत्तियों और वित्तीय लेनदेन पर रोक लगा दी गई है। इसके अलावा अन्य देशों की संस्थाएं भी अगर इनके साथ बड़े लेनदेन करती हैं तो उन पर भी द्वितीयक प्रतिबंध लगाए जा सकते हैं। रिलायंस का रोसेनेफ्ट के साथ दीर्घकालिक आपूर्ति समझौता है, जबकि एमआरपीएल और एसएमईएल ने भी रूसी तेल की भविष्य की खेप स्थगित करने की घोषणा की है। वर्ष 2025 की पहली

छमाही में भारत ने रूस से कुल 18 लाख बैरल प्रतिदिन कच्चे तेल का आयात किया जिसमें इन कंपनियों की आधे से अधिक हिस्सेदारी है। हालांकि, रोसेनेफ्ट की आंशिक हिस्सेदारी वाली नायरा एनर्जी की वडिनार रिफाइनरी (गुजरात) अपने मौजूदा रूसी तेल खरीद तरीके को बनाए रखेगी। यह रिफाइनरी पहले से यूरोपीय संघ के प्रतिबंधों के दायरे में है और रूसी कच्चे तेल पर निर्भर है। नौवहन सूचना फर्म 'केप्लर' के प्रमुख शोध विश्लेषक सुमित रिंतोलिया ने कहा, रूसी कच्चे तेल की खेपों में गिरावट दिखेगी।

अमृत विचार

कानपुर, गुरुवार , 6 नवंबर 2025

www.amritvichar.com

समझौते के लिए भारत-अमेरिका कर रहे चर्चा

पीयूष गोयल ने कहा कि भारत और अमेरिका प्रस्तावित द्विपक्षीय व्यापार समझौते के लिए लगातार चर्चा जारी है। बातचीत अच्छी चल रही है और लगातार जारी है, कई संवेदनशील मुद्दें हैं, कई गंभीर मुद्दे हैं तो स्वाभाविक है कि थोड़ा समय लगेगा। अमेरिका और भारत के बीच द्विपक्षीय व्यापार समझौते के पहले चरण के लिए अब तक पांच दौर की वार्ता पूरी हो चुकी है। वाणिज्य सचिव राजेश अग्रवाल के नेतृत्व में भारतीय अधिकारियों का दल गत माह अपने अमेरिकी समकक्षों के साथ व्यापार वार्ता करने के लिए वॉशिंगटन गया था। तीन दिवसीय वार्ता 17 अक्टूबर को समाप्त हुई। फरवरी में भारत-अमेरिका के नेताओं ने अधिकारियों को द्विपक्षीय व्यापार समझौते (बीटीए) पर बातचीत का निर्देश दिया था। उन्होंने पहले चरण को 2025 की शरद ऋतु तक पूरा करने की समय सीमा तय की है। ये विचार-विमर्श महत्वपूर्ण हैं क्योंकि ट्रूप्रशासन द्वारा भारतीय वस्तुओं पर 50% का शुल्क लगाने के बाद से दोनों देशों के बीच संबंध काफी तनावपूर्ण हो गए हैं।

संवेदनशीलता का सम्मान करते हैं। वार्ता के अगले चरणों को लेकर वाणिज्य मंत्री ने कहा, हो सकता है कि हमें बहुत अधिक चरणों की जरूरत न पड़े। इस दिशा में उल्लेखनीय प्रगति पहले ही हो चुकी है। व्यापार समझौते की दिशा में ठोस चर्चा चल रही है। हालांकि, उन्होंने संकेत दिया

भारत के लिए व्यापक स्वर्ण नीति अपनाने का समय

नई दिल्ली, एजेंसी

सोने की कीमतों के नई ऊंचाइयों पर पहुंचने के बीच इसके लिए एक व्यापक नीति की जरूरत है क्योंकि भारत दुनिया के सबसे बड़े सराफा बाजारों में से एक है जो पीली धातु के प्रति सांस्कृतिक लगाव व निवेश मांग से प्रभावित है। बुधवार को जारी एक अध्ययन में यह बात कही गई।

भारतीय स्टेट बैंक (एसबीआई) के आर्थिक अनुसंधान विभाग द्वारा जारी 'कमिंग ऑफ (ए टर्बुलेंट) एज: द ग्रेट ग्लोबल गोल्ड रश' शीर्षक वाली रिपोर्ट में कहा गया कि भू-राजनीतिक तनाव, आर्थिक अनिश्चितता व कमजोर अमेरिकी डॉलर के कारण सोने की कीमत नई ऊंचाइयों पर पहुंच रही है। 2025 में अब तक की कीमतों में 50% से अधिक की वृद्धि हुई है। अक्टूबर में कुछ दिन के लिए कीमतें 4,000 डॉलर प्रति औंस से

एसबीआई ने जारी की एज: द ग्रेट ग्लोबल गोल्ड रश नामक रिपोर्ट



नीचे आ गई, लेकिन नवंबर में फिर से 4,000 डॉलर प्रति औंस से पार चली गई। सोने की घरेलू आपूर्ति भारत में कुल सोने की आपूर्ति का एक अंश है। विश्व स्वर्ण परिषद के अनुसार, 2024 में कुल आपूर्ति में आयात का योगदान 86% होगा। भारत सबसे बड़े स्वर्ण बाजारों में से एक है जो सोने के प्रति सांस्कृतिक आकर्षण, निवेश की मांग और मुद्रास्फीति से बचाव तथा

नई दिल्ली, एजेंसी

भारतीय स्टेट बैंक (एसबीआई) की अगुवाई में सार्वजनिक क्षेत्र के बैंकों ने चालू वित्त वर्ष की दूसरी तिमाही में सामूहिक रूप से रिस्कॉर्ड 49,456 करोड़ रुपये का मुनाफा कमाया है। यह दो बैंकों द्वारा लाभ में गिरावट दर्ज किए जाने के बावजूद सालाना आधार पर 9% की वृद्धि को दर्शाता है। सभी 12 बैंकों (पीएसबी) ने मिलकर वित्त वर्ष 2024-25 की जुलाई- सितंबर तिमाही में 45,547 करोड़ रुपये का लाभ कमाया था।

शेयर बाजारों के अनुसार, एसबीआई ने 49,456 करोड़ की कमाई में 40% का योगदान दिया। एसबीआई ने 2025-26 की दूसरी तिमाही में 20,160 करोड़ का लाभ दर्ज किया, जो गत वर्ष की समान अवधि की तुलना में 10% अधिक है। चेन्नई स्थित इंडियन ओवरसीज बैंक ने 58% की वृद्धि दर्ज की और 1,226 करोड़ का लाभ कमाया। सेंट्रल बैंक



● एसबीआई को छोड़कर सभी 12 बैंकों ने सितंबर तिमाही में 45,547 करोड़ रुपये कमाए

ऑफ इंडिया ने 33% की वृद्धि के साथ 1,213 करोड़ कमाया। बैंक ऑफ बड़ौदा और यूनियन बैंक ऑफ इंडिया को छोड़कर अन्य बैंक लाभ में रहे। बैंक ऑफ बड़ौदा का लाभ 8% घटकर 4,809 करोड़ रुपये रह गया। वहीं यूनियन बैंक ऑफ इंडिया का लाभ 10% घटकर 4,249 करोड़ रुपये रह गया। बैंक ऑफ महाराष्ट्र और पंजाब एंड सिंध बैंक ने 23% और केनरा बैंक, पंजाब नेशनल बैंक और इंडियन बैंक ने क्रमशः 19, 14 और 12% की वृद्धि दर्ज की।

डीएलसी के लिए लगेगा शिविर

एसबीआई ने पेशनभोगियों के लिए डिजिटल जीवन प्रमाण पत्र (डीएलसी) के लिए शिविर का आयोजन किया, जिसमें 500 प्रमाण पत्र जारी किए गए। इसका उद्घाटन राज्यमंत्री (कार्मिक, लोक शिकायत और पेशन) जितेंद्र सिंह ने किया। इस मौके पर पेशन और पेशनभोगी कल्याण विभाग के सचिव वी श्रीनिवास, एसबीआई के डीएफडी (लेनदेन बैंकिंग और नई पद्धत) शमशेर सिंह और एसबीआई के सीजीएम (सरकारी व्यापार सेवा और समाधान इकाई) अमृतेश मोहन उपस्थिति थे।

सुरक्षित निवेश सहित अन्य आर्थिक कारकों से प्रभावित है। भारत में सोने की कुल उपभोक्ता मांग 2024 में बढ़कर 802.8 टन हो गई जो वैश्विक स्वर्ण मांग का 26% है। इससे भारत, चीन के बाद दूसरे स्थान पर आ गया। चीन की उपभोक्ता मांग 815.4 टन थी। अध्ययन अनुसार चीन की सोने पर राष्ट्रीय नीति है, जिसका एक विशिष्ट उद्देश्य

है। यह अंतरराष्ट्रीय वाणिज्य में सोने के व्यापार, भंडारण, मूल्यंकन और उपयोग के तरीके को नया रूप देने के लिए एक व्यापक दृष्टिकोण रखता है। यह कई आर्थिक एवं भू-राजनीतिक प्राथमिकताओं को साथ संबोधित करने के लिए समन्वित दृष्टिकोण का प्रतिनिधित्व करता है। अमेरिका और जर्मनी जैसे देश कुल भंडार का 77% से अधिक सोने के रूप में रखते हैं।

राष्ट्रीय

हरियाणा का चुनाव चोरी हुआ था, सरकार वैध नहीं : राहुल



नई दिल्ली, एजेंसी

कांग्रेस नेता राहुल गांधी ने वोट चोरी पर बुधवार को हरियाणा की मतदाता सूची के आंकड़े सामने रखे और दावा किया कि गत वर्ष अक्टूबर में हुए विधानसभा चुनाव को 25 लाख फर्जी मतों के जरिये चोरी हुआ था। उन्होंने निर्वाचन आयोग पर भाजपा के साथ मिलीभगत का आरोप भी लगाया और कहा कि न सिर्फ हरियाणा की सरकार और मुख्यमंत्री नायब सिंह सैनी वैध रूप से पद पर नहीं हैं, बल्कि प्रधानमंत्री मोदी और गृह मंत्री अमित शाह भी सरकार में वैध रूप से नहीं हैं।

राहुल गांधी ने कहा कि हरियाणा में वोट चोरी को लेकर वह जो बातें कर रहे हैं वो सौ फीसदी सबूत पर आधारित हैं। उन्होंने कहा कि हरियाणा में सर्वेक्षणों में कांग्रेस की जीत की संभावना थी, लेकिन कांग्रेस की तय जीत को हार में बदला गया। उन्होंने हरियाणा

बिलासपुर ट्रेन हादसे में मृतकों की संख्या बढ़कर 11 हुई, 20 घायल

बिलासपुर (छत्तीसगढ़)। बिलासपुर रेलवे स्टेशन के करीब मंगलवार को हुए रेल हादसे में मरने वालों की संख्या बढ़कर 11 हो गई है, जबकि 20 लोग घायल हैं। अधिकारियों ने बुधवार को बताया कि 'मेनलाइन इलेक्ट्रिक मल्टीपल यूनिट' (एमईएसयू) यात्री ट्रेन कोरबा जिले के गेवरा से पड़ोसी जिले बिलासपुर जा रही थी।

अधिकारियों ने कहा, दुर्घटना में छह महिलाओं सहित 11 लोगों की मौत हुई है तथा 20 अन्य घायल हो गए हैं। 11 मृतकों में से पांच में रेलगाड़ी के लोको पायलट विद्या सागर, लक्कूश शुक्ला, रंजीत प्रभाकर, शीला यादव और प्रिया चंद्र हैं। मृतकों में से चार महिलाओं और दो पुरुषों की पहचान अभी नहीं हो पाई है। 20 घायलों में नौ महिलाएं और दो वर्षीय बच्चा हैं। यात्री ट्रेन की सहायक लोको पायलट रश्मि राज और ट्रेन मैनेजर अशोक कुमार दीक्षित तथा मालगुड़ी के गाई शैलेश चंद्र भी अस्पताल में हैं। टक्कर इतनी जोरदार थी कि रेलगाड़ी का एक डिब्बा मालगुड़ी के एक डिब्बे के ऊपर चढ़ गया था।

बिहार में होना है मतदान और राहुल बता रहे हरियाणा की कहानी : रीजीजू

भाजपा ने हरियाणा चुनाव में वोट चोरी संबंधी राहुल गांधी के दावों को बुधवार को झूठा और निराधार बताते हुए खारिज कर दिया और कांग्रेस नेता पर अपनी नाकामियों को छिपाने तथा देश को बदनाम करने के लिए निर्वाचन आयोग पर सवाल उठाने का आरोप लगाया। भाजपा नेता एवं केंद्रीय मंत्री किरेन रीजीजू ने गांधी पर 'जेन जेड' को भड़काने का प्रयास का आरोप लगाया और कहा कि ऐसे प्रयास कभी सफल नहीं होंगे, क्योंकि देश के युवा इतने समझदार हैं कि वे ऐसे उक्सावे में नहीं आएंगे। उन्होंने भाजपा मुख्यालय में कहा, हरियाणा चुनावों के दौरान उनकी वरिष्ठ नेता कुमारी सैलजा ने



कहा था कि कांग्रेस जीत नहीं पाएगी, क्योंकि हरियाणा कांग्रेस के नेता चाहते थे कि पार्टी हार जाए। तीन दिन पहले कांग्रेस के पूर्व नेता ने पार्टी से इस्तीफा दे दिया और कहा कि कांग्रेस हरियाणा चुनाव इसलिए हारी, क्योंकि उसके नेता काम नहीं कर रहे थे। हरियाणा कांग्रेस अध्यक्ष राव नरेंद्र सिंह ने भी कहा था। रीजीजू ने कहा कि बिहार में मतदान होने वाला है और वह हरियाणा की कहानी बता रहे हैं। इससे स्पष्ट है कि बिहार में (कांग्रेस के लिए) कुछ नहीं बचा है। इसीलिए वह जनता का ध्यान भटकाने के लिए हरियाणा का मुद्दा लेकर आए हैं।

के मुख्यमंत्री के बयान का वीडियो दिखाया, जिसमें सैनी ने सरकार बनाने की व्यवस्था होने की बात की थी। राहुल ने दावा किया कि हरियाणा में पांच अलग-अलग तरीकों से 25,41,144 फर्जी मतों से वोट चोरी हुई। डुप्लीकेट वोटर की संख्या 5,21,619 रही। फर्जी पत्र वालों की संख्या 93,174 थी, बल्क वोटर 19,26,353 थे। उन्होंने कहा कि फॉर्म 6 और 7 का भी दुरुपयोग हुआ। फॉर्म 6 और फॉर्म 7 के जरिये वोटरों को जोड़ा और घटाया जाता है। महादेवापुरा और आलंद के खुलासे के बाद निर्वाचन आयोग ने इसका डेटा देना बंद कर दिया है।

घूस के पैसे से शेरयों में निवेश कर कमाया लाभ अपराध से अर्जित आय है : हाईकोर्ट

नई दिल्ली, एजेंसी

दिल्ली हाईकोर्ट ने कहा कि घूस के पैसे से शेरय बाजार में निवेश कर कमाए लाभ को अपराध से अर्जित आय माना जाएगा और यह धन शोधन कीमत बढ़ने पर भी उस धन का अवैध स्रोत शुद्ध नहीं होता और यह बड़ी हुई राशि भी उसी अवैध स्रोत से जुड़ी होती है।

न्यायमूर्ति अनिल क्षेत्रपाल और हरीश वैद्यनाथन शंकर की पीठ ने तीन नवंबर को दिए अवैध धन अर्जित करने की प्रारंभिक क्रिया तक सीमित नहीं है बल्कि इसमें उस धन के विभिन्न लेनदेन भी शामिल हैं। पीठ ने कहा कि यदि कोई



● इंडी की अपील पर दिल्ली हाईकोर्ट ने सुनाया फैसला

अधिकारी रिश्वत लेकर उसे शेरय बाजार, रियल एस्टेट या मादक पदार्थ के धंधे में लगाता है, तो धन की अवैधता समाप्त नहीं होती और ऐसी पूरी राशि जल्दी योग्य होती है। यह फैसला इंडी की अपील पर दिया गया, जिसमें उसने फतेहपुर कोल ब्लॉक आवंटन से संबंधित मामले में एकल न्यायाधीश के आदेश को चुनौती दी थी। इंडी ने 122.74 करोड़ की संपत्ति को जब्त किया था कि एम/एस प्रकाश इंडस्ट्रीज ने धोखाधड़ी से कोल ब्लॉक आवंटन पाया और शेरय की कीमतें बढ़ाईं।

वर्ल्ड झीफ जमैका में तूफान मैलिसा से 30 लोगों की मौत, 15 लाख प्रभावित

संयुक्त राष्ट्र। संयुक्त राष्ट्र ने कहा है कि जमैका और आसपास के इलाकों में आए भीषण चक्रवाती तूफान मैलिसा ने भारी तबाही मचाई है और इसके कारण 30 लोगों की मौत हो गई और 15 लाख से अधिक लोग प्रभावित हुए हैं। संयुक्त राष्ट्र महासचिव के उप प्रवक्ता फरहान हक ने बताया कि जमैका में सड़कें, बिजली और संचार व्यवस्था बुरी तरह क्षतिग्रस्त हो गई हैं। लगभग एक सौ तीस सड़कें अवरुद्ध हैं और कई क्षेत्रों में बिजली तथा मोबाइल नेटवर्क टप पड़े हैं। स्वास्थ्य सेवाओं पर भी इसका गंभीर असर पड़ा है क्योंकि कई अस्पताल और स्वास्थ्य केंद्र पूरी तरह नष्ट या क्षतिग्रस्त हो गए हैं। संयुक्त राष्ट्र के विशेष खाद्य कार्यक्रम का अनुमान है कि जमैका में लगभग साढ़े तीस लाख लोगों को खाद्य पदार्थों की सहायता की आवश्यकता पड़ सकती है।

अंतरिक्ष में गए चीन के चालक दल की वापसी सुरक्षा के लिए टाली बीजिंग। चीन के अंतरिक्ष स्टेशन पर तैनात दल की बुधवार को निर्धारित वापसी को टाल दिया गया है। ऐसा संदेह है कि अंतरिक्ष यान पर सूक्ष्म अंतरिक्ष मलबे का प्रभाव पड़ा है। यह घोषणा ‘चाइना मेनड स्पेस एजेंसी’ (सीएमएसए) ने की। अंतरिक्ष एजेंसी ने कहा कि वापसी में देरी का निर्णय अंतरिक्ष यात्रियों की सुरक्षा और मिशन की सफलता सुनिश्चित करने के लिए लिया गया है। चीन अपने अंतरिक्ष स्टेशन के दल को हर छह महीने में बदलता है। शनिवार को शेनझोउ–20 अंतरिक्ष यान ने शेनझोउ–21 दल के साथ कक्षा में कार्यभार हस्तांतरण पूरा किया था और उसका बुधवार को पृथ्वी पर लौटने का कार्यक्रम था। शेनझोउ–20 में वर्तमान अंतरिक्ष दल खवार है।

बोस्निया में एक इमारत में आग लगने से 10 की मौत, कई घायल

साराजेवा। बोस्निया के उत्तरपूर्वी शहर तुजला है एक आवासीय इमारत में आग लगने से मंगलवार को कम से कम 10 लोगों की मौत हो गयी। एक अधिकारी और बोस्निया मीडिया ने यह जानकारी दी। दैनिक समाचार पत्र ‘दनेवनी अवाज’ ने बताया कि इमारत की एक ऊपरी मंजिल पर आग लगने से कम से कम 10 लोगों की मौत हो गयी। अभी तक कम से कम 20 लोगों को अस्पताल में भर्ती कराया गया तथा कई और लोगों के हताहत होने की आशंका है। कैटोनल नेता इफ्रान हालिलागिक ने समाचारपत्र को दिए एक बयान में पुष्टि की कि मौतें हुई हैं लेकिन उन्होंने यह नहीं बताया कि कितने लोग मारे गए। हालिलगिक ने कहा, हम अब विचार कर रहे हैं कि निष्कर्षों को कहा ठहराया जाएगा। अखबार और अन्य बेरिन्याई मीडिया संगठनों ने भीषण आग की खबरें पुलिस सूत्रों के हवाले से प्रकाशित की हैं।

